

ሰዎችን ፍፁም አማኝ አላደረጋቸውም የሚያምኑትን ብቻ እንዲያሰቡና የሰቀሉትን ሰዱቀውያንና ፈሪሳውያንን ማሰብ ግድ ይላል።

መጋቢ ጎሳዩ በድሬዳዋ በነበሩበት ጊዜ ወንጌልን አንድ ለአንድ አልፎ አልፎ ለተሰበሰበ ሰው እስር ቤት መንገድ ላይ መስሪያ ቤታቸውና ቤተክርስቲያን ሲያደርሱ ለየት የሚያደርጋቸው ከሚገለጥባቸው የእግዚአብሔር ሀይል የተነሳ ነው። የመጋቢው አስደናቂ አገልግሎት ሃይልን በመግለጥና ቅድስናን በመጠበቅ የታደሰ ሲሆን ለእግዚአብሔር ያላቸው ቅንነትና ታዛዥነት በሚሰጡት ህይወት አገልግሎትና ምክር በእጅጉ መገለጡ ብዙዎችን የሚያስማማ ነው። መጋቢው ዛሬም ድረስ መለየትና መቀደስ የሚለው ሃሳብ ከሰጡታቸው የማይጠፋ እውነት ነው። ያለ ቅድስና እግዚአብሔርን ማየት አይቻልምና።

መጋቢ ጎሳዩ ስለ እግዚአብሔር መናገር ከሚያስደስታቸው ነገር በላይ ለእግዚአብሔር መታዘዝ ያስደስታቸዋል። ይህ ልዩ የሆነው ባህሪያቸው ደግሞ ከብዙዎች የአድናቆት ቃል ሳይሆን መጥፎ ነገር ለጊዜው እንደሚያደርስባቸው እያወቁ እንደሚያደርጉት ያምናሉ። የእግዚአብሔርን ዕጅ በማየት የሚቃወሙአቸው መጨረሻ ላይ ብዙዎችን ማሰት ይቻላል እንዲፀቱ አድርጎአቸዋል። መጋቢው በድሬዳዋ ሥራንና የግል ህይወትን ጀምረው በሚደንቅ ሁኔታ እዚያው ድሬዳዋ ሰማያዊ ሕይወትን ካገኙ በኋላ እዚያው ድሬዳዋ አገልግሎት (ሰማያዊ ሥራ) ጀምረዋል። ታዲያ በመጋቢው ህይወት ድሬዳዋ ልዩ ስፍራ ቢኖራት የሚደነቅ ይኖራል? መጋቢ ጎሳዩ በአገልግሎትና በህይወት እዚያው ብዙ ነገር ባዩበት ሀገር እንዲቀጥሉ እግዚአብሔር ይፈልግ ይሆን ወይስ እንዲለቁና ሌላ ቦታ ሄደው እንዲያገለግሉ? ምን ይታወቃል? እግዚአብሔር የተሻለና የበለጠ ነገር እዚያው እያሰራ ቢቀጥልስ? ወይም ከዚያ የሚበልጥ ነገር በሌላ ሥፍራ ቢያደርግስ? የወንጌል አገልጋዮች በተለያዩ ቦታ የወንጌልን እውነት ማዳረሳቸው ያጤኗልና ነው።

ምዕራፍ ስምስት

አገልግሎትና ደሴ

ሀ. አገልግሎት በደሴ

1. በትንቢት መመራት (የፈረንጁ ትንቢት)

“ መዋኘት ከፈለገህ በፈለገኸው ወንዝ ውስጥ ዋኝ ነገር ግን ሁለት ነገር እውት ዋና መቻላህንና ወንዙን፤ በአገልግሎት ወንዝ ውስጥ ግን የእግዚአብሔርን ፅኑና በፍጥር የተነጸረጸረ ቱርጠኝነትን ያዘለውን ውሳኔ።”

መጋቢ ጎሳዩ ከተወለዱበት ከአማራ ሳይንት ከላላ ወረዳ ከወረዳ ገዢው ከአቶ ደሳለኝ ለገሰ ጋር በወሎ ክፍለ ሀገር ብዙ ቦታ እየተዘዋወሩ የኖሩ ሲሆን ፖሊስ በራዊት አባል ሁነው ከደሴ ከተማ በቀጥታ በአውቶቢስ (ልዩ ስሙ ወሎ ፈረስ) ከዚያም በባቡር ድሬዳዋ ይገባሉ። እዚያው ድሬዳዋ ሰልጥነው ድሬዳዋ ስራ ይጀምራሉ።

ምንም እንኳን የሞቀ ነገር ባለበት ቤት ከአባታቸው ጋር ህይወትን ቢያሳልፉም፣ የራሳቸውን የግል ህይወት «ሀ» ብለው የጀመሩት ድሬዳዋ ውስጥ ነው። ድሬዳዋ ደሞዝን ወንደላጤነትን አንቱነትንና ሥራን መጠጥንና ሲጋራን ጫትንና ምርቃናን ሽረ ምኑ ቅጡ ብዙ ነገር ያዩበት ከተማ ስለሆነች እጅግ ይወዱዋታል። ለእርሳቸው የመጀመሪያ ጥሩ ከተማ ድሬ ናትና።

በአንፃሩ ድሬዳዋ ከተማ የሞትን ሽታ ሰላም ማጣትን ሀዘንን መታሰርን መዋሸትንና ሌሎችን መጥፎ ነገሮች የቀመሱባት ከተማ

ነች። ድሬዳዋ ውስጥ ያዩት ጊዜ መልካም ነገሮች በእርሳቸው ላይ ከደረሰው ብዙ አሳዩኝ ነገር የበለጠ ነው። ህይወትን ክርስቶስን ደስታን ሰላምን አገልግሎትን የእግዚአብሔርን ህይወት እና ክርስቲያን ወዳጆችን ያዩባት ከተማ እርስዋው ናት። በስራ ገበታቸው አድነውና ፈልፍለው በያዟቸው ወንጀሎች ምክንያቱም አንቱ የተባሉ ፖሊስ ቢሆኑም አማኝን አሳደው አማኝ በመሆናቸው ምክንያት አንተ ውሻ! የማትረባ! የተባሉባት ከተማም ናት ። መጋቢ ጎሳዬ በድሬዳዋ ብዙ የህይወት ውጣ ውረድ ማየታቸው ከተማዋን እንዲጠላት አላደረጋቸውም።

ለመጋቢ ጎሳዬ ድሬዳዋ ከተማ ህይወትም ማሪያም ሰለሆነች ከድሬዳዋ መልቀቅ ቀርቶ ሊያስቡት አንኳን አይወዱም። ከድሬዳዋ የሚበልጥ ሌላ ከተማ አለ ቢባሉ ለጎሳዬ የማይገኝም የማይታመንም ነገር ነው። እንግዲህ በዚህ ሁኔታ ውስጥ እያሉ ነበር በአንድ የፀሎት ስፍራ ድሬዳዋን ትተው ወደ ደሴ መሄድ እንዳለባቸው ትንቢት የተነገራቸው።⁷¹ ነገሩ እንዲህ ነው በህይወት ብርሃን ቤተክርስቲያን በኩል አንድ በስዊድን ሀገር የሚኖሩ ወንጌላዊ አልበርት የሚባሉ ሰው ጋሼ ወንጌላዊ አሰፋ ዓለሙ የዛሬው መጋቢ አሰፋ አለሙ የሚባሉት ይዘዋቸው ይሄዳሉ።

እኒህ የውጭ አገር ዜጋ አገልግለው ሲጨርሱ አገልጋዮች በግል እንዲፀልዩላቸው ተሰብስበው ወደ አረፋቦት ቦታ ይሄዳሉ። በዚያን ጊዜ እኒህ የውጭ አገር ዜጋ መልዕክት ይመጣላቸዋል። መልዕክቱ እንዲህ የሚል ነው። ልጄ ሆይ ከድሬዳዋ ውጣ ብልህ እምቢ ብልህ መንገድህን እያበላሸህ ነው ውጣ ብዬ ሀላሁ ውጣ አለበለዚያ ትጠፋለህ። መጋቢው አሰፋ አለሙ ይህንን ትርጉም ያስተረጉማሉ። ከዚያ ወደያውኑ

መጋቢው ወድቀው ያለቅሳሉ። መልእክቱን የመቀበላቸው ምልክት ነበር ምክንያቱም እንደህ ግልፅ የሆነ ነገር አይሰሙ እንጂ ድሬዳዋ አገልግሎትን የጨረሱ እንደሆኑ እግዚአብሔር በልባቸው የሞላው እውነት ነበር። ምንም እንኳ እኒህ ሰው ስለ ደሴ በቀጥታ ባይናገሩም መልቀቅና ሌላ ከተማ መስራት እንዳለባቸው ግን በግልፅ ነግረዋቸዋል። በሰአቱ ወድቀው ይፀልዩ እንጂ የተሻለ ማረጋገጫ ይፈልጉና እንደወደቁ አንድ ነገር ይፀልያሉ መልዕክቱ የእኔ ከሆነ መጥተው እጃቸውን ጭነው ይፀልዩልኝ ይላሉ። በዚያን ጊዜ ማረጋገጫ ይሆን ዘንድ እኒህ የውጭ ሀገር ዜጋ እጃቸውን ጭነው ይፀልዩላቸዋል። መጋቢው እንደነገሩኝ ከዚያች ቀን በፊትም ሆነ ወዲያ እስከ አሁን ፈረንጅ እጅ ጭና ፀልዩላቸው እያውቅም። ነገሩ የመንፈሱ ጉዳይ እንጂ የሰውየው ዘር አይደለምና ልመታዘዝ አላመነቱም።

መጋቢ ጎሳዬ ከዚህ በኋላ ድሬዳዋን ለቀው መሄድ እንዳለባቸው ይወስናሉ። ነገሩን ለቤተክርስቲያን መሪዎች ሳይነገሩ ወሱ (ደሴ) ደርሰው እንደሚመጡ ይናገራሉ። ቤተክርስቲያን እጅ ጭና ታሰናብታቸዋለች። መጋቢውም መልክቱ ከመጣላቸው በግምት ከወር በኋላ ተነስተው በ1968 ዓ.ም ድሬዳዋን ለቀው ይወጣሉ።

መጋቢ ጎሳዬ ድሬዳዋን የለቀቁበት ጊዜ እጅግ አሳደኝ የነበር ሲሆን በዚያን ጊዜ አውቶቢስ ማግኘት እጅግ የሚከብድ ነበር። በተለይ ከድሬዳዋ ተነስተው አዲስ አበባ ከገቡ በኋላ እኒህ መጋቢ ወደ ደሴ በማግኘት ተነስተው ሊሄዱ አውቶቡስ ተራ ሲደርሱ በሰው ተጨናንቆ ያገኙታል። የደሴው አውቶቡስ ሞልቷል ተብሎ ከአሳቸው በፊት የደረሱ ሰዎች ከታሪፍ አራት እጥፍ ጨምረው ለመሄድ ቢለምኑም

⁷¹ ራዕዩንም ካዩ ቢገኝ ወዲያው ወደ መቲዶንያ ለገወጣ ፈለገን ወንጌል እንሰብካለችው ዘንድ እግዚአብሔር እንደጠራኝ መሰሉናልና። ሥራ 16:10

ማንም ሲሰማቸው አልቻለም። መጋቢው ግን ጠጋ ብለው እባክህ ደሴ ውስደኝ ብለው ሲጠይቁት ግባ የአንድ ሰው ቦታ አለ ይላቸዋል። እርሳቸውም ይህንን ትራንስፖርት እግዚአብሔር በሰዓቱ እንዳዘጋጀላቸው በእርግጠኝነት ይናገራሉ።

መጋቢው ደሴን ለቀው ከሄዱ የሰነበቱ ሲሆን የደሴ ተማሪ ጓደኞቻቸውና ዘመዶቻቸውን ቢያንስ ለአስር አመት ያህል አይተዋቸው አያውቁም። በዚያ ላይ አባታቸው ትርፍ ቤታቸው ተወርሶና ሥልጠናቸውን ተነጥቀው ሀዘንተኛ የነበሩ ሲሆን ልጃቸው ሃይማኖታቸውን በመለወጣቸው የሚቀበሏቸው ስላልመሰላቸው ደሴ እንደደረሰ ቀጥታ ወደ ሆቴል ለመግባት ይወስናሉ።

መጋቢው ወደ ደሴ የሄዱት በሀዘብ ማመላለሻ አውቶቡስ ሲሆን ሲሄዱ ያላዩቸውን መንገዶች ጋራ ሽንተረሩን ጠመዝማዛ (ጥምልምል) መንገዶችን እያደነቁ ወደ ትውልድ አገራቸው ይነጉዳሉ። ምሳ መንገድ ላይ ሸዋ ሮቢት በልተው አውቶቡስ ጉዞውን ይጀምራል። የተሳፈለው ተሳፋሪ ግማሹ ይስቃል ግማሹ ይጫወታል መጋቢው ግን በትዝታ ፈረስ አገር ቤት የነበረውን ሁሉ እያስታወሱ አንዴ ፈገግ አንዴ ኮስተር አንዳንዴ ደስ ደስ አንዳንዴ ፍርሃት ፍርሃት እያላቸው በሃሳብ ባህር ይዋኛሉ። አውቶቡስ በጎማው እሳቸው በሀሳብ ጉዞአቸውን ጀምረው አንዳንዴ አውቶቡስን ቀድመው ደሴ ገብተው እንደገና በሌላ መኪና ተሳፍረው ከሃሳ ወርዳ (እናታቸው ካሉበት ቦታ) ሲደርሱ አንዳንዴ ደግሞ አውቶቡስ ቀድሞአቸው እሳቸው ወደ ድሬዳዋ ተመልሰው እያቀኑ እንዳይደረስ የለምና መሸትሸት ሲል ደሴ ከተማ ደረሱ። ደሴ ለእሳቸው የውበት የጀግንነት የኩራት የሀይማኖትና የኢትዮጵያዊነት ማእከል ናት።

መጋቢ ጎሳዩ ደሴ እንደደረሰ «ልያዛት» የሚል የዕቃ ተሽካሚ ድምፅ ቢሰሙም እሳቸው የያዟት ሽንጣ ቀላል ስለነበረች ሳይጠይቁ አስመራ ሆቴል አልጋ ይይዛሉ። አስመራ ሆቴል አሁን በደሴ ከተማ የሌለ /የፈረስ / ሲሆን ከፀጥታው አንፃር የሚመረጥ መካከለኛ ሆቴል ነው። በዚህ ሆቴል ውስጥ መፀለይ ያንን ያክል ይከብዳል ለማለት አይቻልም።

መጋቢ ጎሳዩ ምንም እንኳ ደሴ አፈር ፈጭተው ያደጉባት ከተማ ብትሆንም አስር አመት ከኖሩባት ሞቃት እየር ካላት አፂራማዋ ድሬዳዋ ጋር ተዋህደዋልና ከደሴ ጋር መኖር የሚከብዳቸው ሆንዋል። ድሬዳዋ በከተማ ድምቀቷ በነዋሪዎቿ ነፃነት ጥንቁቅ ከሆነው የደሴ ነዋሪ ጋር የባህል ግጭት ቢኖርም ለመጋቢው ግን በዚህ አቅጣጫ ከባድ አይሆንም። ቀደም ሲል አዲስ አበባ ባያርፉ ኖሮ ደሴ የገቡ እለት የአየሩ ለውጥ የሚያስቸግራቸው ይሆን ነበር።

መጋቢው አስመራ ሆቴል አድረው ጥዋት ወደ ፒያሳ አቅንተው ቁርስ ከቀመሱ በኋላ የለመዱትን ፀሎት በአስመራ ሆቴል በያዙበት አልቤርጎ (አልጋ) ቤት ውስጥ ያካሂዱና ወደ አስር ሰአት አካባቢ ተመልሰው ወደ ፒያሳ በእግራቸው ይንቀሳቀሳሉ። በዚያም ስፍራ አንድ የሙሉ ወንጌል ቤተክርስቲያን አባል የሆነና አዲስ አበባ ለኮንፍራንስ መጥቶ የተዋወቁትን የጭልጋ አካባቢ ሰው ያገኛሉ። ወዲያውኑ ሰላምታ በታላቅ ፍቅር ተለዋውጠው የት እንዳረፉ ይጠይቃቸውና እባክህን እኔ ዘንድ እረፍ ይላቸዋል።

መጋቢው ያገኙት ሰው በደሴ ከተማ በሚገኘው የመካነ የሱስ ሆስቴል ውስጥ ዳይሬክተር ሲሆን ያላገባና ሰፊ ቤት ያለው ሰው ነበር። ይህ ሰው መጋቢ ጎሳዩን ጌታ ነው ያመጣህ አሁን እዚህ እርፈህ ፀልይና

ከዚያም የጌታን ምሪት ትጠይቃለህ ብሎ መከራቸው። መጋቢውም በሃሳቡ ይስማማሉ። መጋቢ ጎሳዩ ከትምህርት ቤቱ ዳይሬክተር ጋር ብዙ የማይተዋወቁ ሲሆኑ ሁለት ቀን ብቻ ኮንፈረንስ ላይ አውርተዋል። ሆኖም ግን በጌታ ወንድማማች በመሆናቸው ይተማመናሉ። ይህ የሀዋርያት ዘመን አይነቱ ነው ማለት ይቻላል።⁷² መጋቢው አብረው ፀልየው ቃል ተካፍለው ያድራሉ በማግኘቱ ፀልየው አመስግነው ቁርስ ይበላሉ። ወዳጃቸው ግቢው ውስጥ የሚገኘው ትምህርት ቤት ዳይሬክተር ስለሆነ ወደ ስራ ሊሄድ መጋቢው ግቢውን ለማየት ወጣ ሲሉ ኳስ የሚጫወቱ ወጣቶችን ያያሉ። ት/ቤቱ ችግረኛ ልጆችን ሰብሰቦ የሚያስተምርና ማረፊያ የሚሰጥ የአዳሪ ት/ቤት (Doorming School) ነበር።

መጋቢው ቀስ አያሉ ወደ ልጆቹ ይጠጋሉ። መጋቢው እዚያ ያስገባቸው ክርስቲያን ወዳጃቸው ነው። ሥራውን ለመስራት በአላማ ይሆን ወይስ ያለበታቸው ሂደት በማያውቁት ቦታ ውስጥ በኢህአፓዎች ተይዘው ሊገረፉ ይሆን? ማን ያውቃል? በመጋቢው ላይ የእግዚአብሔር ዕጅ እንደ ነህምያ ለመልካም በላያቸው ላይ ብትሆን? እስኪ ታሪኩን እንቀጥል።⁷³

2. የማናት ኢየሱስ /የማየ ተከታይ/

“ ለምንጠየተው ጥያቄ ሁሉ መልስ መስጠታችን መኖራችንን ያሳያል። ለእግዚአብሔር ቃል የምንለጠው ምላሽ ግን መኖራችንን ብቻ ሳይሆን እንደማንኛውም ያሳያል። ”

መጋቢው ቀበሌኛ የሆነውን የወሉን የንግግር ዘይቤ ድሬዳዋ በመኖራቸው ሙሉ በሙሉ ረስተውታል ወይም አይጠቀሙበትም

ባይባልም ከወጣቶቹ ጋር ለመግባባት ግን ዘመናዊነትን የተሻለ ያውቃሉ ማለት ይቻላል። መጋቢው ለመጀመሪያ ጊዜ ከቤት ሲወጡ ያዩአቸውም ያነጋገሯቸውም እነዚህን ኳስ የሚጫወቱ ወጣቶች ነው።

መጋቢው ወደ ወጣቶቹ ተጠግተው ደህና ናችሁ? ከማለታቸው ቀጥሎ ከአንደበታቸው የወጣው በውስጣቸው የሚቀጣጠለውና ወጣቶችን ፍርስ አድርጎ ያሳቃቸው የመጋቢው ጥያቄ እንዲህ የሚል ነበር። ልጆች ኢየሱስን ታውቁታላችሁ? የሚል ነበር ምንም እንኳ ወጣቶቹ በመካከላቸው ሆስቴል ውስጥ የሚኖሩ ቢሆንም ስለ ኢየሱስ የሰሙት ነገር አልነበረም። ስለዚህም ነበር የመጋቢውን ጥያቄ በቀልድና እነርሱ በሚያምኑበት አነጋገር የመልሱላቸው።

ወጣቶችም ኢየሱስን ታውቁታላችሁ ተብለው ሲጠየቁ የሰጡት ምላሽ። የማናት ኢየሱስ »እኛ የምናውቀውም የምንከተለውም ማለት ነው በማለት ነበር። ወጣቶቹ ይህንን ቢሉም አይፈረድባቸውም ወሎ ውስጥ መወለድ በራሱ ፖለቲካ ነው። በኢትዮጵያ ታሪክ ውስጥ አንኳር የሆኑ የፖለቲካ እንቅስቃሴዎችን የመራቸው ደሴ ስትሆን ብዙ የኢህአፓ እንቅስቃሴ ጉልቶ ይታይባት የነበረች ከተማም ናት። በዚህ ምክንያት መሬቱና ህዝቡ የሚያወራው የጊዜውን የፖለቲካ አመለካከት ስለነበር ይኸው ትኩሳት ወጣቶችን ቢጠልፋቸው የሚፈረድ አይሆንም።

መጋቢ ጎሳዩም ቢሆኑም የፖለቲካ ፍላጎት ያልነበራቸው ነገረ ፖለቲካ የማይገባቸውና ፖለቲካን ጭፍን በሆነ መንፈሳዊ ሰው አይታ የሚመለከቱ አልነበሩም። በእርግጥ የእርሳቸው ተልዕኮ ፖለቲካ ውስጥ ማለትም በድርጅት ውስጥ ገብቶ የፖለቲካ አባላትን

⁷² ሐዋ. ሥፊ 2:43-47
⁷³ ነሀ 6:9

መመልመል ሳይሆን የኢየሱስን አባላት መመልመል ነው። የኢየሱስ ነገር በልጣቸው ነው እንጂ ፖለቲካ የማይገባው ሰው ቢኖር የሞተው ሰው ብቻ ነበር ብንል ማጋነን አይሆንብንም። መኖር በራሱ ፖለቲካ ነውና። ግብር ስንከፍል ስንከስ፣ ስንከሰስ፣ ስንገዛ፣ ስንሸጥ በሁሉ ነገር ውስጥ ፖለቲካ አለ። በአጠቃላይ ደሴን ከነገረ ፖለቲካ ነገረ ፖለቲካን ከነገር ደሴ መለየት አይቻልም።

መጋቢው ጎሳዩ የማናት ኢየሱስ እኛ የማኦ ተከታይ ነን ባሏቸው ጊዜ ማኦ ሞቶ ቀርቶአል ኢየሱስ ግን ተነስቷል ይሏቸዋል። ልጆቹም የዋዛ አልነበሩምና «አሳየን የት አለ ኢየሱስ ይሏቸዋል»። መጋቢውም እዚያ አዳራሽ ውስጥ አለ ኑ ላሳያችሁ ይሏቸዋል። ልጆቹም መጋቢውን አስጨርሰው ሊሳለቁ በሆስቴል አዳራሽ ውስጥ ተገተልተው ይገባሉ። መጋቢውም መፅሐፍ ቅዱስ ይገልጡና አንድ ቃል ያነባሉ ቃሉን አንብበው ሲጨርሱ ወዲያውኑ ከወጣቶች መካከል ስምንት ልጆች ይወድቃሉ። አጋንንት መሆኑ ነው ሁሉም ወጣቶች ይደነግጣሉ ከእነዚያ ወጣቶች መካከል አሁን አንድ የታወቁ የመካነየሱስ ቤተክርስቲያን ቁስ የሆኑ የዚያን ጊዜ ከወጣቶች መካከል የነበሩ ሲሆን ልጆቹን አጋንንት ሲጥላቸው ሲያዩ በመስኮት ዘለው ይሮጣሉ። እዚያ ያሉት በሙሉ ጌታን ተቀብለው የኢየሱስ ተከታይ ይሆናሉ።

በተለይም እነዚያ ወጣቶች የክርስቶስን አዳኝነት ከያዙና እሳቱ ከወደቀባቸው በኋላ በየመጠጥ ቤቱ በየትምህርት ቤትና በየቦታው እየተዘዋወሩ የመንፈስንና የቃሉን እውነት ማስተላለፍ ይጀምራሉ። ልጆች የተለወጡበት አድራሻና ቀን ቁጫ ፕሮግራም ሆኖ ታላቅ ስራ (የእግዚአብሔር እጅ (ጣት)) ተገልጧል።

የእግዚአብሔር ልጅ መጋቢውን መርታ በሆስቴል ውስጥ ስታስቀምጣቸው ብዙ ቁሳውስትንና ሌሎች የእግዚአብሔር ሰዎችን ለማነቃቃትና ለማስነሳት እንደ ነበር መጋቢው ይናገራሉ። የእግዚአብሔር ዕጅ በደሴ ከተማ የጀመረቸው በወጣቶቹ ነበር የሚሉት መጋቢ እነዚህ ወጣቶች በጊዜው ከነበረው የኢህአፓ መረብና ምልመላ የላቀና የበለጠ ፍርሀት የሚባል ነገር የሌለበት ነበር ይላሉ። በእርግጥም የመንፈስ ቅዱስን ሀይል ተቀብለው ለወንጌል አገልግሎት የተነሳሱት ወጣቶች በአዲስ ኪዳን የሀዋርያት ስራ ላይ ከነበረው ጋር የሚመሳሰል ነበርና የወንጌል እውነት ደሴ ከተማን ማዳረስና ማጥለቅለቅ የጀመረው ያኔ ነበር። እነዚህ ሰዎች ከእግዚአብሔር ካልሆኑ ግን ይጠፋሉ የሚለውን ምክር ያስታውሷል።⁷⁴

3. ታጋይን በክሏል

«ጅገነት የተከሰተውን አስመግጣት ሳይሆን ሊከርም የፈለገውን ፍራው!»

በወቅቱ በወሎ ክፍለ ሀገር ውስጥ ብዙ የፖለቲካ እንቅስቃሴ የነበረ ሲሆን በዚህ እንቅስቃሴ ውስጥ በስፋት የምትንቀሳቀሰው ኢህአፓ ነበረች። የመጋቢ ጎሳዩ አገልግሎት ወጣቱን እየሳበ ከመጣ በኋላ በሁለቱም ማለትም በደርግም ሆነ በኢህአፓ ይፈለጉ ጀመር። ሁለቱም የሚሉት ታጋዮችን በክሏል ከትግልም እንዲወጡም አድረጓል ነው። የባህሪን ለውጥ የሚያመጣው የወንጌል ጉልበት ከፖለቲካ የሚለየው መልካም መሆንን በማስተማሩ ብቻ ነው። በተለይም ብዙ የኢህአፓ አባላት የነበሩ ሰዎች ጴጌን በመሆናቸው ምክንያት እሳቸውን

⁷⁴ ሐዋ. ሥራ 5:39

ለመግደል የግድያ እቅድ ይይዛሉ። በተለይ አሁን ቂስ የሆነው ቂስ ዘለቀ የግድያ አቀናባሪ ይሆንና ይመደባል። ዘለቀ በዚያው ሳምንት ውስጥ በማያውቀው ምክንያት የሰላም ማጣት ችግር ያገኘዋል። በመቅበዝበዝ ተሞልቶ ወደ መጋቢ ጎሳዩ ይመጣና አባክህን ፀልይልኝ ይላቸዋል። ከዚያም መጋቢ ጎሳዩ ይፀልዩለትና ይፈውሳል።

ዘለቀ ከተፈወሰና ጌታን ከተቀበለ በኋላ የግድያውን ወንጀል ትቶ ሌላ ሃሳብ ያቀርብና ከግድያው ፕሮግራም ውጪ ይሆናል።⁷⁵ በዚህ ምክንያት የግድያው ወንጀል ተደብስብሶ ይቀራል።

ሰው የእግዚአብሔርን ስራ እየሰራ በሚኖርበት አካባቢም ሆነ ወይም ጊዜ እግዚአብሔር ሳይፈቅድና ሳይወድ አንድም ሰው ፀጉሩን እንኳ ሊነካ አይችልም። በዚህም ምክንያት የሰራዊት ጌታ እግዚአብሔር መጋቢ ጎሳዩን ከብዙ ወጥመድ እያስመለጠ ወደ ፈለገው አቅጣጫ እየመራቸው እዚህ አድርሷቸዋል። ዳዊትም ምድር ብትናወጥ እንደማይፈራና በእግዚአብሔር አረኝነት የሚታመን እንደሆነ ደጋግሞ የገለጸው በዚህ ምክንያት ነው።⁷⁶

4. ወርቁ ተመለሰ

«የወጣቱን ጤናማነት በፍፁምነቱ ሳይሆን ከሰህተቱ በመማር ችሎታው ሰካው።»

መጋቢ ጎሳዩ ወሎ ክፍለ ሀገር ደሴ ከተማ ከገቡ በኋላ በድሬዳዋ ከነበራቸው አገልግሎት ለየት የሚለው በአዳራሽውስጥ ማገልገላቸው ሲሆን ነፍሳት የማሳደግም አገልግሎት እግዚአብሔር በብዙ መልኩ

⁷⁵ ዮሐ3:5

⁷⁶ መዝ46:1-11

ሰጥቶአቸው ነበር። በዚሁ የደሴ ከተማ በወ/ሮ ምንትዋብ አዳራሽ ሰዎችን እየጋበዙ ያገለግሉ ነበር። በተለይም ደጋግመው ወ/ሮ ምንትዋብ አዳራሽ ውስጥ ከሰበኩትና ከዘመሩት መካከል ተስፋሁን ወርቅነሽ ደረጀ ከበደ ታምራት ወልባና ታምራት ሀይሌ ይገኙበታል። መጋቢ ጎሳዩ በዚሁ በወ/ሮ ምንትዋብ አዳራሽ የተለያዩ ሰዎችን እየጋበዙ የእግዚአብሔርን ክብር ይገልጡ ነበር። በተለይም ሰኞ ሰኞ ማታ የነበረው የመነቃቂያ ፕሮግራም የተለየ ነበር ይላሉ። በዛ ቀን የከተማዋ አብዛኛው ወጣት ይሰበሰቡ የነበረ ሲሆን ብዙዎች ከመናፍስት ተፅእኖና ከበሽታ ነፃ እየወጡ ከዘላለም ሞትም ይገላገሉ ነበር። አያሌዎች በመንፈስ ቅዱስ ሀይል ተሞልተውና በሀይል ታምቀው የእግዚአብሔርን ሀይል በምድሪቱ ላይ ገልፀዋል ሰብከዋል ተናግረዋል።

በተለይም በምንትዋብ አዳራሽ ከተባረኩት ሰዎች መካከል ቂስ ዘለቀ አንዱ ሲሆን ቂስ ዘለቀ መጋቢ ጎሳዩን ኢህአፓ ለማስገደል ስታቅድ እንዲገድል የተመደበ ሰው ነበር። እንደ ትናንቱ በመጋቢ ጎሳዩ እጅ ኢየሱስ የቀደመው ዘለቀ እንደ ነገ ጎሳዩን ሊገድል እቅድ ይዞ ነበር። እሱም ሰኞ ነበር መጋቢ ጎሳዩ በምንትዋብ አዳራሽ እንደለመዱት ይሰብኩሉ። በሰብከቱ መካከል አንድ ቀጭን ወጣት ከፊት መጥቶ ይቀመጣል። መጋቢ ጎሳዩ አንድ ሰው ከፊት መቀመጡን ያውቃሉ እንጂ በትክክል ምን እንደሚፈልግ አያውቁም ነበር። መጋቢው በምንትዋብ አዳራሽ የሚገኙት ከፊት የሚቀመጠውን ሰው ለማጥናት ሳይሆን ወንጌልን ለመስበክ ነው።

መጋቢው ሰብከታቸውን ጨርሰው ወደ ፀሎት ሲሄዱ አንድ ቀጭን ወጣት ዘሎ መድረክ ላይ ይወጣል። በዚያን ጊዜ ነበር የገባቸው።

ወጣቱ ክርስቶስን እንደትናንት አግኝቶ ኖሮ የጌታ መንፈስ በላይ ላይ እንዲመጣና እንዲያገለግለው ፈልጎ ነው ይላሉ። መጋቢው እንኳንስ እንዲህ ያለ እምነት አግኝተው ቀርቶ በድሬዳዋ ከተማ መንገድ ዳር የወደቀን እብድና ለማኝ ነፃ ለማውጣት እጃቸውን የማይመልሱ እንደ ነበር በሰፊው አውግተናል። ስለዚህም ወዲያው እጃቸውን ይጭኑበታል ወይስ አይጭኑበትም ብሎ መጠራጠር የሚቻል አይመስለኝም። ምክንያቱም ይህንን አጥብቀው ያደረጉ ነበርና ነው።

መጋቢ ጎሳዬ ወጣት አዲስ ለማኝ ዘለቀ ላይ እጃቸውን ሲጭኑ ወዲያውኑ መንፈስ ቅዱስ ይሞላል። በዚያን ጊዜ ኃይለኛ የሆነ ሀይል ያርፍበታል። ከዚያን ጊዜ ጀምሮ ከቀንደኛ የኢህአፓነትና የኢህአፓ መልማይነት ወደ ቀንደኛ የክርስቶስ ሰባኪነት ይቀየራል። ከዚያን ጊዜ ጀምሮ ቄስ ዘለቀን ኢህአፓ ራሷ ልትገድለው ትሞክር የነበረ ሲሆን የእግዚአብሔር እጅ አብሮት ይሰራና ይጠብቀው ስለነበር በቤቱ አሁንም በቅድስናና በሀይል እያገለገለ ይገኛል።⁷⁷

መጋቢው ቄስ ዘለቀ ያወጋላቸውን ጠቅሰው ሲነገሩኝ በዘለቀ ላይ ያረፈው ሀይል ከባድ ስለነበር ከሁሉ የማይረሳው ትምህርት ቤት አስተማሪው እያስተማረ አስተማሪውን አስፈቅዶ በልሳን ፀልዋ ይመለስ እንደ ነበር ነገረውኛል። መጋቢው እንደነገሩኝ ከሆነ ቄስ ዘለቀ እስከ አሁን ድረስ የእግዚአብሔር እሳት ክርሱ ጋር እንደሆነ አይተዋል። በአዲሱ ኪዳን ሰው እግዚአብሔርን አስከፈለገና እስከተመኘ ድረስ መንፈሱን የሚልክልን ለዘለዓለም ሲሆን ይህ እሳት ከቶውንም ሊጠፋ የማይችል ነው።

፮

⁷⁷...ነገር ግንመንፈስ ቅዱስ በአናንተ ላይ በወረደ ጊዜ ኃይልን ትቀበላለችሁ...፡፡፡ 1:8

በመጋቢ ጎሳዬ ደሳለኝ የሚገለጠው የእግዚአብሔር እጅ ብዙ ወጣቶችን ሽማግሌዎችን የተማሩትንና ያልተማሩትን ሰዎች መሰብሰብ ችሎ ነበር። በተለይ ከሁሉ የማይረሱት አንድ ጊዜ በአስራ ሁለትና በአስራ አራት ዓመት ከድሜ ክልል ውስጥ የሚሆኑ ወጣት ሴቶች ወደ ጎሳዬ ይመጡና ኢየሱስን አሳየን ይላሉ። በዚህ ጊዜ ሌላ ቀን አሳያችኋለሁ ይሏቸዋል። መንፈስ ቅዱስ ይህንን እየተነገሩ ላለ በውስጥህ ፀልይላቸው መንፈሱንም እስር ይላቸዋል። በዚህን ጊዜ መጋቢው የመናፍስት አሰራርን አስረው ቀጠሮ ይወስዳሉ።

እነዚህ ሶስት ሴት ወጣቶች በጥዋት መጥተው ስለሆነ ያናግሯቸው ቀጠሮ ይዘው ይለያያሉ። ሶስቱ ወጣት ሴቶች የመጡት ከጥዋቱ አንድ ሰዓት ተኩል ስለነበር ወደ ት/ቤታቸው ይሄዳሉ። ወዲያውኑ በግምት ከአርባ ደቂቃ በኋላ ተመልሰው ይመጣሉ። በታላቅ ሳቅ ተሞልተው ፍርስ እያሉ ሲስቁ መንፈስ ቅዱስ ገስፀው መንፈስ አለባቸው (መንፈስ ነው) ይላቸዋል። መጋቢው የሰሙትን መንፈስ ቅዱስን መታዘዝ የሚወዱ በመሆናቸው እሺ ይላሉ። በዚህን ጊዜ መፀለይ ይጀምራሉ ወድያውኑ እነዚህ ሶስት ወጣት ሴቶች ላይ የነበሩት ርኩሳን መናፍስት እየጮኹ ከሶስቱም ወጣቶች ለቋዋቸው ይሄዳሉ። ወጣቶቹ መገፍስቱ ለቋቸው ከሄደ በኋላ እንዴት እዚያ እንደመጡ መጋቢውን ጠየቋቸው። መጋቢውም «በውስጣችሁ የነበረውን መንፈስ እናንተ ከሄዳችሁ በኋላ ተንበርክኬ እያሰርኩና እየተቃወምኩ እፀልይ ነበር በዚህ ምክኒያት ጌታ ነፃ ሊያወጣችሁ ወደ እዚህ እየነዳ አመጣችሁ ስለዚህ ደስ ይበላችሁ» ይሏቸዋል። እነዚህ ሶስት ወጣት እህትማማቾች ሰኞ ሰኞ ማታ ምንትዋብ አዳራሽ እየመጡ ለሁለት ቀናት ካስተማሯቸው በኋላ ለመንፈስ ቅዱስ ሙሳት ይፀለዩላቸዋል። እግዚአብሔር እንደ ተሰፋ ቃሉ እነዚህን ወጣቶች

በመንፈስ ቅዱስ በሀይል ያጠምቃቸዋል። እነዚህ ወጣቶች የተቀበሉት የመንፈስ ቅዱስ አዲስ ሰላም ውስጣቸው እንደ ተቀመጠ ወዲያውኑ በጌታ ሳይሆኑ የሰሩትን ሃጢአት መናዘዝ ይጀምራሉ።⁷⁸ እውነተኛ ለውጥ እውነተኛ ኑዛዜን ያመጣልና። በተለይ ከዳኑ በኋላ የተናዘዙት አንዱ ሀጢአት መጋቢውን እስከ አሁን ይገርማቸዋል። ታሪኩ እንዲህ ነው። የሰበቱ ወጣት ሴቶች እናት ከጎረቤት ጋር ይጣሉ። ጎረቤታቸው ጋይለኛ ሴት በመሆናቸው እናታቸውን ይሰድቧቸዋል። በዚህም ምክኒያት እናት ያለቅሳሉ። እነዚህ ወጣት ሴቶች የእናታቸውን ሀዘን ለመበቀል የጎረቤታቸውን ብዙ ወርቅ ሰርቀው ይደብቃሉ። አንግዲህ እነዚህ ወጣት ሴቶች ጌታን ሲቀበሉና ሀጢአታቸውን ሲያዘዙ ሰርቀው የደበቁት ወርቅ እረፍት ይነሳቸዋል። ወዲያውኑም ለመጋቢ ጎሳዬ ይናዘዛሉ። ከዚያም ሊመልሱ እንደወሰኑ ያማክሯቸዋል። መጋቢውም ሂዱና እንደዚህ አድርጉ ይሏቸዋል።

ወጣቶቹ በማግኘቱ ወርቁን አውጥተው ለእናታቸው ጠበኛ ጎረቤት ሴት ወርቅሽን የወሰድነው እኛ ነን ልንመልስልሽ አልፈለግንም ነበር ነገር ግን አሁን እንጤ ስለሆንን ልንመልስ ወስነናል ብለው ይሰጧቸዋል። ጎረቤትም በጣም ተገርመው አመስግነው ይለያያሉ። በተለይ በእነዚህ ሴት ወጣቶች ላይ በክርስትናቸው ምክንያት የሰድብ ናዳ ከጎረቤትና ከእናታቸው ሳይቀር በዘነበባቸው ጊዜ ሁሉም ሰው አብረን አንበላም አይናችሁን ላፈር ባሉበት ጊዜ እንኳን እኒህ ጎረቤት ናቸው ለሀቀኝነታቸው ድጋፋ ይሠጡ የነበሩት። በተለይ እነህ ሴት ለአማኞች የነበራቸው ቦታ እጅግ ጥሩ እንደነበርና መጋቢው እንደሚገምቱት ከሆነ በጌታ ሳያምኑ አይቀርም ብለው ነው። በእርግጥ

የመንፈስ ቅዱስ ሃይልና የክርስቶስ ፍቅር በሰው ላይ በትክክል ሲገለጥ መጀመሪያ የሚያመጣው የአመለካከት ለውጥ ሲሆን ከዚህም የአመለካከት ለውጥ የተነሳ የሰራነውን ሀጢአት መናዘዙ ባህሪያችን ነው የሚሆነው። በአዲስ ኪዳን ኢየሱስ ሲያስተምር በቁመቱ አጭር የነበረው ዘኬዎስ ኢየሱስን ለማየት በሾላዛፍ ላይ ይወጣል። ኢየሱስም ደህንን አይቶ ና ከእኔ ጋር ዋል ብሎ ኢየሱስ ዘኬዎስ ሴት ይውላል። በዚያን ጊዜ ዘኬዎስ ጌታን ያገኘ ሰው ስለሆነ ከዚህ በፊት በተራጭነቱ ወቅት አልአገግብ የወሰደውን ገንዘብ ይመልሳል። የወሰደውን ገንዘብ ለድሆች ያክፋፍላል። ኢየሱስም በዚህ ስራው አድናቆቱን በመግለጥ እውነተኛ የክብርህም ዘር መሆኑን መስክሮለታል። ለውጥን የጥገና የሚያደርጉ ሲኖሩ ለውጥ ግን በክርስቶስ ስር ነቀል ነው። በዚህም ሆነ በዚያ በደሴ ከተማ ከተከናወነው ነገር የምንረዳው ኢየሱስ ሰውን ሲነሳ ሕይወትን ይለውጣል ትክክለኛው ክርስትናም የሚለካው የባህሪ ለውጥን ማእከል ሲያደርግ ብቻ ነው። ለዚህ ነው እግዚአብሔር ሲናገር እኔ ቅዱስ ነኝና እናንተም ቅዱሳን ሁኑ የሚለው በምንሰራው ስራ ሳይሆን በማንነታችን ላይ ትኩረት ያደርጋል።

5. ቀንደኛዋ ኢህአፓ ተለወጠች

“ አንተነትህን በገለፅኩው መጠን እግዚአብሔር በአንተ ሀይወት ብቻ ይደበቃል እሱ ደግሞ የውድተኝ መጀመርያ ነው ”

የመጋቢ ጎሳዬ ደሳለኝ የምንትዋብ አዳራሽ የደሴ ወጣቶች፣ (ኢህአፓ) ና የመንፈስ ቅዱስ ስራ እንዲህ በቀላሉ ተወስቶ የሚልቅ አይደለም። ለነገሩ የመንፈስ ቅዱስ ስራን ማን ይዘገዝዋል ማንስ ዘግቦ

⁷⁸ ዘኬዎስ ግን ቀም ጌታን ጌታሆይ ካለኝ ሁሉ እኩሊታውን ለድሆች እሰጣለሁ ማንንም ቢሐሰሱ ከሰሺ እንደሆንኩ አራት እጥፍ እመልሳለሁ አለው። ሉቃ 19፡9

ይጨርሰዋል። ለመግቢያ ያክል ይህንን ካልኩ መጋቢ ጎሳዬን ለግድያ ከሚፈልጓቸው ሰዎች መካከል የዚች ጉደኛ ሴት ታሪክ አንዱ ነው።

ይህች ሴት እግዚአብሔር በተክለ ሰውነቷ መልካምና ቆንጆ አድርጎ የሰራት ሴት በመሆኗ መጋቢ ጎሳዩን እንድታሰናክላቸው በኢህአፓዎች ትላካለች። አይንን በሚያማልሱና ስሜት በሚቀሰቅሱ አልባሳት ተውባ አምራና ደምቃ ብትጠጋቸው የኢየሱስ አርበኛ እንዲህ በቀላሉ መች ይነኩና። ውበትና ግርማ ተላብሳ የሰዎችን የስሜት መሬ ተቆጣጥራ የወደደችውን ለማድረግ የተፈጠረች የሚመስላት ይች ወጣት ሴት የውበት አስማቷ ከሸፍባት የኢየሱስን ውበት ታደንቃለች ብሎ ማን ያሰባ ይሆን። ማንስ ይጠርጥር? ⁷⁹

በሰዓቱ በነበሩ ወጣት ሴቶች መካከልና በብዙ ወጣት ወንዶች ዘንድ የምትደነቀውና የምትመለከው ሴት በወጣቶች ዘንድ ከመላእክት ዓለም ተፈልቅቃ አልያም በስህተት ወደዚች ምድር ሳይገባት የመጣች ናት እስኪሉ ድረስ አሳስታቸው ታውቃለች። ይህች ውበት የተደፋባት ሴት ሁሉን ሰው ከእግሯ በታች በውበቷ ስር ትደፋለች የሚል ግምት የሌለው ማንም የለም። የኢህአፓ መልካም የውበት መስመር ስትራቴጅ የነበረችው ይህች ሴት የውበት ቁንጮ ነኝ በማለት ፎክራ የሄደችበት የምንትዋብ አዳራሽ ከዳት። ጎሳዩም እንኳን ሊያዩአት ዘወር ሊሉ አልቻሉም። ሁሉም ነገር እንደ ወደደ የማይሰራበት መስመር ውስጥ የገባችው ይህች ውብ ሴት ምንም እንኳን በደሴ ውብ ሴቶች መካከል ውብ ነኝ ማለት ከባድ ቢሆንም በሰዓቱ ቀዳማይ መሆንዋን ብዙዎች ይቀበላሉ። ብዙዎች ይስማሙበት እንጂ በመጋቢው አይን

⁷⁹ እኚህን ሴት ፀሐፊው በቅርብ ያውቃቸዋል።

ፈፅሞ አልታየችም። ንጉሱን በውበት እንደ ኢሳይያስ ላይ ሰው የሰው ውበት የት ይታይና ነው። ይህች ውብ ወጣት ሴት በብዙ ሰዎች መካከል መጋቢውን አለማንበርከኳ ቆጭቶአት ለብቻዬ ባገኘው ወኔ ይከዳዋል ብላ ስትመጣ በኢየሱስ ስም በውስጧ የነበረውን ክፉ ገዥ መንፈስ አንበርክከው ነፃነቷን አውጃ እንድትወጣ አድርገዋታል። ይህች ወጣት ሴት ልትማርክ ሄዳ ቀማርክ ተመልሳለች። የጌታ ፍቅር በቀላሉ የሚለቅ አይደለምና በመንፈሱ ይሞላታል። መጋቢው የኢየሱስ ፍቅር በነካት ጊዜ ያለቀሰችው ለቅሶ እጅግ ሃይለኛ እንደ ነበር እስከ ዛሬ ያስታውሱታል።

መጋቢው ስለዚች እህት ሲያወጉኝ መንፈስ ቅዱስ በተሞላች ቀን በመሰላል ላይ ወጥታ ያይዋታል በዚህ ጊዜ ስሟን ጠርተው ወዴት ነው የምትወጪው ብለው ይህችን ሴት ሊጠይቁት ወደ ኢየሱስ በማለት መልሳላቸዋለች። የኢየሱስ ጀግንነትን ውበትንና ግርማን አሸንፎ የሚፎክር ከቶ ማን ይኖር ይሆን ከጥቁር እስከ ነጭ ከአጭር እስከ አረጅም ከጎራዳ እስከ ሰልካካ ከድሀ እስከ ሁብታም ከመሀይም እስከ ምሁር ከገበሬ እስከ ከተሜ ሁሉን ከጠራው ማን እምቢ ይላል። እጅግ የአለማችን ቀደምትና የአሁን ምሁራን ባለጠጋና ውበትን (ዝነኞች) ሁሉን በአይነቱ ማርኳል። እግዚአብሔር በታላቅነቱ የነገስታት ንጉስ የውበት ውብ (ውብ ፈጣሪ) የአዋቂዎች ቁንጮ ሊቀ ሊቅ ከዚያም በላይ ነው። ማን የእግዚአብሔርን ምርጫ አሸንፎ ይቀር ይሆን። አብ ያልጠራው ወደ ወልድ አይመጣም ወልድ የጠራውም የት ይቀርና ነው።⁸⁰

⁸⁰ ... ከእጅ ማንም አይነጥቃቸውም ከአባቴም እጅ ሊነጥቃቸው ማንም አይችልም። ዮሐ 10:29

6. ኳየሩ ተፈታ

“ የዚህ ዘመን ትውልድ ሞት የአገተ ዘመን እንቅልፍ ውጤት ነው። ”

መጋቢው ያረፉበት ቦታ የመካከለኛው ሆስቴል ስለሆነ ብዙ ቅዱሳን የሚያርፉበት ነው። በተለይ የመካከለኛው ወንጌላዊት ቤተክርስቲያን አማኞችና አገልጋዮች አብዛኛውን ጊዜ እያመጡ ያርፋሉ። አንድ ጊዜ ከወልድያ አንድ የታወቀ ቄስን ጨምሮ በዚያ ቦታ ዘማሪዎች ከአገልግሎት መጥተው ያርፋሉ። በዚህን ጊዜ አንዱት የኳየር አባል የሆነች ሴት ትመጣና ሆዴን አመመች ትላቸዋል። መጋቢውም እፅፋል።

የትምህርት ቤቱ ዳይሬክተር ለምን ሁላችንም አንድ ላይ እናመሰግንም ይሉና ፀሎት ይጀምራሉ። በዚያን ጊዜ ወዲያው ፀሎት እንደ ተጀመረ ሆዴን አመመች ያለችው ሴት አጋንንት ያስጮሁትና ነፃ ትወጣለች። እርሱን እደንጨረሱ ሌላ አጋንንት ይጮኻል ከዚያም ሌላው ከዚያም ሌላው ይጮሁል ከአስራ ሁለቱ የኳየር አባላት የታወቀው ቄስ እስከሚቀር ድረስ አስራ አንዱም በሙሉ አጋንንት ይወጣላቸዋል። የእግዚአብሔር ሴዎች እንደ በእግዚአብሔር ሰው በእግዚአብሔር መንፈስ ተመርተው ከፀለዩ ለግለሰብ ለማህበር ለሃገርና ለትውልድ መፍትሄ ይሆናሉ። ምናልባትም የእግዚአብሔር እጅ ከዚህ ከወልድያ በመጡ ሰዎች ላይ ያለውን አላማ ለማሳካት መጀመሪያ ነፃ መውጣት ያለባቸው የዛያት ቀን መሆን ነበረበትና ነው።^{81 82 83} የእግዚአብሔር ዕጅና አዳኝነት በውስጥ ማንነት ላይ ተመስርቶ የሚገለጥ እንጂ ኳየር

⁸¹ ቄስ አያሌው ተሰማ አብረው ፀልዋል።
⁸² ቄስ ጀምስ ጉበና በሰዓቱና በቦታው ነበሩ።
⁸³ ሃምሳ አለቃ ሰዩም ገዋሉስ ነበሩ።

ስለሆነ ንፁህ ነው ሰባኪ ስለሆነ የጠራ ነው ማለት አይቻልም። አጋንንት አማኝን ብቻ ያውም በትክክል የተለወጠን ነው የማይቀርበው። አጋንንት ሰው ስለዘመረ ወይም ስለፀለየ አይገኝበትም ግን ማለት እንደማይቻል ይህ ምስክርነት በቂ ነው። አማኝ በሆንን ጊዜ ከመንፈስ ቅዱስ ተወልደናልና መናፈስት በእኛ አንዳች የላቸውም።⁸⁴

ለ. ሀይወት በደሴ

1. አድማው ፈረሰ

“ ፅቃ ለማጥፋት ወንዝ ቢታሻገር ገንዘብ መያዝህንና ለላን ፍሬ ወንጌል ለመሰበክ ስትሄድ ገን የእግዚአብሔርን መገኘትና የእግዚአብሔርን መገኘት። ”

መጋቢ ጎሳዩ በእስር ቤት የተቀበሉትን እሳት ከእስር ቤት ጀምረው በድሬዳዋ በሀረርና በተለያዩ ቦታዎች አቀጣጥለው እግዚአብሔር ባዘዛቸው ቦታ ወሎ ውስጥ በደሴ ከተማ ከሙሉ ወንጌል ወጥተው በመካከ ሆሱስ ቤተክርስቲያን ውስጥ እያቀጣጠሉ እንደወጡ ቀሩ። የወንጌል እሳት መጀመሪያ በደሴ በመቀጠል በወሎ አውራጃዎች ሁሉ እየተዘዋወሩ በዚያ ቀውጢ ሰአት ከደርግ ጋር እየተጋፈጡ አገልግለዋል።

መጋቢው በአንድ ከተማ አማኝ ፈልገው ካንኙ በኋላ እዚያው ቤት ውስጥ ለአንድ ሳምንት ወር ሁለት ወር ቆይተው ቅዱሳንን አነቃቅተው ነፍሳትን መልሰው ወደ ደሴ ይመለሳሉ። በተለይም በባቲ እግዚአብሔር በእሳቸው የሰራውን ስራ ብዙ ሲሆን የባቲ ቅዱሳንን እግዚአብሔር በእሳቸው እንዳሳደገና እንዳፅናና ገልፀውልኛል።

⁸⁴ እኛ ፍጥረቱ ነገና እግር አስቀድሞ ያዘጋጀውን መልካሙን ሥራ ለማድረግ በክርስቶስ ሊየሱስ ተፈጠርን። ኤፌ2:10

መጋቢ ጎሳዬ ደሳለኝ በደሴ በባቲ ሰይወሰት በጨፌ በኮምቦልቻና ወሉን አልፈው በአጣዬ ካራቆሬ ቅዱሳንን እየተጠቀሙ ያፀኑና ያፅናኑ ነበር።⁸⁵ በተለይ በአዲስ ኪሳን የዚህን አይነት አገልግሎት በማገልገል የታወቁት ጳውሎስና በርናባስ ሲሆኑ በደሴ ክ/ሀገር ይህንን አይነት ሀዋርያዊና የመጋቢነትን /የማደራጀትን/ ስራ ደከመኝና ታከተኝ ሳይሉ ታማኝ አገልጋይ በሌለበት ሰዓት እንኳ መጋቢ ጎሳዬ አገልግለዋል። የእግዚአብሔር ፀጋም በመጋቢውህዋወት ሥራጀምር ነበርና በድንቅና በታምራት ቃሉን እያፀና የገሃነም ደጆች የማይችሏትን መካነየሱስና አብያተ ክርስቲያናትን አነቃቅተዋል።

በመፅሐፍ ቅዱስ ቅዱሳንን ማፅናናትና ማፅናት የጌታ ስራ የበዛላቸው ሰዎች ምልክት ሲሆን ዛሬም ተግተን ልንፈፅመው የሚገባን ስራ ነው። የእግዚአብሔር መንፈስን አቅጣጫ እየተከተሉ ነፍሳትን መማረክና ማሳደግ ከአንድ አገልጋይ ብሉም አማኝ የሚጠበቅ ጉዳይ ይሆናል። እግዚአብሔር በምንሰብከው የአዳራሽ ሰፋት ወይም የሰው ብዛት ሳይሆን በምንሰራው ጥራት ያለው ስራ ይደሰታልና ነው።

“ ነውጥን አንደ ነውጥ ብቻ ሳይሆን አንደ ለውጥ አለብው ”

መጋቢው በሂደቡት ቦታ ሁሉ የመንፈስ ቅዱስን አሳት ማቀጣጠል ለምደዋልና አንድ ጊዜ በኮምቦልቻ ከተማ የተሰመደውን አሳት ያቀጣጥላሉ። እግዚአብሔር በቦታው በነበሩ ሰዎችሄጪውት የጀመረውን የወንጌል አሳት ሳያቆም ከቀን ፐሮግራም ወደ አዳር ይለውጠውና ቅዱሳን ሁሉ ይህንን በረከት እየተቀበሉ እያለ ከውጪ አካባቢ የብዙ ሰዎች ድምፅ ጨለማን ተገን አድርጎ አንደ ሞገድ እየሰነጠቀ ይመጣል።

በጊዜው መጋቢው እየሰበኩ ስለነበር ማንም ሰው እንዳይወጣ ወይም እንዳይሮጥ አዘዙና ስብከታቸውን ይቀጥላሉ ሰዎች ደማ ማጭድ አካፋ ጦር ድንጋይ ዱላ እንዲሁም መሳሪያ ይዘው ይጠጉአቸዋል። መጋቢው መንፈስ ቅዱስ ነው ድምፁን ከፍ እንዳደርግ ያደረገኝ ይላሉ ሆኖም የመጋቢው/የሰባኪው/ድምፅ እየጨመረ ይመጣል። የመጋቢውን ድምፅ የሚቃወም የተቃውሞ ድምፅ እየቀረበ እያስፈራ እየጨመረ ይመጣል።

በዚህን ጊዜ መጋቢው ክርክር ይሰማሉ የሚሰሙት ክርክር አንተ ቅደም አንተ ቅደም የሚል ነው። ምንም እንኳ የአጥሩን በር ቢከፍቱትም ዋናውን በር ለመክፈት ግን ይቸገራሉ። በዚህ ክርክር መካከል አንተ ነህ አድማውን የጀመርከውና አንተ ቅደም እያሉ ከመካከላቸው አንዱን ያዙታል። እርሱም አልቀድምም ሲል ይመልሳል። ለምን አመጣኸን ይሉታል። በዚህ ምክንያት ለሁለት ቡድን በግምት በመክፈሉ ግጭቱና ጭቅጭቁ እየጠነከረ ይመጣና ድብድብ ይጀምራል። አንዱ አንዱን እየመታ እየተጫጫሁ እየተፈነካኩ ጥለው ይሄዳሉ። በእርግጥ እግዚአብሔር እስራኤልን ሲጠብቅ አንዳንዴ ውህውን ደም እያስመሰለ አንዳንዴም እርስ በርስ እየከፋፈለ መጠቀሙ አይዘነጋም። ⁸⁶እግዚአብሔር በኮምቦልቻ የተሰበሰቡትን ቅዱሳን ቅሬታ ለማዳን በጠላቶች መካከል ፍርሀትና ድንጋጤ የቋንቋ መደባለቅንና ድብድብን ፈጥሮ አድናክቸዋል። የእግዚአብሔር አሰራር ልዩ ልዩ የሆነ ስለሆነ በመካከላቸው አልፎአቸው እስኪሄድ ድረስ ኢየሱስን በጠላቶቹ ፊት ይሰውረው ነበር ምክንያቱም የእግዚአብሔር (የሚሞትበት) ጊዜ አልደረሰም ነበርና

⁸⁵ ማልደውም ተነሱ ፀሐይም በውጋው ላይ እንፀላቀቁ በፈታቸው ውሀው እንደ ደም ቀልቶ እዩና ይህ ደም ነው በርግጥ ነገስታት እርስ በእርሳቸው ተዋጉ.... ተጋደሉ.....:2ገ13:22-23

ነው። መገቢ ጎሳዬ ይህንን ትዝታ ሲያስተውሉት ዳንኤል ከእንበሳ ሰስቱን ጓደኞች ሲደርቅ ሚሳቅና አብደናጎንን ከአሳት መሐከል ያወጣ አምላክ በኮምቦልቻ የነበርነው ቅዱሳንን ነፃ አውጥቶናል ይላሉ።

ይኸ ታሪክ ይላሉ ጎሳዩ አልፎ ሲወራ ቀላል ይመስላል በተለይ ለእኔ ተሰብስባችሁ ላገልግላችሁ ላልሁት ሰው ይከብዳል። እግዚአብሔር መልካምና ጠባቂ ነው እያለ እየሰበከ ላለ ሰው ከባድ ነው። እውነተኛ እምነት ያስፈልጋል የሚሉት መጋቢ አንድ ሰው ከመካከላችን ቢጎድል የሚደርስብኝ ሀዘን ከባድ ነበር የሚሆነው ይላሉ። እኔ ብጎዳ ምንም አይደለም ምክንያቱም አንዴ ለጌታ ተሰጥቻለሁና ነገር ግን ኑ ብዬ የጠራችው ሰዎች በዚያን ጊዜ ቢጎዱ ኑ ይኸብድ ነበር ባይናቸው። በዚህም ምክንያት እግዚአብሔር ባርያውን አላወረዳቸውም። ይልቁንም ጠላቶቻችን ሰፈር ሽብርንና የተደባለቀ ቋንቋን ልኮ እነሱን በጦርነት እኛን ወሰላም ጠብቆ ችግሩን እርሱ ተቋቁሞ አሳለፈን እንጂ ይላሉ መጋቢ ጎሳዬ።

2. ማርያም ትጠይቀኝ

“ የእግዚአብሔር ዕጅ ሁሉን ሰው በአካል ሲያንጠረክከው ሁልጊዜ ላታይ ትችል ይሆናል። ሁሉን ሀሊና ግን በጥያቄና በመገረም ውስጥ ሲያንጠረክከማየትህ አይቀራ ነው። ”

መጋቢ ጎሳዬ ደሳለኝ በወሎ ክፍለ ሀገር በደሴና በተለያዩ ከተማዎች እየተዘዋወሩ የወንጌልን ብርሀን ለትውልድ የገለጡ ሰው ሲሆኑ ይህንን በማድረጋቸው ደግሞ ጎሽ አልተባሉም። እንደሚነግሩን በተለያዩ በፖለቲካ ድርጅቶች በሀይማኖት ተቋማት በደርግ በመንግስትና በራሳቸው ቤተክርስቲያን በህዝቡም ሀይለኛ መከራ ይደርስባቸዋል። በተለያዩ ጊዜያት ቢያንስ ከአስር ጊዜ በላይ ከፍተኛ

እስር የደረሰባቸው ሲሆን ከሁሉም ሀይለኛ ከሆነው እስራት እግዚአብሔር አድናቆታል። ጳጥሮስንና ጳውሎስን ያዳነ እግዚአብሔር በሀያውነት በመጋቢው ሕይወትም ተገልጾ ታይቷል።⁸⁷

አንድ ጊዜ መጋቢ ጎሳዬ እየሰበከ ብዙ ወጣቶች የቤተክርስቲያን አዳራሽን ሞልተው እየሰሙ እያለ የደርግ አባል የነበሩ የዋድላና ደላንታ ሰው ሻምበል አምባቸው ብዙ⁸⁸ ሰራዊትን ይዘው ወደ አዳራሹ ይገባሉ። ስብከትህን አቁምና ወደዚህና በለው ብለው ሲልኩ የትምህርት ቤቱ ዳይሬክተር የዋድላና ደላንታ ሰው ነበርና ከፈለጋችሁት እናመጣለን የእግዚአብሔር ቃል እየሰበከ ግን አናስቆመውም ብለው ይመልሱላቸዋል።

ወዲያው በነጋታው ጎሳዩን ይዘዋቸው ይሄድና የተለያዩ ክሶችን ይመሰረቱባቸዋል። በተለያዩ ጊዜ እንዲህ አይነት ክስና እስራት ይደርስባቸው የነበሩት መጋቢ እንደገና ተፈተው ይታሰሩና ክስ ይመሰረትባቸዋል። ከተከሰሱበት እንደ ዋነኛ ምክንያት ማርያም አታማልድም ብለሃል የሚል ነው። በዚህ ምክንያትም ሻምበሉ ቃለ መጠይቅ እያደረጉላቸው ማርያም አታማልድም ስላልክ ነው የታሰርከው በዚህ ደግሞ ይፈረድብሃል ይሏቸዋል።

በዚህን ጊዜ መጋቢ ጎሳዬ ሻምበሉን (መርማሪውን) አንተ ማርያም አታማልዳለች ትላለህ እንዴ? ብለው በዚያ ሁሉ ባለስልጣን ፊት ይጠይቋቸዋል። ምክንያቱም በዚያን ጊዜ ሁሉም ባለስልጣን ክህዲ ሲሆን በግልፅ አሊያም በስውር እግዚአብሔር የለም እንዲል ይጠበቅበታልና ነው። እግዚአብሔር አለ የሚል ሂሳብ ለእሳቢያደረግበት

⁸⁷ ሥራ-12:6-10

⁸⁸ የሻምበል አምባቸውን ሚስታቸውንና ልጆቻቸውን ፀሐፊው በግል የሚያውቃቸው ሲሆን አሁን በጌታ ናቸው።

በዚህ ድንገተኛ ቀያቂ ደንግጦ ዝም ሲል መልስልኝ ይሉታል። እዎ ታማልዳለች ቢል እግዚአብሔር አለ ማለቱ ስለሆነ ወይ ሊቀጣ ወይ ከስልጣኑ ሊወርድ ነው። ስለዚህ እዲህ ብሎ መለስላቸው እኛ ማርያም የለችም አታማልድምም እግዚአብሔር እራሱ የለም ነው የምንለው ይላቸዋል። ኢየሱስን አንድ ጊዜ ተቃዋሚዎች ተሰብስበው ኢየሱስን ከየት ነህ ብለው የጠይቁታል ኢየሱስም የዩሐንስ ጥምቀት ከወዴት ነው ብሎ ይጠይቃቸዋል በዚያን ጊዜ ጠያቂዎች ከላይ ነው ብንል ለምን አልተቀበላችሁትም ይላል ከታች ነው ብንል በድንጋይ ህዝቡ ይወግረናል ህዝቡ ሁሉ በዮሐንስ ጥምቀት አምና ነበርና ስለዚህ አናውቅም እንበለው በማለት ተመካክረው አናውቀውም ይላሉ እርሱም እኔም አላውቀውም ብሎ ይመልስላቸዋል።⁸⁹

ታዲያ ማርያም እንደማታማልድ እንደሌለችና እግዚአብሔር እራሱ እንደሌለ ካወቀህ ለምን ትከሰኛለህ? ለመሆኑ አንተ ማርያም ታማልዳለች አታማልድም ብሎ ጠየቀላቸው? መጋቢውም ሲመልሱ አንተ ምን አገባህ ማርያም ትጠይቀኝ በውስጥ የምታምናት እንደ ሆነ እውቃለሁ አንተ ግን ለእርሷ ጠበቃ አትሁን እሷ ራሷ ትጠይቀኝ ወርዳም ስሟን ታድን አንተ ግን ፍታኝ እኔ ወንጌልን ልስበክ ይላሉ። ከዚያም እዚያ የተሰበሰበው ሁሉ ትክክል ነው ማርያም ትጠይቀው ፍታው ብለው እዘዙት እሳቸውም ተፈቱ። መጋቢው እንዲህ አይነት ጥበብ በፈተና ጊዜ ከእግዚአብሔር የተቀበሉ ሰው ስለነበሩ መውጫውን ያዘጋጀው እግዚአብሔር በጥበብ ነፃ ስለአወጣቸው ያመሰግኑታል።

“ ሁለት ነገር አትርሳ የሚደግፍህና የሚቃወምህ ሰው አንዳለ።”

መቼም በክፉት የተፈለገ ሰው እንደኛ ባለች ድሀ ሀገር ሊኖር ይከብደዋል። በሰበብ ባሰባቡ ወህኒ ቤት እያመላለሱ የሚያስፈቅድ በእግዚአብሔር ለሀገር በረከት ከሆኑ ሰው መካከል መጋቢ ጎሳዩ አንዱ ናቸው። በማርያም ሰበብ በማሰር ማንገላታት አልቻላቸው ሲል የተለያዩ የሀገሪቱ እሴቶችን ምክንያት በማድረግ ማሰር ያዋጣል ብለው የማይሆን የማንገላቻ ምክንያታቸውን ቀይረው ብቅ አሉ።

አንድ ጊዜ መጋቢውን አስረው የእናት ሀገር ጥሪ አትክፈሉ ስትል አይቻለሁ ብለው ይከሷቸዋል ሌሎች ደግሞ ለእናት ሀገር አትዋጉ ቀበሌ አትሰብሰቡ በማለት ታስተምራለህ ብለው ለተወሰነ ሳምንት እዚያው ያቆዩአቸዋል። ከዚያም ሌላ መርማሪ የሆነውን ነገር ለማጣራት ሽጉጣቸውን ጠረጴዛ ላይ በማስቀመጥ እንዲያዩና እንዲፈሩ ይመረምራሉ። የመጋቢው ተራ ከነፍስ ገዳይ ወንጀለኞች ጋር ይደርሳቸዋል። ሙርማሪዎችም ወንጀለኞችን ወይም በነፍስ ገድያ የተጠረጠሩትን ሰው ገድላቸዋል ብለው ሲከሷቸው እሳቸውን ደግሞ ሰው አትግደሉ ብለዋል ብለው ይከሷቸዋል።

መጋቢው ሰው መግደል ወንጀል ነው ብላችሁ ሰው አስራችሁ እኔን አትግደሉ ብሏል ብላችሁ ለምን አታሰራለሁ የቱን ነው የምትፈልጉት ይላሉ? መግደል ካሳሰረ አትግደሉ ማለት ካሳሰረ የትኛውን ነው የምትፈልጉት ይላቸዋል? ወዴት ወዴት ይላል መርማሪው። አንተ ያስተማርከው አትግደሉ ስለዚህ ወታደር አትሁኑ ብለህ ነው ይላቸዋል። በዚያን ጊዜ መጋቢው ጥበብን የተሞሉ ሰው ነበሩና እኔ አላለሁም ይላሉ ብለዋል የሚለው ክርክር ይጠፋል። ወዲያውኑ መርማሪዎች ሲመረምሩ ለማስፈራራት ሽጉጥ ጠረጴዛ ላይ

⁸⁹ ማቴ21:23-27

አስቀምጠው ነውና እሱን ሽጉጥ ሰጠኝና ላትከሰኝ ፈርምኸልኝ ይኼ ሁሉ ሰው እያየህ የኢየሱስን ጠላት አንተን ልግደልህ ብለው ወደ ሽጉጡ ጠጋ ሲሉ ሰውየው ፈርተው ወግድ ወዲያ ጤነኛም አይደል እንዴ ብለው ፈተዋቸዋል። በዚህም ወንድም ወንገላዊ ጎሳዬ ተፈታ ተብሎ በቅዱሳን ዘንድ ታላቅ ደስታ ሆነ።

3. እስር ቤት በረከት ነው

“ ፊልጶስ (ፊልጶስ) በእስራት ከጠፋ ወይም ከደካም ከመታሰርህ በፊት ፊልጶስ (ፊልጶስ) በእስራት ውስጥ ነበር።”

እስቱ እሁድ ሲሆን የጥዋት አምልኮ ጨርሰው የአንዲት አማኝ ዘመድ የሆነ ባል ይሞትና ቅዱሳን ሁሉ ለማፅናናት እዚያ ይሰበሰባሉ። በዚያ ስብሰባ ላይ መጋቢ ጎሳዬ እንዲሰበኩ ይደረጋል። የስብሰባው ምክንያት ሞት ስለሆነ የማፅናናት ሰብከት ከእዬ ብ መጽሐፍ ወሰደው ማስተማር ይጀምራሉ። እያስተማሩ እያለ ወታደሮች ይመጡና በሙሉ ስብሰባው ወደ ፖሊስ ጣቢያ ይወስዷቸዋል።

በሰዓቱ ያልነበረች አንዲት ሴት ወደ ልቅሶ ቤት ስትሄድ መንገድ ላይ ታገኛቸዋለች። ስትመለከት በሙሉ ወገኖች ናቸው ከዚያ ቆም ብላ ወዴት ናችሁ ትላቸዋለች። እዚህ ነው ልቅሶ ቤት ቆይኝ ሲሏት የት ነው የምትሄዱት ብላ አጥብቃ ስትጠይቅ ያላየችው ወታደር ዘወርበደ! ነው የምልሽ ይላታል። ወዲያው እንደታሰሩ ገዛትና አብራ ነው የምሄደው ትላለች ተመለሽ ብለው ቢያስፈራሩትም እምቢ ትላቸዋለች። ቅዱሳንም ተመለሽ ሲሏት እርሷም እስር ቤት እኮ በረከት ነው ብላ እምቢ ትላለች።

በዚያን ጊዜ ቄስ አያሌው ከሰሚናሪ ለአረፍት ጊዜ ተመልሶ ከነ ጎሳዬ ጋር የታሰረ ሲሆን አሁን ባለንበት ጊዜ ሰው ሁሉ ስለ ክርስቶስ መፅናት ያቃተው ጊዜ በመሆኑ መልካም ምስክር የሚሆን ነገር ከዚያች ሴት ታሪክ እናገኛለን። በክርስቶስ የሚመጣ መከራ ሁሉ በረከት እንደሆነ ለማሰብ እንኳ መቻል ታላቅ በረከት ነው።⁹⁰

ፖሊስ ጣቢያ ከደረሱ በኋላ ሁሉ ሰው ፖሊስ ጣቢያውን ያጨናንቀዋል። በዚህን ጊዜ ፖሊሶቹ በሉ ወደ ቤታችሁ ሂዱ ይሏቸዋል። መጋቢ ጎሳዬ አሁን መሸቷል በጨለማ እስራችሁን በጨለማ እኛን መፍታት አትችሉም። ህዝብ እያየን እግዚአብሔር እንዴት እንዳወጠን እያሳየን ነው የምንወጣው ይሏቸዋል። ሐዋርያው ጳውሎስንና ዮሐንስን አንድ ጊዜ ያለ ህግ አስረዋቸው የሮማ ዜግነት ያለውን ሰው ያለህ ማለር ተፈቅዷልን በማለት ተለምነውና ተከብረው እንደፈቷቸው።⁹¹ ፖሊሶችም የእነመጋቢ ጎሳዬን እምቢተኝነት አይተው ወይ ጥጋብ ጥጋብ ነው ይሏቸዋል። ቅዱሳንም ጥጋብ እንዳይደለ በትህትና አስረድተው አንወጣም ይላሉ። ከዚያም ፖሊሶቹ ተመካክረው እያንዳንዱን በየቤታቸው (ያንን ሁሉ ሰው) ሊያደርሱ ቃል ገብተው በየቤታቸው አደረሷቸው።

ስለ ወንጌል በእውነት መከራን ለሚቀበል በሰውሮና በግልፅ የሚገፋ እግዚአብሔር ብድራትን የማይረሳ አምላክ ነውና ፅኑ ለማለት አፈልጋለሁ። በተለይም ሰው ስለ ዕውነት ብሎ ማንኛውም ነገር

⁹⁰ ...እኔ በሰጠኝ በሰላም ስም በኢየሱስ ስም በኢየሱስ ስም በመሞት እንኳ ተሰናድጼለሁ እንጂ በእስራት ብቻ አይለም አለ። ሥራ 21:13-14

⁹¹ በነጋም ጊዜ ግዛቶቹ እነዚያን ሰዎች ፍታቸው ብለው... ላሉ።እኛ የሮማ ሰዎች ስንሆን ያለ ፍርድ... በወይኔ ጣሉን አሁንም በሰውሮ ይጥሉናልን?... ራሳቸው ግን መጥተው ያውጡን አላቸው... የሮማ ሰዎችም እንደሆኑ በሰሙ ጊዜ ፈሩ መጥተውም ማለታቸው... ሥራ 16:35-37

በደርሰበት ሰውየው ሳይሆን ችግሩን ያደረሰው ሰው የሀሊና አረፍት አይኖረውም። መልካምን አድርጋችሁ ብትሰደዱ የፅድቅ ብድራትን ትቀበላላችሁ የሚለን ታላቁ መፅሐፍ ይህንን በሚገባ ይደግፈዋል።

“ መኖርህ ብቻ ሳይሆን ለመኖር የሚያስፈልገህ ሰው ከሚጠፋ እንስሳት የምትለየው በዚህ ነውና ”

ቅዱሳን ሁሉ በዚያ ሌሊት በመኪና እየተሸኙ መጋቢውን አንድ የመቶ አለቃ የት ስትሰብክ ነው የተያዝከው ብሉ ጠየቃቸው። ለቅሶ ቤት እንደሆነ ነገሩት። በዚያን ጊዜ ስለ እዮብ ነው የሰበከው ይላቸዋል? አዎ ይሉታል እንግዲያውስ ስለ እዮብ ሰብከህ መከራ ደረሰብህ ሥለዚህ ፅና አላቸው።

መጋቢው ይህን ሰው ክርስቲያን ነበርክ እንዴ ብለው ጠርጥረው ሲጠይቁት ክርስቲያን (አማኝ) እንደሆነና ተደብቆ እንደሚኖር ገለፀላቸው። ለምን ትደበቃለህ ሊሉት ፈርቼ አላቸው። አላቸውም እንግዲያውስ እንተ ክርስቲያን አይደለህም ይሉታል የመቶ አለቃውም ከቴፕ ውስጥ አውጥቶ የለም ይል ጀመረ የሚለውን የደረጃ ከበደን መዝሙር ካሌት ይከፍትላቸዋል።

ለመጋቢ ጎሳዬ በክርስቶስ የሚያፍርና የሚፈራ ሰው ክርስቲያን አይደለም። መፅሀፍም በብዙ ሰው ፊት የሚመሰክርልኝ እኔም በአባቴ ፊት እመስክርለሁ ብዙ ሰው ፊት የሚከዳኝ በአባቴ ፊት እከዳለሁ ይላል። ሰው ስለሚያምንበት ክርስቶስ ዋጋ ካልከፈለና ዋጋ የከፈለለትን ክርስቶስን እስከሞት ድረስ ካልተከተለው እርሱ ወዶናል ተሟግቶልናልና እኛም እንደሉ ቢያንስ መሆን አለብን የሚል ሕይወትና ሰብካት ሊያቀርብ አይችልም። ጳውሎስ በሮሜ መፅሀፍ ላይ በወንጌል አላፍርምና አስቀድሞ ለአይሁዳዊ ደግሞም ለግሪክ ሰው

ለሚያምን ሁሉ የእግዚአብሔር ሃይል ለማዳን ነውና ይላል። ለደህንነት የሆነ አላማ ያላስደፈረን ለሞትና ለመጥፋት የሆነ ስራ እንዴት ያስደስተናል። በጌታ ልናምን ብቻ ሳይሆን ስለስሙም መከራ ልንቀበል ጭምር ተጠርተናልና። ስለምናምንበት ነገር ዋጋ ካልከፈልን እናምንበትምና ነው።⁹²

4. ቀፋፊዋ መኪና

“ የፅናትህ ጉልበት በፈተናህ ብዛት ይመዘናል ”

በዚያ ቀውጢ ሰአት ሰው እንኳን ታስሮ በመንገድ ላይ እንኳ ከተሰወረ ወዴት ሂዶ ይሆን ተብሎ ይጠየቃል። ምክንያቱም በሰዓቱ ከሚኖረው ቁጥር ይልቅ የሚሞተው የሚበዛ የሚመስልበት ጊዜ ነበርና ነው። በተለይም መጋቢው እስር ቤት ሲደጋግሙ እኒህ ሰው አለቀላቸው ሳይባሉ አልቀሩም። አለቀላቸው የማይል ሰው ካለ ዘመኑን አያውቀውም እንደ ማለት ነው። በወህኒ ውስጥ እያሉ ሁልጊዜ የሚሰሟት እንዲት የመኪና ድምፅ አለች። ይህች መኪና መጀመሪያ ድምፅ ታሰማለች ከዚያም የወህኒ ቤት ደጅ ይከፈታል ከዚያ ስም ይጠራል ከዚያም ቀፋፊዋ መኪና በሚያስደንቅ ሁኔታ በአይናቸው ላይ ፕላስቲክ የተለጠፈባቸውን ሰዎች ይዛ በሚቀፍ አኳኋን ትነጉዳለች። በተለይም በዚህች ቀፋፊ መኪና መምጣት የማይሰለች የማይፈራና የማያዝን እስረኛ የለም ነበር። መጋቢ ጎሳዬም ይህችን መኪና ብዙ ጊዜ ስለታሰሩ ድምፅዋንና ምንነቷን ቢያውቁትም መቅፈፏ ለምን እንደሆነ ግን በውል አያውቁትም ነበር። ከአንድም ሦስት ጊዜ ታስረው ከተፈቱ በኋላ ግን የዚች ቀፋፊ መኪና ተልዕኮ ምን እንደሆነ ገብቷቸዋል። እስረኛ ሁሉ ይህችን እየተመላለሰች የምትመጣ

⁹² ስለ እርሱ መከራን ልትቀበሉ እንጂ በእርሱ ልታምኑ ብቻ አይደለም....
ፊል1:29

መኪናን የሚጠሉበት ዋናው ምክንያት እሷ መጥታ ሰዎችን ከወሰደች በኋላ ፕላስቲክ የተሸፈነባቸው ሰዎች አይመለሱም ነበርና ነው።

በጊዜው ከእርሷ መምጣት ከሀያ ደቂቃ በኋላ የሚሰማው የተኩስ ድምፅ ይህችን መኪና የሀይወት ሰላቢዎች ተልእኮ አስፈፃሚ እንደሆነች ስለሚያውቁ ብቻ ነው የሚጠሏት። በርግጥ መኪናዋን ሚቶች እንጂ ህያዋን አይተዋት አያውቁም ሚቶችም ቢሆኑ በአይናቸው ሳይሆን በዕጃቸው በመዳሰስ ነው የሚያውቋት። ሌሎች አስረኞች ግን መኪናዋን በድምፅ ብቻ ነው የሚያውቋት። መኪናዋን በድምፅ የማያቃት ካለ አዲስ አስረኛ ሲሆን እርሱም የመጀመሪያ ቀን የሆነው ብቻ ነው።

እንዲህ ባለ ዘመን ከአንድም ሁለት ከሁለትም ሶስት ጊዜ እየታሰሩ መፈታት የወንጌል አውነት ከገባው ሰው ብቻ የሚጠበቅ መስዋእትነት ሲሆን በዚህ የመስዋእትነት ጭማቂ ውስጥ ማለፍ ግን ከመስጠትም የላቀ መስጠት ነው። መጋቢው ስለ ክርስቶስ ብዙ ጊዜ የታሰሩ ሲሆን ከዚያ ቀውጦ ሰላት አልፈው እዚህ መድረሳቸው ግን እጅግ ታላቅ የሆነ ታምራት ነው። ጳውሎስ እስር ቤት ውስጥ እያለ ብዙ የሞት ሽታ ቀርቦት የሚያውቅ የነበረ ሲሆን በክርስቶስ ድኗል።⁹³

5. ሺኩ... አበድክ... እንዴ?

«ምንብ ከሰው ሊመጣልህ ይችላል ይሆናል የመንፈስ ምንብ ግን ከላላማና ከእግዚአብሔር በእየሰሩ እንደሚመጡልህ አልጠራጠርም።»

መጋቢ ጎሳዬ ከዚህ በፊት እንደጠቀስኩት ታስረው የተፈቱ ሰው ሲሆኑ አንድም በሀይማኖት አንድም በሌላ ምክንያት እያሳበቡ

⁹³ ልሄድ ከክርስቶስም ጋር ልኖር እናፍቃለሁ ከሁሉ ይልቅ እጅግ የሚሻል ነውና። ፊል 1:23

ሀይወታቸውን ለመቅጠፍ የተደረገው መከራ ቀላል የሚባል አልነበረም። በተለይም በደረሰባቸው እንግልት ውስጥ እርሳቸውን ማየት የማይፈልጉ ወታደሮች መኖራቸው የመጋቢውን የመኖር እጣ ውስብስብ ያደርገዋል።

እንደተለመደው መጋቢው ታስረው በሚጫነቁበት ጊዜ ሳለ አንድ በጣም የሚጠላቸው ሰው ይመጣና «አቶ ጎሳዬ ደሳለኝ ብሎ» ከአስረኛው መካከል ይጠራቸዋል። እርሳቸውም አፈት ይለሉ። ወታደሩም «ከሶስት ቀን በኋላ ዋጋህን ታገኛለህ ወደድከውም ጠላኸውም እንረሽንህለን» ይላቸዋል። በዚህ ንግግር አስረኞች ሁሉ ደንግጠው እንገታቸውን ሲደፉ መጋቢው ግን እንደ አስረኞቹ አልደነገጡም። ይልቁንም ቆራጥ የሆነ የእምነት መልስ መለሱላቸው እንጂ። አልሞትም አሉ መጋቢው «በሀይወት እኖራለሁ የጌታዬን ማዳን ገና እናገራለሁ» ብለው መለሱላቸው። ወታደሩም እጅግ ይበሳጫል። ምክንያቱም አንድም ጅል በሚመስለው የመጋቢው ጎሳዬ መልስ በሌላም ሶስት ቀን ድረስ ሳይሞት እንዴት ይቆያል በማለት በበቀልና በጥላቻ መንፈስ በመስከሩ ነበር።

በእርግጥ ይህ ወታደር ስጎሳዬ ስለመረሸናቸው የተነፈሰው ወዶ ሳይሆን የተወሰነው ውሳኔ አምልጦት ሲሆን እንዲያውም በእስር ቤት ውስጥ ግድያ መኖሩን የሚያውቁት ዋስ ፈልግ ከተባለ ነበር። በዚያን ጊዜ ዋስ አዘገጅ ማለት ምንም ጥርጥር የለውም ሞት ነበር የሚጠብቀው። አንድ አስረኛ ዋስ ፈልግ ከተባለ የሞት ጥላ በላዩ ላይ ያጠላበታል። በርግጥም ወዲያውኑ ማታ ቀፋፊዋ መኪና ከዚያም ስም ፐሪ ከዚያ ቀፋፊዋ መኪና ከዚያ የተኩስ ድምፅ ይኼ የተለመደ ክስተት ስለ ነበር ሞትን ብቻ መጠበቅ ነው። ይህ ደግሞ በሰዓቱ የታሰሩ ሰዎች የሚጠብቁት ጉዳይ ነው።

ምንም እንኳን መጋቢው አልሞትም በህይወት እናራለሁ የጌታዬን ማዳን ገና እናገራለሁ በማለት በእምነት ወኔ ቢናገሩም መሸትሸት ሲል መደንገጣቸው አልቀረም። ከዚያም መጋቢው ፀሎት ለመፀለይ ይንበረከካሉ። በዚያን ጊዜ ፍርሀት ውጧቸው ስለነበር ሀሳባቸው ሁሉ በጥይት ሲመቱ ሲሞቱ ሞት ሀዘን ባሩድ አረ ምኑ ቅጡ ፀሎታቸውን ረበሸው። መጋቢው እንደምንም ብለው ጌታ ሆይ እንዳልክድህ ጠብቀኝ ብለው ይፀልያሉ። ወዲያውኑ ከእግዚአብሔር የሆነን ራዕይ ያያሉ። መጋቢው ያዩትን ራዕይ ቃል ትርጉም እዚያው ላይ እግዚአብሔር ይሰጣቸዋል። ሁሉም ሰው እንደሚያውቀው ወህኒ ቤት ለመፀለይ የማያመች ከመሆኑም ባሻገር የሚተነፈሰውን ሁሉ ሁሉም ሰው ይሰማዋል። መጋቢው እንዲህ ባለ ሁኔታ ውስጥ ነው የሚያፅናና የጌታ ድምፅ የመጣላቸው። መቼም እኔ ብሆን ሃሌሉያ ኢየሱስ ጌታ ነው ብዬ የማደርግ ይመስለኛል።

መጋቢውም በፀሎት ውስጥ ሆነው የተቀበሉት ድምፅ ጌታ ግን በአጠገቢ ሆኖ አበረታኝ የሚል ሲሆን ሳያውቁት ድምፃቸውን አውጥተው ጌታ ግን በአጠገቢ ሆኖ አበረታኝ ብለው ኑሮ አጠገባቸው የተኙ ሺኩ ምነው አበድክ? እንዴ ይሏቸዋል። በዚህን ጊዜ መጋቢ ጎሳዩ ይኼ የስንፍናና የእብድ ሰው ቃል ሳይሆን የአማኝ /የእምነት/ቃል ነው ብለው ይመልሳሉ። ከዚያ በኋላ የሞት ቀን እንደሚጠበቅ ሰው ሳይሆን የሰርግ ቀን እንደሚጠበቁ አይነት ሰው ይሆናሉ። ያችን ሶስት ቀንም በዚህ ሁኔታ ያሳልፋታል። ይህ ቃል ለሀዋርያው ጳውሎስ በመርከብ ማእበል አደጋ የሞት ሽታ በቀረበበት ጊዜ የተሰጠ መሆኑ መልእክቱ የጊዜው ያደርገዋል።⁹⁴

⁹⁴ በሁለተኛውም ሌሊት ጌታ በአጠገቡ ቀሞ ጳውሎስ ሆይ አይዞህ አለው። ሥራ 23:11

6. ብቻቸውን ተረፉ

“ ነውጥ ነውጥ የሚሆነው መልካም ውጤት ካልተገኘበት ብቻ ነው። መልካም ነገር የማይወጣው ነውጥ ይኖር ይሆን? ”

እለቱ ማክለኞ ነው የወህኒ ቤቱ ግቢው ያለወትሮው ፀጥ ብሎአል የሚገባው አስረኛና የወታደሩ ጫጫታ የቀነሰ ይመስላል። ምናልባትም እስር ቤት ውስጥ ሆነው ሞታቸውን ለሚጠባበቁ ሰዎች መንግስት ተሸንፎ ሀገር ለቆ የወጣ እስኪመስላቸው ድረስ ሆኖአል። ቀኑ መምሸቱ አይቀርም መሸ። መጋቢ የሞት ቀጠሮን ተቀብለው ሌሎች ደግሞ ማን ይሆን የዛሬው ተረኛ እያሉ መጠባበቅ ጀመሩ።

ቀደም ባሉት ቀናቶች ከምሽቱ አራት ሰአት ተኩል ገደማ ያች መኪና ያንን ቀፋፊ ድምፀዋን አስምታ እስከ አምስት ተኩል የጥይቱንም ድምፅ ስምተው የሚጨርሱ ሲሆን በዚያን ቀን ግን ያቺ ቀፋፊ መኪና ትዘገያለች። አስረኛውም የሆነው ሃገር ምን ይሆን ብሎ ቢጠብቅም አምስት ሰአት ተኩል አካባቢ ስለነበር ሰው ሁሉ ዛሬ ተርፈዋል። በማለት የሀዘን ድባቡን ቀዶ ለመተኛት ተሰናዳ ትንሽ ደቂቃዎች እንዳለፉ የተኙ ሰዎች ኩርፊያ መሰማት የጀምራል።

በዚህን ጊዜ ብዙ ሰው እንቅልፍ ያሸልበዋል ትንሽ እንደተኙ ደግሞ በግምት ወደ 6:30 አካባቢ ያልገመቱት ሁኔታ ይከሰታል። ተቆተው የነበሩት ሁሉ ማመን ያቅታቸዋል። በጆሮአቸው የሚሰሙት ድምፅ ሰአቱና እንቅልፉ አልገናኝላቸው ብሏል ተጨነቁ የሚሰሙትን ድምፅ ማመን አልቻሉም። ወዲያው አንዱ አንዱን በሹክሽክታ ድምፅ በዚያ ጨለማ ይጠራዋል። እንደዚያ እያሉ ሁሉም ሰው ይነቃል። በርግጥም ለማመን አይፈልጉ እንጂ የሚያውቁት የዚያች ቀፋፊ መኪና ድምፅ ነው። እንዳንዶች ዘግይተው የነቁት አስረኞች ከህልም አለም ነቅተው

የሚሰሙት ድምፅ በርግጥም የዚያች መኪና ድምፅ ይሆንን ብለው ሳይጨርሱ የበሩን ቁልፍ ሊከፍቱ ሲሉ በሩ ተንኳኳ። ወዲያው በሩ ተከፈተ። ስም መጠራት ተጀመረ። መጋቢ ጎሳዬ አጠራለሁ ብለው ጠብቀው ነበርና ተጠሩ። ከዚያም በግምት ከ20-40 የሚሆኑት ሰዎች ተጠርተው በአይናቸው ላይ ፕላስቲክ ይለጠፍባቸዋል። እስከ ዛሬ አይናቸው ላይ ፕላስቲክ ተለጥፎ እዚያች መኪና ላይ ወጥተው ደማቸው ደመ ከልብ ይሆናል ብለው አስበው የማያውቁት መጋቢ ዛሬ የመጨረሻህ ነው እስቲ የአንተ ኢየሱስ ያድንህ እንደሆነ እናያለን ብለው ገፍትረው መጀመሪያ ከሁሉ በፊት መኪና ላይ ይጥሏቸዋል። መቼም በጣም ልብ የሚሰብር ነገር ነው። እስረኞች ቀፋፊዎ መኪናን ጠብቀው ስለ ዘገዩት ዛሬ ተርፈናል ብለው ተኝተው ሰው ሁሉ የራሱን ህልም ሲያልም ሳስ ድንገት ያቺ ቀፋፊ መኪና መጥታ አቋርጣቸው ቢሆንስ። ማን ያውቃል እንዳንዱ ከሞት ጋር ሲታገል እንዳንዱ ከሞት ሲያመልጥ እንዳንዱ ደግሞ በቀፋፊዎ መኪና ውስጥ ገበቶ መኪናዋ ተገልጸጣ ሁሉም ሰው አልቆ ብቻውን ቀርቶ የሞተ ሰው ሬሳ የለመዱ ጅቦች ሊበሉት ሲሉ ተውኝ እባካችሁ የሞቱት ይበቃችኋል እኔን ተውኝ እያለ ጅቦችን ሲማፀን ሌላው ደግሞ ተረሽኖ ከተረሽነበት ቦታ ወድቆ ደሙ ሲፈስ እናቱ ሲያለቅሉ ሌላው ሌላ እንዳንዱ እስርቤቱ ተቃጥሎ ማምለጫ አጥቶ ሲታገል መኪናዋ ስቃዩን ገላግላ ልትወስዳቸው መጥታ ቢሆንስ። መጋቢ ጎሳዬ ከሰዎች ጋር የሚሄዱ ሳይሆን ብቻቸውን የሚሄዱ እስኪ መስላቸው ድረስ ሰው ሁሉ አይናገር አይጋገር ዝም። መጋቢ ጎሳዬ ፍፁም ፀጥታና ከፍተኛ ጩኸት ያዩበት ቦታ ቢኖር በዚያን ቀን እንደሆነ ይናገራሉ። በተለይ መጋቢ ጎሳዬ አጠገባቸው የተቀመጠው ሰው ሳይረሽን የተረሽነ ሳይሞት ቀድሞ የሞተ ትንፋሽ ከሌለው በድን ሰው ጋር የታሰሩ/የተቀመጡ/መሰሏቸው ነበር። ምን ይታወቃል አጠገባቸው

የነበረው ሰውስ መጋቢውን እንደ በድን አይቷቸውስ ቢሆን? በርግጥ እንሞታለን የሚሰውን ነገር ፈፅሞ የተቀበለ ሰው አልነበረም ምክንያቱም ለማምለጥ የሞከረ ሰው ስላነበር ነውና ነው። ወዲያው በማያዩት ነገር ግን በእግራቸው በሚዳስሱት ቦታ በዚያ ጨለማና አይናቸው ላይ በተለጠፈው ፕላስቲክ ተጀቡት እየተዳፉ አንድ ዳገት ላይ ወጡ። ከዚያም በሚገርም ሁኔታ በፍጥነት ወደ ጎን እንዲሰለፉ አደረጉቸው።

መሞታቸው እርግጥ መሆኑ የገባቸው ሰዎች ከዚያ ፍፁም ፀጥታ ወጥተው ሃይለኛ ጩኸት ማሰማት ይጀምራሉ። ተኩስ ሳይጀምር የፋከራው የቀረርቶው የስድቡ የለቅሰውና የዝምታውን ዝምታ መሰማት ይጀምራል። መጋቢው ለመጀመሪያ ፀጥታውን ሰብሮ የሰሙት ቃል ኢህአፓ ያሸንፋል ደርግ ይሸንፋል የሚል ሲሆን ወዲያውኑ አከታተለው የጥይት ድምፅ ይሰማል። ይተካላል ይፎክራል ባንዳ ሌባ ነው ነፍስ ገዳይ እኛ በደማችን እናሸንፋለን እናንተ በደማችን ትጠረጋላችሁ የሚል ፋከራ ስድብ ምኑ ቅጡ የባሩድ ጩኸት ሁሉም ጩኸት ከዚያ ፀጥታ በኋላ ተመርቆ የተከፈተ ይመስል ነበር። የኢየሱስ አርበኛስ ምን ብለው ይሆን?

በሰው ሞቶአል ድገመው ይላሉ የሚተኩሱት ሰዎች። ባንዳ ወንድ የወንድ ልጅ ይላል እስረኛ። በዚያ ላይ የሞት ድምፅ የሚያስጨንቃቸው የዛሬን ብቻ የዛሬን ብቻ ማሩኝ የሚልም ነበር። ወይ እናቱ ለምን ወለድሽኝ እያሉ የሚያነቡ የሴትና የወንድ ድምፅ በርክቷል። በዚህ ሁኔታ ውስጥ መጋቢ ጎሳዬ በድንዛቤ ተሞልተው ካሁን አሁን መቱኝ ከአሁን አሁን ሲሉ የአፈርና የአካፋ ጩኸት በደንብ አልብሰው የሚል ወታደራዊ ትዕዛዝ ለወታደሮች ሲሰጥ ይሰማሉ። ወዲያው የጥይቱ ድምፅ ጋብ ይላል። ከዚያም መጋቢ

ጎሳዩን እያዳፉ አንተ ውሻ ያየኸውን ብትናገር እንገልጻለን ብለው ወደ ወህኒ መልሰው በመሳሪያ ሰደፍ ደቃቅተው ያስገቧቸዋል።

መጋቢው እንደነገሩኝ ቀፋፊዋ መኪና መጥታ ፐላስተር ተለጥፎ በሌሊት ተጠርቶ የተመለሰ ማንም ከዚያ በፊት ሆነ ከዚያ በኋላ የለም። መጋቢ ጎሳዩ በርግጥ ቦታው የት ቦታ እንደነበር አያስታውሱትም። ምክንያቱም በሰዓቱ ጨለማ ላይ ጨለማ ተለጥፎባቸው ስለ ነበር ነው። በኋላ ላይ መጋቢው እንደሰሙት ከሆነ በአዛዦች መካከል መሞት አለበት የሰጡትም የሚል ክርክር ተነስቶ እንደነበርና ግማሹ ይፈታ ግማሹ ይገደል ግማሹ እዚህ ይበስብስ ግማሹ መዝሙር እንዳያዘምር ይክልከል ነገር ግን ስብከት ይሰበክ የሚል ሀሳብ ሲንገደለል ቆይቶ ይፈታ የሚለው ድምፅ አሸንፎ ተፈቀዋል። በዚህ ሁሉ የአዳኝችን የእግዚአብሔር ዕጅ ጎልቶ ከመጋፈሻው በስተደርባ ይታይ ነበር።⁹⁵

ከብዙ ጊዜ በኋላ እንዴት እንደተረፉ አንድ ባለሥልጣን ጓደኛ ያላቸው ወዳጃቸው ሲነገሯቸው እግዚአብሔርን አመስግን አንተ ላይ ጥይት እየከሸፈ ሳትሞት ቀርተሃል ወታደሮቹ እንደ ተናገሩት መጋቢውን ለመገደል አቅቷቸው እንዳይሞት አስደግሟል ብለው ነው የመለሰው ብለዋል ብሎ ነግሮአቸዋል። ከዚያ በኋላ ለሁለተኛ የግድያ ፕሮግራምም ግን እግዚአብሔር ጣልቃ ገብቶ ቋንቋቸውን በመደባለቁ ነፃ ወጥተዋል። መጋቢው በኢህአፓ ሰወች ሊገደሉ ከነበሩበት በእግዚአብሔር ጣት ጣልቃ ገብነት የተረፉ ሲሆኑ አሁን ደግሞ ከደርግ እጅ አምልጠው የክርስቶስን ወንጌል መስበክ ይቀጥላሉ። በእርግጥ እግዚአብሔር ሳይፈቅድ በሰው ላይ ሰውም ሆነ አንዳች ነገር

አንዳች ማድረግ የማይችል ሲሆን ይህንንም በመጋቢ ጎሳዩ የህይወት ምስክርነት ላይ ብቻ ሳይሆን በእነ ሲድራቅ ሚሳቅና አብድናጎን ላይ የእሳት ሀይል ምን ሳያደርጋቸው እንደቀረ አይተናል። በሌላም ታሪክ በታላቁ የእግዚአብሔር ሰው ዳንኤል ላይ የሚሰሩ /የሚባሉ/ አናብስት ምንም መፍጠር አለመቻላቸው ሌላ ቁም ነገር ነው።⁹⁶

በርግጥ መፅሀፍ ቅዱስ ስለ ክርስቶስ እንደ ምንሰደድ የነገረን ቢሆንም ስደት መከራና ሞት እግዚአብሔር ሳይፈቅድ ምንም ሊመጣ አይችልም። በርግጥ ያለ እግዚአብሔር ፈቃድ አንድም ሰው ከፀጉራችን አንድም ነገር ሊነቅል አለመቻሉ የጥንት ጊዜ ታሪክ ብቻ ሳይሆን የቅርብ ጊዜ ትዝታ እንደሆነ መጋቢ ጎሳዩ ደሳለኝ እውነተኛ የህይወት ምስክርነት ሰጥተውናል።

ሰው ተርፎ በማይመለስበትና ቀውጢ የሞት ሰአት በእግዚአብሔር ሀይል ማምልጥ እንደሚቻል እግዚአብሔር መውጫ መንገድ እንደሚያዘጋጅ ታሪኩ ያስረዳናል። መጋቢው ከብዙ አመት በኋላ ሥለ እግዚአብሔር ያላቸውን እምነትና ሕይወታቸውን ለሚመለከተው ሰው ሁሉ ነገር አልጋ ባልጋ ሆናላቸው የመጡ አድርጎ መሳሉ አይቀርም። በዚህ ገራሚ በሆነ ታሪክ ውስጥ ያለፉት መጋቢ ጎሳዩ እንኳን ቢሆኑ ያለፉበትን ያንን ዘመን ሲያስቡት እንደ ህልም እንጂ እንደ እውነታ ነገር ያውም በእርሳቸው ላይ የደረሰ አይመስላቸውም።

መጋቢው ይህንን ታሪክ ሲያስታውሱት በቀላሉ መናገር እንደ ሚከደብዳቸውና የተሰማቸውን የተዘበራቀ ስሜት በፊደል ቀርጾ ለሰው ማስተላለፍ የሚቻል አይደለም ይላሉ። በተለይ ጎሳዩ ስሜትን ማስፈር የሚቻል ቢሆን ኑሮ እንዴት ድንቅ ነገር በሆነ ነበር ይላሉ። ነገር ግን

⁹⁵ አስቴ6:4-5

⁹⁶ ዳን3:26

በዚያን ጊዜ የተስማሚን ዝብርቅርቅ ስሜት በፅሁፍ ለማስፈር ቀርቶ በስሜት ለማስታወስ መሞከር እንኳ የማይቻል ነገር ነው ይላሉ። በርግጥ የመጀመሪያውን የደስታ ስሜትና የሀዘን ስሜት መድገም አይቻልም። ስሜቱ ከሁኔታው ጋር በግማሽ አብሮ ይጎድላልና ነው።

7. ኩሉኔል ናደው ዘርደክ የቀድሞ የወሎ ክፍለሀገር ዋና አስተዳዳሪ

“ በእስራት ውስጥ ከመውደቅህ በፊት በእስራትና በመከራ ውስጥ የሚመጣው ነገር ሀሊናህን ከመመዘዝው የፍረሃት እስረኛ እንጂ ነፃ አልነበርክም። ”

መጋቢ ጎሳዬ ደሳለኝ ከእግዚአብሔር አስደናቂ ክንድ የተነሳ ከሞት አምልጠው አገልግሎታቸውን ያለምንም ፍርሃት ማከናወን ይቀጥላሉ። መጋቢው በተለያዩ የሀላፊነት ቦታዎች ላይ ተመድበው ይሰሩ ነበርና በሥራ ምክንያት ወደ አዲስ አበባ ይሄዳሉ። ከአዲስ አበባ ስራቸውን ጨርሰው ወደ ደሴ ሊመለሱ እየተዘጋጁ ባሉበት ጊዜ ስልክ ከደሴ ይደውልላቸዋል። የተደወሰላቸው ምክንያት ብዙ አማኞች በእምነታቸው ምክንያት ታስረው ስለነበር ሲሆን እሳቸውም በጥብቅ እየተፈለጉ እንደሆነና እንዳይመጡ ሊያግባቡላቸው ነበር። ሆኖም ግን ሀላፊነት የሚሰማቸው መጋቢ ጎሳዬ በዚህ ሁኔታ ውስጥ ወደ ደሴ ለመመለስ በቁርጠኝነት ይወስናሉ። ምክንያቱም ቅዱሳን ታስረው እሳቸው በሰላም ከተማ መቀመጥ ይከብዳቸው ነበርና ነው።

በርግጥ ከትናንት ወድያ አስከፊ ከሆነው የጥይት እራትነት አምልጠው በሕይወት እየተነፈሱ እንዲኖሩ የተፈቀደላቸው መጋቢ ጎሳዬ ይቅርና ምንም አይነት እንግልት ያልደረሰባቸው ሰዎች እንኳ ምክሩን ሰምተው ይሸሻሉ። በተለይም ከዚህ ጊዜ ጀምሮ አንድም ነገር ቢያደርጉ እንደሚሞቱ የተነገራቸው ሰው ነበሩና ይመለሳሉ ብሎ

ማሰብ ይከብዳል። አለዚያም እብድ ናቸው ያስብላል። በእስር ላይ የሚገኙት እስረኞች ሁሉ የሚያስቡት ለራሳቸው ላይሆን በወንጌል እውነት በቅንነት ያገለገሉት ጎሳዬ እንዳይጎዱ ነው።

መጋቢ ጎሳዬ የአውቶቢስ ትኬት ቆርጥው ወደ ጨለማው ስፍራ አልያም ዳግመኛ ሊሞቱ ወደሚችሉበት ወህኒ ቤት ለመግባት ቆርጠው በተነሱ ጊዜ የእግዚአብሔር ድምፅ ተነስተኸ ሂድ በማለት ይገለጥላቸዋል። መጋቢው ተነስተው ይሄዳሉ። ደሴ ከተማ ከደረሱ በኋላ ወደ ሆስቴል ሲሄዱ ሁሉም ቅዱሳን ተይዘዋል የሚገርመው ከድሬደዋ ደሴ ይዘውት የሄዱት የስምንት ወይም የዘጠኝ አመት ልጅ አብሮ ታስሮ መከራን እየቀመሰ ነበር። የዚህ ወጣት ልጅ ስም እሸብር ሲሆን አሁን መጋቢው በሚያገለግሉበት ቤተክርስቲያን እያገለገለ ይገኛል።

ጎሳዬ ደሳለኝ ከአውቶቢስ ተራ ሲወርዱ ያያቸው ሰው ሁሉ ይህ ሰው እብድ መሆን አለበት ብለው ነበር። ሰው ሁሉ ታስሮ እንዴት እዛው አይቀርም እያሉ ይጠቋቆሙባቸው ነበር። በርግጥም ሰው በመንፈስ ቅዱስ ምሪትና ለተቀበለው ሽክም ቆራጥ ካልሆነ በቀር ወደ እስራትና ሞት እንግልትም ከሰላም አገር ተነስቶ ሲሄድ ከቆውንም አይቻልም።⁹⁷ መጋቢ ጎሳዬ ከአውቶቢስ ተራ እንደወረዱ ቀጥታ የሄዱት ወደ መኖሪያ ቤታቸው ሲሆን ይህንን ያደረጉት ከተማዋን ተዟዙረው ጨርሰው ነው። ወዲያው መጋቢ ጎሳዬ በጌታ ፊት የምና ፀሎት ይዘው ሲፀልዩ ከቆዩ በኋላ በሶስተኛው ቀን ብዙ መሳሪያ የያዙ ሰዎች ቤታቸውን ይከብባሉ። ጎሳዬም ከሚፀልዩበት ቦታ ወጥተው

⁹⁷ ሐዋ. ሥራ25:13-14

ማንን ፈልጋችሁ ነው ይላሉ። እነሱም እርሱን ፈልገን ነው ይሏቸዋል።

መጋቢው በተለይ የዚያውን ትዝታ ሲያስታውሱት ሊይዟቸው የመጡት ወታደሮች መጋቢውን ፈርተው ወደ ጌላ አፈግፍገው እንደነበር ያስታውሳሉ። መሳሪያ ይዞ የሚፈራ ሰው የገጠማቸው ቢኖር እነርሱ ነበሩ። ኢየሱስን አይሁዳውያን ሊይዙ በመጡ ጊዜ ፈርተው ወደ ጌላ መውደቃቸውን ማስታወስ ግድ ይሏል።⁹⁸ መጋቢው ሊይዟቸው የመጡትን ሰዎችን በመሳሪያ ሀይል መጠቀም ለወንበዴ እንጂ ለመንፈሳዊ ሰው እንደማይገባ ገልፀውላቸው ወዴት ሊወስዷቸው እንደፈለጉ ይጠይቋቸዋል።⁹⁹ ወታደሮችም ወሀኒ ቤቱን ይጠቁሟቸዋል። መገቢውም እኔ እዛ ቦታ ብዙ ጊዜ ታስረያለሁና አይመቸኝም ስለዚህ ፍራሽ ይዛችሁልኝ ሂዱ ይሏቸዋል። ወታደሮችም ለመጋቢው ፍራሽ ተሽክመው እስር ቤት ይገባሉ። ምንም እንኳ እንደ ቅዱሳን ቢታሰሩም የታሰሩበት ክፍል ብቻቸውን ሲሆን ማንንም ሊያገኙ አይችሉም ነበር።

የታሰሩበት ወቅት ጳጉሜ ውስጥ በመሆኑ የአብዮት በአል በሚከበርበት መስከረም ሁለት ቀን መስዋት ይሆናሉ ተብለው በማይክራፎን ተነግሮ ኖሮ የደሴ ነዋሪ ህዝብ በሙሉ ተገልብጦ ይወጣል። ወደ አደባባይ በሚወጡ ሰዎች መሃል የተለያዩ ወንጀለኞች ተሰልፈው ከእስር ቤት በወታደር ታደበው ይወጣሉ። በሚወጡበት ጊዜ አደባባዩና መንገዶቹ ሁሉ በሰዎች ተጨናንቀዋል። በነፍስ ግድግዳ ምክንያት የታሰሩት በአንድ መስመር በፖለቲካ ምክንያት የታሰሩት

በሌላ መስመር ከዚያም መሀል ላይ በሐይማኖት ምክንያት የታሰሩት እንዲቆሙ ይደረጋል።

ሰው ሁሉ ጎሳዩን ይድፋህ ሙት አፈር ብላ ልጆቻችንን በክለህ ልታስገድላቸው ነው እያሉ ይራገማሉ። ቄስ ዘለቀና ቄስ ደረጀ አንድ ላይ አብረው ታስረው ነበር።¹⁰⁰ ቄስ ዘለቀ ወደ ጎሳዩ ዞር ብሉ በጣም የደስታ መንፈስ ተሞልቻለሁ ይላል ይህንን የሰሙት ሁሉም አማኝ ደስ ብሉናል ይባላሉ። ጎሳዩም ስንረሸን እንዳይለማን የሚያደርግ የደስታ መንፈስ ነው ይሏቸዋል።

በዚህ መሃል የክፍለ ሀገሩ የኢሠጋኦኮ ዋና ፀሐፊ ኩሎኔል ናደው ዜካሪያስ ወደ ተሰበሰበው ሰው ይመጣሉ። ከዚያም ቀጥታ ወንጀለኞች ወደ ተባሉት ይጠጋሉ። በተጠጉ ጊዜ የኩሎኔል ናደው ዜካሪያስን አይን የሚስብ ነገር ይመለከታሉ። አይናቸውን የሳበው የአንድ የሰምንት ወይም ዘጠኝ አመት እስረኛ ልጅ ሁኔታ ነው። ኩሎኔሉም በጣም ይገረሙና ወደ ልጁ ጠጋ ብለው ማሙሽ ምን አድርገህ ነው የታሰርከው? ይሉታል። ልጁም ሲመልስ በሀይማኖት ምክንያት ነው ይላቸዋል። እምነትህ ምንድን ነው ብለው ሲጠይቁት በአብ በወልድ በመንፈስ ቅዱስ የማምን ክርስቲያን ነኝ ይላቸዋል።

በዚያን ጊዜ ፀጉሩን እያሻሹ ወደ ህዝቡ ዙወር ብለው መናገር ይጀምራሉ «አያችሁ ጓዶች በአብዮት ጊዜ ብዙ ስህተት ይሰራል እንደነዚህ አይነት ንፁሃን ዜጎች ሊበደሉ ይችላሉ አንድም በእውቀት አልያም በስህተት በአብዮት ውስጥ የተሰገሰጉ የአብዮቱን ድል በሴራ ለመገልበጥ የሚያደርጉት ጥረትም በዚህ ውስጥ አለ።» ወደ ህፃኑ

⁹⁸ ዮሐ18:6

⁹⁹ ሰይፍ የሚያነሱ ሁሉ በሰይፍ ይጠፋሉና..... ማቴ26:52

¹⁰⁰ ቄስ ዘለቀ-----እና ቄስደረጀ----- በደሴ መካከለኛ ቤክ አሁን ያገለግላሉ።

ልጅ አሸብር ዘወር ብለው «በእውነት እነዚህ አብዮተኛ ነኝ ባዮች እውነተኛ ቢሆኑ ይህንን ልጅ እስር ቤት ይወረውሩት ነበር እስቲ ይታያችሁ። የአብዮቱ ወዳጆች አብዮቱን እንዲጠሉት አብዮተኛ ነኝ ባዮች የሚሰሩት ድብቅ ደባነው ይላሉ። እነዚህ አስመሳይ አብዮተኞች ደግሞ ይጠረጋሉ ብዙ ጊዜ አይቆዩም።» ይሉና ወደ ፖለቲካና ሌሎች ወንጀለኞች ዘወር ይሉና «እነዚህ ግን ከዛሬ ጀምሮ ባጠፉት ወንጀል ውስጥ ቢገኙ በእናንተ በወላጆቻቸውና በዘመዶቻቸው ፊት መክረናቸዋል። የአብዮቱን ድል ምክንያት በማድረግ ነፃ ለቀናቸዋል። ነገር ግን አንድ ነገር ሲፈጽሙ ቢቃዩ ነፃ እርምጃ ይወሰድባቸዋል።» ይላሉ

ወዲያውኑ ኩሎኔል ናደው ዘካርያስ ወደ እነ መጋቢ ጎሳዩ ዘወር ብለው «እናንተ ግን እኛ የሀይማኖት ጠላቶች አይደለንም ስለዚህ እንደወደዳችሁ በነፃነት ስበኩ አስተምሩ አምልኩ። ወደ ሀዘብም ዘወር ብለው «ወላጆቻቸውም ልጆች አለምንም ችግር እንዲያመልኩ ፍቀዱላቸው ማንም እንዳይነካቸው» ብለው በሰላም ያሰናብቷቸዋል። እነ መጋቢ ጎሳዩም እየዘመሩ በከተማዋ የመንግስትን ወንጌል እየሰበኩ በሰላምና በደስታ ወደ ቤታቸው ተመለሱ። በርግጥ በእግዚአብሔር ምሪት የሚንቀሳቀሱ ሰዎች ችግር ቢገጥማቸውም እግዚአብሔርን አምነው በክፉ ዘመንና ቦታ እግዚአብሔርን ለማገልገል የሚቆርጡ ሰዎች በእግዚአብሔር ፈፅመው ይጠበቃሉ።

እግዚአብሔር ሰዎችን በአደባባይ የሚያከብርና ለመልካም ነገር የሚያበቃ አምላክ ነው። ለዚህም ነው እግዚአብሔር መልካም ነው በመከራም ቀን መሸሸጊያ ነው እያለ ናሆም የሚሰብክን። እግዚአብሔር

መሰከምነቱ በጥሩ ጊዜ ብቻ ሳይሆን በክፉ ጊዜም የሚገልጥ አምላክ ነው።

8. ሲ.አይ.ኤ (C.I.A)

« በዘመንህ ሁለት ነገሮች ያስደንቁህ ፅናትና የፅናቱ ምስጥር»

የመጋቢ ጎሳዩ ደሳለኝ አገልግሎትና የእስር ቤት ታሪክ እንዲሁ ተቀንጭቦ የሚያልቅ ሳይሆን ብዙ መፅሀፍትን የሚያፅፍ ነው። ይህንን ስንል ግን የሚያስገርሙ ታሪኮችን እንተዋቸዋልን ለማለት አይደለም። ከዚህ ገራሚ ታሪክ ውስጥ አንድ ጊዜ መጋቢ ጎሳዩን ለመያዝ የከፍተኛ 3 ቀበሌ 03 ሊቀመንበር ወደ ቤተክርስቲያን ይሄዱና የዚህ ቤተክርስቲያን ሀላፊ ማነው ብለው ይጠይቃሉ። መጋቢ ጎሳዩም እኔ ነኝ ይላሉ። ሊቀመንበርም ቀበሌ ትፈለጋለህ ብለው ይዘዋቸው ይሄዳሉ። ከዛም ቀበሌ ውስጥ ከገቡ በኋላ ማን አዞህ ነው የምትሰበከው ይሏቸዋል። እዚሁ ትበሰብሳለክ ብለዋቸው ይወጣሉ። መጋቢው አንድም ቀን የሰልጣን ፀሎት ፀልየው የማያውቁ ቢሆኑም እንዲህ አይነት ፀሎት በቀበሌው ሊቀመንበር ላይ ይፀልያሉ። መጋቢው ይህ ሰው እዚህ አስሮኝ እንዳይወጣ በኢየሱስ ስም አስረዋለሁ ይላሉ። ምንም እንኳን መጋቢው በልባቸው ቢፀልዩም ወጥቶ ሊሄድ የነበረው የቀበሌው ሊቀመንበር ተመልሶ ይመጣል ይሔዳል እንደገና ይወጣል እንደገና ይገባል። አሁንም ይወጣል እንደገና ይገባል። ሰው ሁሉ ይህ ሰው «ዛሬ ምን ሆኖአል ሊያበድ ነው እንዴ?» ይላሉ ምክንያቱም ሰውዬው የሚሰራውን አጥቶ ሲወጣ ሲገባ ሰላዩት ነው። ከብዙ መውጣትና መግባት በኋላ ዋስ አምጣና ሂድ ይላቸዋል።

እሳቸውም ዋስ የለኝምና እንተው ተዋሰኝ ይላሉ። ሊቀመንበሩ እጅግ ተበሳጭቶ ያዙኝ ልቀቁኝ እያለ እንዴት ሲ አይ ኤ አይዞህ ቢልህ ነው እንዲህ የጠገብከው ይላቸዋል። እሳቸውም እናንተ ወገኖቼ ካልተዋሳችሁኝ ማን ይዋሰኛል ብለው ፀሀፊዋን ይጠይቃሉ።

ፀሐፊዋም ጥጋባኛ ሲ አይ ኤ ስለሆንክ አልዋስህም ትላቸዋለች። የሚዋሳቸው ሲጠፋ የቀበሌው ሊቀመንበር ብራሳቸው በመጋቢው ዋስትና ፈርመው ይወጣሉ። መጋቢው በመዝገቡ ላይ ያሰፈሩት ቃል እንዲህ የሚል ነበር። «እኔ ጎሳዬ ደሳለኝ ያለ ጥፋቴ የከፍተኛ 3 ቀበሌ 03 ሊቀመንበር አስረውኝ ወንጀል ስላላገኙበኝ ከብዙ ማንገላታት በኋላ በራሴ ዋስትና ፈርሜ እንድወጣ ፈቅደውልኛል ይህንንም በፊርማዬ አረጋግጣለሁ» የሚል ነበር።

9. የመጋቢው ክላንሽኮፕ መሳሪያ

«ለአገልጋይ ሌላው የተሻለ ስሙ እውነተኛ አገልጋይ ነው።»

ተወርቶ የማያልቀው የመጋቢ ጎሳዬ የእስርቤት ጊዜና ምክንያትን መተረክ ቢከብድም አንድ የሚያስገርምን ታሪክ ባክልበት የእግዚአብሔርን ስራ ይጠቁማልና እነሆ ብያለሁ። መጋቢውን በዚህኛው ወንጀል የከሰሷቸው የቀበሌ ታጣቂዎች ናቸው። እነዚህ የቀበሌ ታጣቂዎች በሙሉ ባጋጣሚ የተመደቡት ወደ መጋቢ ጎሳዬ መኖሪያ ቤት አካባቢ ነበር።

መጋቢውን ሊይዟቸው ያስቡና ያቅታቸዋል። ይህንን ተደጋጋሚ ሙከራ ያደረጉት በግምት ከሌሊቱ ስድስት ሰዓት እስከ ሌሊቱ አስር ሰዓት አካባቢ ይሆናል። በማግስቱ መጋቢ ጎሳዬ ቀበሌ ይጠሩና የቀበሌው ሊቀመንበር እየሳቀ ለምን መሳሪያህን አታስረክብም ይላቸዋል። መጋቢውም የምን መሳሪያ ይላሉ። የቀበሌው

ሊቀመንበርም ትላንት ማታ የቀበሌ ታጣቂዎችን ስታስፈራራበት የነበረውን ይላቸዋል። መጋቢውም ሄረ ምንም አልተያየንም እኔም መሳሪያ የለኝም ይላሉ። የቀበሌው ሊቀመንበርም አይ አምስት ሰዎች አካባቢ አይተውሀል አስፈራርተህቸዋልም እንዲያውም ልትገላቸው ሁሉ ቃጥተህል ከዚህም የተነሳ ከሰውሃል ይላቸዋል። መጋቢውም ምንም አይነት መሳሪያ የለኝም ነገር ግን ትናንት ማታ ስፀልይ ስላደርኩኝ ምናልባት ሊያስሩኝ ሲመጡ እግዚአብሔር መላኩ ሚካኤልን ወደንም ገብርኤልን ከነጭፍሮቻቸው ልኮ አባሮአቸው ይሆናል ብለው ይመልሳሉ።¹⁰¹ የቀበሌው ሊቀመንበርም እኔን አትስበክኝ ብል ውጣና በሰላም ወደ ቤትህ ሂድ ብሎ ያሰናብታቸዋል።

የእግዚአብሔር ስራ ስለሆነ ነው እንጂ መጋቢው እንኳን መሳሪያ ሰንጢቃ የሌላቸው የእግዚአብሔር አርበኛ ናቸው። እግዚአብሔርን በሚፈሩ ሰዎች ዙሪያ የእግዚአብሔር መልእክት እንደሚለፍሩ የተነገረው የተስፋ ቃል ተፈፅሞባቸው እንጂ ለብዙ ጊዜ ሲታሰሩ አንድም ቀን አመፅ ያላሳዩ ሰው ናቸው። በርግጥ በዚያ ቀን የእግዚአብሔር መንፈስ ሌሊት ተነስተው እየተቃወሙ እንዲፀልዩ አዟቸው ያስልጣን ፀሎት በውድቅት ሌሊት ሊያደርጉ ነበር።

መጋቢ ጎሳዬ በድሬዳዋ ሙሉ ወንጌል ቤተክርስቲያን ተምረው ያደጉ ሰው ሲሆኑ የደክትሪን ልዩነት በአብያተክርስቲያናት ቤተ እምነት መካከል ያለ አይመስላቸውም ነበር። በተለይ በእግዚአብሔር ምሪት ወደ ደሴ ከሄዱ በኋላ የመካነ ኢየሱስ ትምህርት ቤት ርዕሰ መምህር የሆነውን ፈንታ ቢራራን እግዚአብሔር ተጠቅሞ ወደ መካነየሱስ

¹⁰¹ አልሳም አቤቱ ያይ ዘንድ አይኖቹን እባክህ ገለጥ ብሎ ፀለየ። እገርም የባላቴናውን አይኖች ገለጠ እየም እነሆም በአልሳ ዙሪያ ያሉት የእሳት ፈረሶችና ሰረገሎች ተራራውን ሞልተውት ነበር። 2ገገ6:14-19

ይመራቸዋል። በዚህች የእግዚአብሔር ቤተክርስቲያን ውስጥ እንደ ወንጌላዊነት ያገልግሉ እንጂ አንዳንድ አስተምህሮች ላይ ምንም አይነት እውቀት አልነበራቸውም። በዚህም ምክንያት ወጣቶች ሲድኑ ወስደው ወንዝ ውስጥ ያጠምቁ ነበር። ይህ ደግሞ ከመካነየሱስ አስተምህሮ ውጪ ነበር። ይህንን ችግር የሰሙት ቂስ ፍራንሲስ እስጢፋኖስና ቂስ ያደሳ ዳባ የማእከላዊ ሲኖዶስ ዋና አስተዳዳሪዎች የመጋቢ ጎሳዩን የወንጌል አርበኝነትና ፍሬ ሰምተው ነበርና መጋቢውን አመስግነው አንዳንድ ሁኔታዎች ለወንጌል ስራ ሲባል ተስማምተው እንዲሰሩ በትእዛዝ መልክ ሳይሆን በተለይ ቂስ ፍራንሲስ በምክር መልክ ያናግሯቸዋል። መጋቢውም በዚህ ተስማምተው ለወንጌል መሮጥ ሲባል በውስጣቸው የነበረውን የመጥምቃውያን እምነት ለጊዜው ይተውታል።

መጋቢ ጎሳዩ በቤተክርስቲያን የሚደረግ ስደት የጀመረው የውጭ ጦርነት ጋብ ሲል ነበር ይላሉ። በተለይ አሁን ስማቸው እንዳይጠቀስ የፈለጉት ሰው ጎሳዩን ለማእከላዊ ሲኖዶስ ይከሷቸዋል። የክሰሱባቸውም የደብዳቤ ሀሳብ ይህ ጴጌ ቆስጤ ቤተክርስቲያናችንን በክለ እናንተን እሺ ቢላችሁም ነብር ችግርጉርጉርነቱን እንዳይተው ጴጌነቱንና ማጥመቁን አልተወምና እንድ በሱት ብለው ነበር።

መጋቢ ጎሳዩ የመጀመሪያ የቅዱሳን ክስ በመሆኑ እጅግ ያዝናሉ። ሆኖም ግን በእግዚአብሔር የወንጌል አገልግሎት ውስጥ በስራ ተጠምደው ነበርና ወደ ስራው በመዞር የነገሩን አንኳር ምክንያት እንኳ እያወቁ በትእዛዝ እንዳለፉት አጫውተውኛል። መጋቢው የአመለካከት ልዩነት ከወንጌል አንፃር አይቶ ማለፍ ወይም መቻቻል ይጠቅማል ይላሉ።

10. ድንገጣ

መጋቢ ጎሳዩ በወሎ ክፍለ ሀገር በመካነየሱስ ቤተክርስቲያን የሚያገለግሉ በሆኑም አንድም ቀን ወደ ትግራይ ተጉዘው አያውቁም ነበር። ታዲያ አንድ ቀን አቶ በላይ የሚባሉ ሰው ይጋብዙአቸውና ወደ ትግራይ ሄደው አገልግሎት ይሰጣሉ። ምንም እንኳ በትግራይ የተለየ ነገር ሆነ ባንልም ቅዱሳን የተፅናኑበትና የፀኑበት ጊዜ ነበር።

መጋቢው ለሁለት ሳምንት ሄደው ጌታ በከፈተው መንገድ ሁለት ወር የቆዩ ሲሆን አንዲት ቆንጆ ሴት አይተው ደደነገጡት እዚያ ቦታ ነበር። መጋቢው ይችን ሴት ያዩዋት ጊዜ የደነገጡበትን ታሪካዊ ክስተት ፈፅመው አይረሷትም። ይቺ አስደንጋጭ ክስተት የመጋቢውን ልብ ማሸፊት የቻለችው ትንግርት ነበረች። ያስደነገጠቻቸው ሴት ከክርስቲያን ነጋዴ ቤተሰብ የተወለደችው የቤተክርስቲያን ዘማሪ የሆነችው ወ/ሮ አዝመራ ዘርዓብሩክ ናት። ወ/ሮ አዝመራ ከአሁቶጽ ጋር መጥተው ወሎ ውስጥ እንዲኖሩ ነገሩን ያመቻቹላቸው የአሁኑ ባለቤታቸው መጋቢ ጎሳዩ ነበሩ።

በርግጥ መጋቢ ጎሳዩ በተለያዩ ምክንያት ያቁሙት እንጂ ከዚህ በፊት እራሻ የነበራቸው ሲሆን መጋቢው አሁኖችን እያጩ ቃልኪዳንን ማፍረስ እግዚአብሔር የማይወደው ወንጀል ነው ባይ ናቸው። ታዲያ ለምን ጀምረው አቆሙ ስላቸው ሁለቱ እራሾቻቸው በኑሮ ፍርሀት (የገንዘብ አጥረት) ምክንያትና ጌታን አየተው በመሄዳቸው ነው ብለውኛል። መጋቢው ወ/ሮ አዝመራን ከማየታቸው በፊት ቂስ ተስፋዩ ዲነገዴ የሚባሉት ወንድም እሳቸው ዘንድ መጥተው የሚስትን አስፈላጊነትና የአገልጋይ ሚስት ምን መምሰል እንዳለባት ያስተምሯቸዋል። በተለይም የአገልጋይ ሚስት ምን መሆን እንዳለባት

የተማሩትን መመሪያዎች በአጀንዳ ውስጥ ፅፈው እሰክ አሁን ይጠቀሙበታል። መጋቢ ጎሳዬ ምንም እንኳን እንዳይጋቡ ከወ/ሮ አዝመራ ቤተሰብ ተቃውሞ እና የደሞዛቸው አነስተኛነት ምክንያት ቢሆንም ወ/ሮ አዝመራን በሰርግ የህግ ባለቤታቸው አድርገው በ1972 ዓ.ም አግብተዋል። መጋቢ ጎሳዬ ከወ/ሮ አዝመራ ዘርዓብሩክ ጋር ተጋብተው ሶስት ልጆችን አፍርተዋል። የቤተሰባቸውን ሁኔታ በሚቀጥሉት ገዶች ላይ ወደፊት የምናነሳ ስለሆነ እዚህ ላይ ባቆመው የተሸለ ይሆናል።

መጋቢ ጎሳዬ በወሎ ክፍለሀገር ተወልደው በወሎ ክፍለ ሀገር ተምረው በደሴ ከተማ እዚያው አግብተው የመጀመሪያ ልጃቸውን ወልደዋል። መጋቢ ጎሳዬ ሚስት እንዳገቡ ወደ አዋሳ ታቦር መፅሀፍ ቅዱስ ትምህርት ቤት ገብተው አንድ አመት የሰለጠኑ ሲሆን እንደጨረሱም ወደ ደሴ ተመልሰዋል። መጋቢ ጎሳዬ ከተለያዩ የሞት ወጥመድ ውስጥ እግዚአብሔር ያዳናቸው ሰው ሲሆኑ እዚህ ለደረሱበት ወግ ማዕረግ እንዳይደርሱ ሰማቸውን መጥቀስ የማይፈልጉአቸው ሴት መድሀኒት አጠጥተዋቸው ሆኖቸውን ለብዙ ጊዜ ያመማቸው ሲሆን አዲስ አበባ ውስጥ በአንድ አገልጋይ የት ቦታ እንደተሰጣቸውና ምን አይነት ሰው የየት አካባቢ ሰው እንደሆኑና ቋንቋቸውን እንኳን ሳይቀር በመግለፅ ጌታ እንደፈወሳቸው ይነግራቸዋል። አገልጋዩ ኢየሱስ በላባ ከሆድህ ጦርነት አውጥቶልህል ሲላቸው የእግዚአብሔር ፈውስ ያልፍባቸውና ለረጅም ሰዓት ወድቀው ራሳቸውን ስተው እንደነበሩ አጫውተውኛል።

መጋቢ ጎሳዬ አቀባትና ቁልቁለትን አልፈው ወደ ጓላ ዘወር ብለው ብዙ ነገር በሚቃኙበት ጊዜ በጣም የሚገረሙ ሲሆኑ የጌታን ውለታ ሲያስቡት እየበዛባቸው የሚሰጡት ምላሽ ያጣሉ መጋቢ ጎሳዬ

ታሪካቸው ሁሉ በእግዚአብሔር ታምራት የተሞላ ነው ማለት ይቻላል።

11. ከኸንጀሮ ቆንጆ ምን ይመራርጡ?

(ተሰማ በላይ የቀድሞ የጅማ አስተዳዳሪ የወሎ አስተዳዳሪ በሆኑበት ጊዜ የተናገሩት)

“ ፍርድ ሲጓደለህ አትዘን ፍርዱ አንድሉብህ እንጂ ፍርድ አላንደለህም ተጠያቂነቱም በእሱ ነውና።”

መጋቢ ጎሳዬ ከአዋሳ ታቦር ትምህርት ጨርሰው ደሴ ሲገቡ ከክርስቲያኖች ከፍተኛ ስደት ይነሳባቸዋል። በተለይም ለሲኖዶስ የፃፉት (ሰማቸው እንዳይጠቀስ ተፈልጓል) ሰው ለሲኖዶስ ብቻ ሳይሆን ለመግንባትም የክስ ደብዳቤ ፅፈውባቸዋል። አንድ ቀን ተሰማ በላይ ከእነ አጃቢዎቻቸው ይመጡና የት አለ ጎሳዬ ደላለኝ ይላሉ። ከዚያም ጎሳዬ አቤት ይላሉ የት አለ እገሌ አቤት ብለው ከላሽ ይቀርባሉ። ተሰማ በላይም ሁሉን ይሰበስቡና አሁን ይገደል ብላችሁ የፃፉትሁበት ሰው ይኼ ነው እኛ ደግሞ ብዙ አጣርተናል ፕሮግራም የሚያዘጋጀው እሱ ነው። ሰው ከአዲስ አበባ የሚጋብዘው እሱ ነው። ቤተክርስቲያኗን የሚመራው እሱ ነው። እኛም ዘንድ ብዙ ክስ ተመስርቶበት ታሰሮ የሚፈታ የነበረው እርሱ ነው። ለምን እስከ ዛሬ አላበረራችሁትም። አሁን በግል ጉዳያችሁ ሥትጣሉ ነው እዚህ የምትክሱት ይላሉ በቁጣ። በሉ እንግዲህ እሱን እንከሰውም እናሰረውምም ምክንያቱም ሁላችሁም ለሲ አይ ኢ የምትሰሩ ወንበዴዎች ስለሆናችሁ። ነገር ግን ከዝንጀሮ ቆንጆ ምንም እንደማይመርጥ ከእናንተ ጋር የገን እንመርጣለን ስለዚህ ሁሉም የእናንተ ነገር ይዘጋል ብለው ከሆሱት

በስተቀር የሁሉንም ቁልፍ ይወስዳሉ ከብዙ ጊዜ በኋላ ሆስቴሉንም ያዘጉታል። መጋቢ ጎሳዬ ቤተክርስቲያን ስትዘጋ በብዙ መንገድ ያዘኑትን እያፅናኑ ውስጥ ለውስጥ ለማደራጀት ያላደረጉት ጥረት አልነበረም። መጋቢው ግን ይህንን ያድርጉ እንጂ ልባቸው እየሸፈተባቸው ይቸገሩ ስለነበር ውስጥ ለውስጥ ለማደራጀት አልቻሉም ይህንንም ሳይሸሽጉ አጫውተውኛል። በዚያን ጊዜ የመጋቢ ጎሳዬ ደሳለኝ ባለቤት አዲስ አበባ መጥተው የነበረ ሲሆን መጋቢው ከእግዚአብሔር ጋር ብቻቸውን በደሴ ከተማ ይታገሉ ነበር። መጋቢ ጎሳዬ ሳይወዱ በግድ በትንቢት ቃል ድራዳዋን እንደለቀቁት እና በእግዚአብሔር ምሪት ወደ ደሴ እንደገቡ ደሴም ለአብያተክርስቲያናት በረከት እንደነበሩና አጥንታቸውንም እዛ እንዳገኙ አይተናል።

ከዚህስ በኋላ ከድራዳዋ ውጣ በተባሉበት መንፈስ ወሉን ይለቁት ይሆን ወይንስ እዛው ይቀጥሉ ይሆን?። መጋቢው በደሴ ያዩት ስቃይ እጅግ ብዙ ነው። የወረዳ ገዢ ልጅ በነበሩበት ጊዜ ተከብረው በኖሩበት መንደር እንደ ወንጀለኛ አስር አስራምስት ጊዜ እየታሰሩ ተፈተዋል። መጋቢው መጀመሪያ ፖሊስ ሰራዊት ተቀጥረው ደሴን እንደ ሰቀቁበት አይነት እጣ ይገጥማቸው ይሆን ወይስ በታላቅ ማስጠንቃቂያ ጥለው ይጠፋ ይሆን? መጋቢው የከፈቱትን የመነቃቂያ ፕሮግራም መንግስት በቅዱሳን ስንፍና ምክንያት ዘጋው። አሁን ይቀጥሉ አይቀጥሉ አልታወቀም። እግዚአብሔር ሰውን በተለያዩ ሁኔታ የሚመራ አምላክ ነው። በተለይ በእርሱ ለሚታመኑ ወይም ለሚደገፉ ሰዎች የሚያደርገው በረከት እጅግ ብዙ ነውና ወንድም ጎሳዬንም እግዚአብሔር በድንቅ ይመራቸዋል እላለሁ። አስቲ ለማንኛውም ታሪኩን እንከታተለው።

ምዕራፍ ስድስት

አገልግሎትና አዲስ አበባ

ሀ. ህይወት በአዲስ አበባ

1. ስደት በሰላም ከተማ

“ ትልቅ ችሎታና ራዕይ ያለው ሯጭ መስመር የሚያስይዘው ካጣ ከመስመር የወጣ ሯጭ ሳይሆን ከመስመር የወጣ ተተማጭ ይሆናል።”

መጋቢ ጎሳዬ ቤተክርስቲያን በደሴ ከተማ ተዘግታባቸው ውስጥ ለውስጥ ማደራጀት ይጀምራሉ። በተለይም በመጋቢው አገልግሎት ላይ የወጣው ትልቁ ችግር የሰላም ማጣት ጉዳይ ሲሆን ይህንን የሰላም ማጣት ጉዳይ በሰዓቱ ከእግዚአብሔር ምሪት ጋር ማያያዝ አልቻሉም። በዚህም ምክንያት መጋቢው ሶስት ቀን የምና ፀሎት ይይዙና መፀለይ ይጀምራሉ። ነገሩ የእግዚአብሔር ምሪት ለመቀበል ሳይሆን የእግዚአብሔርን ህይል ተቀብለው ውስጥ ለውስጥ ለማደራጀት ነበር። ሆኖም ግን እግዚአብሔር በአሳቸው የጀመረውንና የሰራውን ስራ ለሌላ አስረክበው ብዙ ነገር ያዩባትንና የሚወዷትን ደሴን ሰቀው ወደ አዲስ አበባ መሄድ እንዳለባቸው ይሰማቸዋል። መጋቢው ይህንን ሀሳብ በግልፅ ባይቀበሉትም ባንድም በሌላም በኩል የሚናገረው እግዚአብሔር መጋቢውን እንደ ገና ወደ አዲስ አበባ ሊወስዳቸው እንደፈለገ ገብቶቸዋል። እግዚአብሔር ከተናገረበት አንዱ መንገድ በአለማዊ የጥንት ጓደኛቸው ሲሆን ይህ ሰው አብሮአቸው የተማረና ትንሽ ከእርሳቸው ጋር የስጋ ዝምድና ያለው ነው። ይህ

ሰው ከባለ ስልጣን ጋርም የቀረበ ሹመኛ ሊሆን በጎሳዩ ላይ የተመደበውን የሰላይ ብዛትና በቤተክርስቲያን ውስጥ አንድ ነገር ለማደራጀት ሲሞክሩ እርምጃ እንዲወስድባቸው የተወሰነ እንደሆነ በመስማቱ ምክንያት ከዚህች ከተማ ካልወጣህ ትሞታለህ አንድም ስራ መስራት አትችልም ይላቸዋል።

መጋቢው ይህንን መልእክት በቀጥታ ከእግዚአብሔር የተቀበሉት አድርገው ይወስዱና ፀልየው እቃቸውን ከቁስ ደረጃ ቤተሰብ ዘንድ አስቀምጠው የት እንደሚሄዱና የት እንደሚያድሩ ሳያውቁ ቅዱሳንን ተሰናብተው ወደ ሰፊዋ አዲስ አበባ ይመጣሉ። የእግዚአብሔር ሰው እግዚአብሔርን መኖሪያው ካላደረገና ምድርና ሞላዋ የእግዚአብሔር እንደሆነች ካልተገነዘበ በምሪት መንቀሳቀስ አይችልም። መጋቢው ይህንን አውነት የተረዱ ሰው መሆናቸውን በእምነት ቢሆነ መታዘዝ አሳይተዋል።

አብርሃም ታራ የተባለው የእግዚአብሔር ሰው ከቤተሰቦቹ ከዘመድ አዝማድ ከሀገርና ከባህሉ ተለይቶ እግዚአብሔር ውጣ ሲለው እግዚአብሔር እና አብርሃም የተደራጀሩት ነገር አልነበረም። በተለይ አብርሃም ምናልባት ወዴት የሚል ጥያቄን በማቅረብ እንቅስቃሴ ከመጀመሩ በፊት በጥርጣሬ ሊጠይቅ ይቻል ነበር። በእርግጥ እኔ ወደ ማሳይህ ምድር ከሚለው ከእግዚአብሔር መልስ ተነስተን አብርሃም ጠይቋል ለማለት ሀምሳ በመቶ መድፈር ይቻል ይሆናል። አብርሃም መደራደር ቢፈልግ ኖሮ የሚደራደርበት ብዙ ነገሮች ነበሩ። ለምሳሌ ወዴት? ምን እበላለሁ? ከማን ጋር እኖራለሁ? ሰዎች ባይቀበሉኝስ? እና የተለያዩ ጥያቄዎችን ማቅረብ ይቻላል ሆኖም ግን እግዚአብሔር ወደሚያሳየው ምድር በእምነት ወጥቶአል።

እግዚአብሔር ባሳየው መንገድ ሂዶ የተሰደደው የተራበውና የታረዘው አብርሃም የእግዚአብሔርን በረከት ተቀብሎ እንደኖረም ማየት እንችላለን። ሌላው ቢቀር የወንድሙ መከታ በመሆን ነገስታትን ድል አድርጎም ነበር። ከእግዚአብሔር ጋር የጠበቀ ግንኙነት እንደነበረው ከእግዚአብሔር ከራሱ ሳይቀር ምስክርነት ተቀብሏል። አብርሃም የብዙዎች አባት ሲሆን ሚስቱ ሳራ ደግሞ የብዙዎች እናት ሆናለች። የእግዚአብሔር ዕጣ ክፍል ደርሶብን የምናገኘው የእግዚአብሔር በረከት እጅግ ትልቅ ቢሆንም የምናልፍበት መንገድ ግን አስቸጋሪ ሲሆን እንደሚችል ቢያንስ መገመት ይኖርብናል። እግዚአብሔር ሁልጊዜ የብዙዎችን ሂወት ከአልጋ ወደ አልጋ ሳይሆን ከራብና ከመከራ ወደ አልጋ ሲያመጣም ፅናትን ዕምነትንና ባህሪን ለመስራት የሚጠቀምበት ጎዳና መሆኑን መዘንጋት የለብንም። እግዚአብሔር ይመራቸዋልና አይራቡም አይጠሙም ፀሐይ ወይም ትኩሳት አያገኛቸውም ብሎአልና ቃሉ።

“ ወደ ሰርግ ቤት ገብጥ ስትሂድ ለመመገብ ሲሆን ለወንጌል ስትጋበዝ ግን ለመመገብ ነው።”

በባለፈው ምዕራፍ ላይ እንደገለፅኩት መጋቢው የደሴን ከተማ ለቀው አዲስ አበባ ይገባሉ። መጋቢው መጀመርያ ባለቤታቸውን ወ/ሮ አዝመራጌና የመጀመሪያ ልጃቸውን ሲዲያ ጎሳዩን አዲስ አበባ ልክዋቸው ነበር። አዲስ አበባ እንደገዢ ደሞዝ የላቸው ቤት አይገዙ ያላቸው አማራጭ የእግዚአብሔርን እጅ እንደለመዱት መጠበቅ ነው። አዲስ አበባ መግባታቸውን ቅዱሳን ይሰማሉ። በተለይ ድሬዳዋ የሚያውቋቸው ቅዱሳን ይህንን በሚሰሙበት ጊዜ መጋቢውን ለመጠየቅ ይመጣሉ። ከመጡት ሰዎች መካከል ጋሼ ዳታን ወዲጆ

ሲሆኑ እሳቸው የመጋቢ ጎሳዩንና ቤተሰባቸውን ሁኔታ ያያሉ። በዚህ ጊዜ በድር ገበያ አዳራሽ አካባቢ አንድ ቤታቸውን ይሰጧቸዋል።

መጋቢው ቤቱን ሲያስታውስ ሜዳ ላይ ያልታጠረ እንደ ነበርና ብቻቸውን ይኖሩ እንደነበረ ነግረውኛል። ከዚያን ጊዜ ጀምሮ በጋራ ዳታን ምክንያት እግዚአብሔር የመጋቢውን የቤት ጥያቄ መልሰላቸው ለአራት አመት እንደኖሩበት ነግረውኛል። መጋቢው እግዚአብሔር የሰራባቸው ሰው ቢሆኑም በዚህ ከተማ ያስለፉትን መከራ በቀላሉ የሚረሱት አይደለም። በርግጥ እግዚአብሔር የተለያዩ ችግሮቻቸውን በሰፊው እጅ ቢመለስላቸውም ችግር እንደ ነበረባቸው አልሸሸጉም።

መጋቢው ትንሽ ከቆዩ በኋላ በሙሉ ወንጌል ቤተክርስቲያን ሀብረት እየመሩ ከሀብረት ቃለሀይወት መጋቢ አብርሃም ዮሴፍ ጋር ይገናኛሉ። መጋቢ አብርሃም ደሴ እየመጡ ሲያገለግሉ ከጎሳዩ ጋር የሚታወቁ ሲሆኑ መጋቢው ወደ ጳላ ዘወር ብለው ሲያስታውሱት እግዚአብሔር አሁን ላሉበት ሁኔታ ከፍተኛ ሚና ከተጫወተባቸው ሰዎች መካከል ቀዳሚውን ስፍራ ይይዛሉ።

መጋቢ አብርሃም በዚያን ጊዜ የሀብረት አምባ ቤተክርስቲያን አገልጋይና የሽማግሌዎች ሰብሳቢ የነበሩ ሲሆኑ በታላቁ ተልእኮ አገልግሎት ውስጥ ያገለግሉ ነበር። መጋቢው ጎሳዩንና ቤተሰባቸው በየጊዜው ይጋብዟቸው ነበር። እኒህ ሰው በዚያን ጊዜ አሁን መጋቢው ጎሳዩ የሚኖሩበት ቤት ውስጥ ይኖሩ የነበሩ ሲሆን ቤታቸው ውስጥ የሀብረት ቃለሀይወት ቤተክርስቲያን ፕሮግራም እዚያው በጥቂት ቁጥር ይከናወን ነበር።

መጋቢ ጎሳዩ እየተጋበዙ በዓመት አንድ ሶስት አራት ጊዜ ያገለገሉ ሲሆን የእግዚአብሔር እጅም ሲሰራባቸው መጋቢ አብርሃም በዓይኖቻቸው አይተዋል። መጋቢ ጎሳዩ ምንም እንኳን የሙሉ ወንጌል ቤተክርስቲያን ፕሮግራምን እያስተባብሩ ቢያገለግሉም ሙሉ ወንጌል ቤተክርስቲያን ውስጥ ልባቸው በሳልነበረ እግዚአብሔር እንዲመራቸው አጥብቀው ይፀልዩ ነበር። መጋቢው ሁለት ስደት ሁለት ረሀብ ያናውጣቸው የክብረበት ጊዜ ቢኖር ስደት በሰላም ምድር በቀመሱበት ጊዜ ነው። በተለይም መጋቢው ቤተሰብን ይዞ መሰደድን የመሰለን ከባድ ነገር እንደሌለ የሚያስተውሉት በታላቅ ምሬት ነው።

አንድ ቀን ነገር መሯቸው አልቅሰው የማያውቁት መጋቢ ጎሳዩ ቤታቸውን ዘግተው ምርር ብለው እያለቀሱ ይፀልያሉ። የፀለዩት ፀሎት የሚገርምም የሚያሳፍርም የሚመስል ነው። ወደ ድሬዳዋ እንደይሄድ የእግዚአብሔር ምሬት አይደለም ወደ ደሴ እንዳይመለሱ እግዚአብሔር ውጣ ብሏቸው ነው የወጡት። መጋቢው ግራና ቀኝ ታችና ላይ የጨለመባቸው ጊዜ ቢኖር ያ ጊዜ ነበር ይላሉ። እንግዲህ በዚህ ምክንያት መጋቢው ምርር ብለው ውሰደኝ አሊያም የአገልግሎትንና የምግብ ርሀብ እንዳይገድለኝ ባርክኝ ይላሉ።

ሞትን የመለጠ ባለ ራዕይ ግደለኝ እንደ ሌልያስ ሲል በጣም የሚያላዝን ነገር ነው። በተለይ የአገልግሎት ርሀብ ዘባድ ነው የሚሉት መጋቢ ጎሳዩ እስከ አሁን ሲያ ስቡት ከአይናቸው የፈሰሰው እንባ የሚያቃጥል ነበር ይላሉ። ከባድ የምሬት ፀሎት ከፀለዩ በኋላ መጋቢው በሚፀለይበት ክፍል ውስጥ ከባድ እንቅልፍ ይተኛሉ። በዚያ የአንድ ሰአት እንቅልፍ ውስጥ ከእግዚአብሔር አስደናቂ ነገር ያያሉ። ያዩት ሶስት ህልም ሲሆን በዚያ ህልም ውስጥ ሁለቱ ከነትርጉሙ

ገብቶአቸዋል አንደኛው ግን እስከ አሁን አልገባቸውም። ሁኔታውም አልገባቸውም። ህልሙ እደዚህ ነው ሶስት ሰዎች ማለትም መገቢያ አብርሃም መጋቢ ግዛቱና አንድ በድንብ ያልለዩት ሰው ወደ መጋቢ ይመጣሉ። መጋቢ ግዛቱና መጋቢ አብርሃም በሰአቱ የሀብረት ቃለ ሀይወት ቤተክርስቲያን ሽማግሌዎች ነበሩ። መጋቢ ግዛቱ በፖስታ የታሸገ ደብዳቤ ሦስት መቶ ብርና አስር ብር በሌላ ፖስታ አድርጎ ሲሰጣቸውና እጃቸውን ይዞ ወደ አንድ ቦታ ሲወሰዳቸው ያዩና ይነቃሉ። በማግስቱ መጋቢ ግዛቱ ከመጋቢ አብርሃም ጋር ወደ ጎሳዩ ይመጡና እግዚአብሔር እኛ ጋር እንደታገለግል ይልልጋል እኛም ተናግሮናልና እባክህ አብረን እንስራ ይሏቸዋል።

መገቢ ጎሳዩም አስቀድመው ህልም አይተው እራሳቸውን አዘጋጅተው ነበርና አሺ ይላሉ። ከዚያን ጊዜ ጀምሮ በወር 300 ብር ይሰጡአቸዋል። በፖስታ ውስጥ ያለው ደብዳቤ ጥሪው ሲሆን ያ ሶስት መቶ ብር ደግሞ ደሞዛቸው ነው። ያች ለብቻዋ የነበረች አስር ብር ግን ምን እንደሆነች እስካሁን አልገባቸውም መጋቢው እግዚአብሔር እየመራቸው እዚህ ላይ የደረሱት በድንገት ሳይሆን በእግዚአብሔር ምሪት ነው። መጋቢው በርግጥ ከድሬዳዋ በታላቅና ግልፅ በሆነ ድምፅ ተመርተው ደሴ ታላቅ ሰራ የሰሩ ሲሆን ከደሴም በትዛዝ ወጥተው አዲስ አበባ ይገባሉ። አዲስ አበባ የጠበቁትን ሳይሆን ያልጠበቁትን ከባድ መከራ ያያሉ። ከብዙ መከራ በኋላ እግዚአብሔር ሶስት ሰዎች ወደ እርሳቸው ይልክና ወደ ሀብረት ቃለ ሀይወት ቤተክርስቲያን ይወስዳቸዋል። አገልግሎት በሀብረት አምባ ቃለ ሀይወት ይሳካላቸው ይሆን?

2. ጉድ የተባለው ድነት

“ የእግዚአብሔር ጎሳብ ብዙዎች እንደሚሉት ጥራት ብቻ ሳይሆን ጥራት ከብዛት ነው የወገኗልም ሀሳብ ይህ ነውና። ”

የቃለ ሀይወት ቤተክርስቲያን ሕያው ከሆኑና በነፍሳት ማጥመድ ከሚታወቁት ቀደምት ቤተክርስቲያናት አንዷና ቀዳሚውን ስፍራ የያዘች ቤተክርስቲያን ናት። ሆኖም ግን የአገልግሎት ሁኔታ ሁሉ ቦታ ስኬታማ ይሆናል ማለት ግን አይቻልም አንዳንዴ ነገር ሁሉ መልካም አንዳንዴ መጥፎ እየሆነ ሊቀጥል ይችላል። ይህ የሚሆነው ከቦታው ከአገልጋዮችና ከጊዜ አለመጣጣም የተነሳ ሊሆን ይችላል።

መጋቢ ጎሳዩ ወደ ሕብረት ቤተክርስቲያን ሲቀላቀሉ ቢያንስ ሰማንያ እስከ መቶ ሃያ አምስት (80-125) የሚሆኑ ምእመናን ነበሩ የሚል ግምት አላቸው። መጋቢው እንደሚያስታውሱት የቤተክርስቲያን አገልግሎት ቤት ውስጥ ይደረግ የነበር ሲሆን ነፍሳትም በወር አንድ ከዳነ ታላቅ የተባለ ድነት ነው ይባል ነበር። አንድ ቀን ግን መጋቢ ጎሳዩ በሚሰብኩበት ጊዜ ብዙ ሰው ይድንና ወደ ሰላሳ ስምንት (38) አካባቢ ሰዎች ድነው ይጠመቃሉ። በዚያን ጊዜ የታወቁ የቤተክርስቲያን ሰዎች የዳኑ ሲሆን ለመጋቢ ጎሳዩ የምስጋና ቃል ከቤተክርስቲያን ቃለ ሀይወት ጽፈት ቤት እንኳ ሳይቀር ምስጋና ተሰጥቶአቸዋል። መጋቢው በግልፅ ቤተክርስቲያን ከተቀላቀሉ በኋላ የተለየ የእግዚአብሔር እጅ በሕብረት ቃለሀይወት ቤተክርስቲያን መስራት ይጀምራል። ሰዎችም አንድ የእግዚአብሔር ሰው አደሌ መጥቷል እየተባሉ ብዙ ሰው ወደ ፕሮግራሙ ይመጣሉ።

በተለይም በዚያ ቦታ የታሰሩ ሰዎች ይፈታሉ በሽተኞች ነፃ ይወጣሉ ነፍሳት ይድናሉ። የመጋቢ ጎሳዬና የቤተክርስቲያን ዝና አብረው መውጣት ይጀምራሉ። አሁን ልጠቅሰው በማልፈልገው አንድ ቤተክርስቲያን ተጋብዘው ሲያገለግሉ ብዙ ሰው ከበሽታ ይፈውሳል። ዲያቆናት አጋንንት ይጥላቸዋል ቦታው የታምራት ይሆናል። ወጣቶች ሲጋብዟቸው በልሳን እንዳይፀልዩ መከረዎቸው የነበር ሲሆን መጋቢው ግን ጌታ ሲነካቸው መልእክትም ተናግረው በልሳንም ፀልየው ይወጣሉ። ከዚያ ጊዜ ጀምሮ እዚያ ቦታ እንዳይሰብኩ ይታገዳሉ።

መጋቢው በወጣቶች ፕሮግራም ላይ በመሰብካቸው ብዙ ወጣቶች ስማቸውን መዋቀስ የማያስፈልገው በመሆኑ ባይጠቀስም ህይወታቸው ተሰውጦ የመንፈስ ቅዱስ ህይል ተቀብለው ነበርና ተሰብስበው ወደ ጎሳዬ ቢሮ ይመጣሉ። እግዚአብሔርም የጀርባቸውን /የቤተሰባቸውን/ ዶክትሪን ሳያይ በሀይል አጥምቆ ይልካቸዋል። መጋቢው ብቻ ሳይሆን ፀሀፊው እነዚህን ሰዎች ያውቋቸዋል። ብዙ ሰው ከበሽታ ከአጋንንትና ከተለያዩ ነገሮች ነፃ በመውጣቱ የነፍሳት ቁጥር እየጨመረ ይመጣና አንድ ጊዜ ሁለት መቶ ሀምሳ ሰው ይጠመቃል። መጋቢው እንደነገሩኝ ከሆነ አጥማቂዎች እጃቸውን አሟቸው በማግስቱ ተኝተው ውለዋል ብለውኛል። ያ ዘመን አንድ ነፍስን ማዳን የሚከብድ የነበረበት ዘመን ነበር።

መጋቢውን የመራ እግዚአብሔር ሰዎችን እየነፃ ወደ ሀብረት ቤተክርስቲያን አምጥቶቸዋልና 15000 የነበረው የቤተክርስቲያኑዋ አመታዊ በጀት በአንድ አመት ከሰደስት ወር ወደ 75000ሺ አካባቢ ተቀማጭ ሆኖ ወደ 60.000ብር አካባቢ ወጪ ያወጣሉ። መጋቢው የወንጌል ስርጭት የቤተክርስቲያን የፋይናንስ ችግር ይፈታል ይላሉ። መጋቢ አብርሃምና ጎሳዬ በሚያስይዙት በዚህ በበጀት ማስያዝ ጉዳይ

ከቤተክርስቲያን ሽማግሌዎች ጋር አለመግባባት ይፈጠር ነበር ይላሉ። መጋቢ ጎሳዬ ያን ከባድ አለመግባባት የተፈጠረው እና ጎሳዬ በእምነትና በፀሎት በጀትን ማሳደግ አለብን ስለሚሉ ሲሆን የቤተክርስቲያን ሽማግሌዎች ግን ባለን ነው በጀት ማውጣት ያለብን ይሉ ስለነበር ነው።

ለምሳሌ ሁለት መቶ አምሳ ሰው በተጠመቀ ጊዜ አዳራሽ መስራት ይፈልጋሉ በዚያን ምክንያት የቤተክርስቲያን መሪዎች ሲጨነቁ መጋቢ የምና ፀሎት መፍትሄ እንደሆነ ይናገራሉ። በዚህ ምክንያት ሶስት ቀን የም ፀሎት ይወስዳሉ። ወዲያውኑም መጋቢው እንደነገሩኝ ሀሳብ ይመጣላቸዋል። እርሱም ምእመኑን ማናገር ሲሆን ምዕመናን የሰውነት መልሴ ፈጣንና የሚያረካ ነበር። በርግጥም አማኝ በራሱ ፈቃድና ባለው ነገር እግዚአብሔርን ማገልገል ሲወስን መልካምና ውጤቱ ያማረ ነው የሚሆነው።

በዚያ ሰዎች መጋቢ አብርሃም ኮተቢ አካባቢ ያለውን ቤታቸውን ጨርሰው እዚያ ለመኖር ሲሄዱ መጋቢ ጎሳዬን ቤተክርስቲያን ግቢ ይኖሩበት በነበረው ቤት እንዲኖሩ ይጠይቃሉ። በርግጥ ሰው ከዚያ ቦታ ከሌለ ቤቱ የቀጠሌ ስለሆነ ሲወረስ ስለሚችል በሰዓቱ ያሉት አገልጋይ እሳቸው ብቻ በመሆናቸው ጭምር እርሳቸውን ብቸኛ ተመራጭ አድርጓቸዋል። መጋቢው በርግጥ የማይፈልጉት ነገር የነበር ሲሆን መጋቢ አብርሃም እቃቸውን ጭነው እዚያ ቤት እንደ አስገቧቸውና መኖር እንደ ጀመሩ በትዝታ የመጋቢ አብርሃምን አሳቢነትና ፍቅርን አውግተውኛል።

መጋቢው ምንም እንኳን መጋቢ አብርሃምን የመሰለ ወዳጅ ቢኖራቸውም እርሳቸው ወደ ታላቁ ተልእኮ አገልግሎት እየተሳቡ

በመሄዳቸው አንዳንድ አለመግባባቶችን ቤተክርስቲያን ውስጥ ብቻቸውን መወጣት ይጀምራሉ። ከዚያም ሀብቱ አዳኝ የሚባል ትጉህ ሰራተኛ አሳድገው ነበርና ከአርሱ ጋር ማገልገል ይጀምራሉ። በዚያን ጊዜ ሀሙስ የነበረው ፕሮግራም እየታወቀና የተለያዩ ሰዎች ነፃ እየወጡበት ይመጣሉ። በዚህን ምክንያት ዝናው የገነነ የቤተክርስቲያን አገልግሎት ይሆናል። መጋቢ ጎሳዩና ሀብቱ አዳኝ በሚያገለግሉበት ጊዜ ያልሆነ ታምራትን መጠየቅ ምን ሆነ ከሚለው የተሻለ ነው ባይ ነኝ። አንድ ጊዜ አንድ ዶክተር ወደ ፕሮግራሙ ይሄድና የእግዚአብሔርን እጅ በማየቱ ሌላ በሽተኛ ይዞ ይመጣል አፍወርቅ ይባላል በሽተኛው ምን እንደታመመ (የማያውቁት) ጎሳዩ የኩላሊት ካንሰር ከላይህ ላይ ነቅያለሁ ሂደህ ጅክ እድርግ ይሉታል። በርግጥም በዚያ የተደረገው የእግዚአብሔር ፈውስ ዋጋ የለህም የተባለውን ሰው እግዚአብሔር ነፃ ሲያወጣው የመካ ትንቢት ነበር ይላሉ።

መጋቢው የግብር ሰዶም ልምምድን በእግዚአብሔር ሀይል የነቀሉ ሲሆን ከመጋቢ ሀብቱ አዳኝ ጋር በሚያገለግሉበት ጊዜ እውር አይን የበራ ሽባ የተፈወሰ አብድ የተፈወሰ መናፍስት የተነቀሉ ሲሆን አንዱ የተፈወሰው እብድ የጅማ ሰው ነበር። በሀብቱ ቀንተው መድሀኒት የሰጡት ሲሆን አሁን ተፈውሶ በድሬዳዋ መስመር የሚነግድ ባለጠጋ ሰው ነው ። መጋቢው እንደነገሩኝ እኔም እንዳየሁት እዚያ ቦታ ከእንስሳ ጋር እርኩሰት የሚሰራ በመናፍስት የተያዘ ሊታነቅ ያለ ዝሙት ሱስ ያስቸገረው ነፃ ሲያወጣና የተለያዩ ለመጥቀስና ለማስታወስ የሚከብዱ ታምራቶችን አይተናል ይላሉ መጋቢው።¹⁰²

¹⁰² ማቴ 14:34-36

3. ርክክብ ለምን ተቋረጠ?

“ እየናርህና እየሰራህ እንደ ሆነ በወለድሃቸው ልጆች ቀጥር አውቃለሁ”

እንደዚህ አይነት የእግዚአብሔር ክንድ እየተገለጠ ባለበት ሰዓት መጋቢ አብርሃም ከቤተክርስቲያን ይለቃሉ። በዚያን ጊዜ ገብረመስቀል የሚባሉ ሽማግሌ ጎሳዩን ጠርተው ከዚህ በኋላ አብርሃም ሊሄድ ስለሆነ ሁሉን ነገር የምትሰራው አንተ ነህ ይሉአቸዋል።

የመጋቢው የታምራት አገልግሎት አንዳንዶችን ዲቃላ ብለው እንዲሳደቡ ሲያደርጋቸው አንዳንዶችን ደግሞ ዶክተሪን አበላሽ ያስብላቸው ነበር። መሰረታዊ ችግሩ ግን በመንፈሳዊ አለም የተለቀቀላቸው ክብር ነበርና ብዙ ወዳጆችን ብቻ ሳይሆን አያሌ ጠላቶችን ያፈሩባቸው የጊዜ ክስተት ነበር ለማለት ያስደፍራል።

መጋቢው የሚያገለግሉበትን ቀን መለዋወጥ የመጋቢውን እንቅስቃሴ ለመቆጣጠር እንደዋና እስትራቴጅ ተይዞም እንደ ነበር መጋቢው ይናገራሉ። በተለይ ሀሙስ ስለሀገር የምንፀልይበት ቀን ስለሆነ የአንተን ፕሮግራም ከፈለግህ ቀይረው ከፈለግህ ተወው ይሏቸው ነበር። መጋቢው ይህንን ፕሮግራም የአንተ ነው ሲሏቸውና አገልግሎታቸውን የጥንቆላ አገልግሎት ነው ሲሏቸው ከልባቸው ያዝኑ እንደ ነበር አሜውተውኛል።¹⁰³

የፈውሱ ፕሮግራሙ ከሀሙስ ወደ ሰኞ ከሰኞ ወደ ማክሰኞ ቢያመጡትም ይላሉ መጋቢው ሰው እየመጣ የእግዚአብሔር ታምራትን ይቀበል ነበርና ሰው በቁጥር እየጨመረ መምጣቱ አሳሳቢ

¹⁰³ ፈረሳውያን ግን ሰምተው ይህ በቡጌልዚቡል በአጋንንት አለቃ ካልሆነ በቀር አጋንንትን አያወጣም ለሉ። ማቴ 12:24-26

እየሆነ መጣ። በተለይም ይላሉ መጋቢው የነፍሳት መዳን የቤተክርስቲያን የገንዘብ ችግር መፍታት እርምጃውን ቶሎ ወስደው ፕሮግራሙን እንዳይዘጉት አዘግይቷቸዋል። መጋቢው ከቤተክርስቲያን ወገንና አንድ መንፈስ ከጠጣ ሰው የሚመጣን ፈተና መቋቋም በጣም ከባድ ነው ይላሉ። አንዳንዶች የመጋቢውን ጀርባ ድሮ የዳኑበት ቦታ እያጠኑ ቤተክርስቲያኑን ሊለውጣት ነው እያሉ ችግር ያባብረው ነበር።

“ የወንጌል ስርጭት እንደተልቀ ወንዝ ነው ሁሉንም ምንጮች ወደራሉ ይለብዛልና። ”

መጋቢው የእግዚአብሔር ሀይል እየሰራባቸው ሲመጣ ጢሞቴዎስ ከጳውሎስ ጋር ሀይለኛ አገልግሎት እግዚአብሔር እንደሰጠው ለመጋቢውም ከአንድ ወጣት ጋር እግዚአብሔር ሰጥቷቸዋል። ወንጌላዊ ሀብቴ አዳነ ከቤተሰቡ በክርስትናው ምክንያት ተባርቶ ቤተክርስቲያን ውስጥ መጋቢው አንድ ክፍል ሰጥተውት ይኖር ነበር። መጋቢው ምንም እንኳ እዚያ አካባቢ ዘግይተው የመጡት እሳቸው ቢሆኑም ሰው እሳቸውን ፈልጎና በአገልግሎታቸው ለመጠቀም ሲመጣ ሲያዩ ለምን እገሌ መጣ የሚል ጥያቄ እስከ መጠየቅ ድርሰው የነበሩ አንዳንድ ህፃናት አገልጋይ ነበሩ። መጋቢው ሁልጊዜ ለእግዚአብሔር ክብር ነገር ሁሉ ከተሰጠና እግዚአብሔርን ለማስከበር ሰው ክልቡ ለራሱ ሳይሆን ለእርሱ ከሮጠ ሀይለኛ የሆነ የእግዚአብሔርን በረከት ያገኛል ይላሉ።

መጋቢውን አንድ ቀን ከአመታዊ ስብሰባ ወጥተው አዲስ አበባ ከተመለሱ በኋላ ለሶስት ወር ያግዷቸዋል። የዚህ ዋናው ምክንያት መጋቢው እንደነገሩኝ የጴንጤ ቆስጤ ልምምዳቸው ነው። መጋቢው የቤተሰብ መሪ ቢሆኑም እግዚአብሔርም የሚንቀሳቀስባቸው ቢሆንም

የሚድኑት ነፍሳት ቁጥር ቢበረክትም፤ አገልግሎት ቢያበረክቱም፤ በአንዳንዶች በቤተክርስቲያን ሽማግሌዎች እንደ ጠንቋይ እየታዩ ከቆዩ በኋላ ይታገዳሉ። በታገዱ ጊዜ ደሞዝ የለ አይዞህ የለ ሁሉም ነገር ጥርቅም ያለበት የጨለማ መርገም ነበር ይላሉ።

መጋቢ ለሶስት ወር ተብለው ለዘጠኝ ወር እንደታገዱ በትዝታ አጫውተውኛል። መጋቢው ከቤተክርስቲያን ወንድሞች የደረሰባቸውን ስደትና መከራ ከጳውሎስ በሀሰተኛ ወንድሞች ችግር ደርሶበታል ከሚለው መልእክት (ጥቅስ) እየፈለጉ ያገኘኑት ነበር። የሚገርመው ሀብቴ አዳነም ያኔ ፕሮግራም መሪ ነበርና¹⁰⁴ በመጋቢው ምክንያት እርሱም ታገዶአል።

መጋቢው በሀይወታቸው ዶላር ያዩበት ጊዜ ቢኖር ያኔ ሲሆን እግዚአብሔር ኤልያስን በቁራ እንደመገበው እሳቸውንና ቤተሰባቸውን እግዚአብሔር ለዘጠኝ ወራት መግቦአቸዋል። መጋቢው በ1977 የጤፍ አህል ውድ በነበረበት ጊዜ ሶስት ኩንታል ይዞ የመጣ አንድ ሰው ነበር ። የአሁኑ ደግሞ የማያውቁኝ ሰዎች ገንዘብ ሲሰጡኝ ሌሎች ጤፍ ሲገዙልኝና የተለያዩ ነገር ሲያደርጉልኝ ነበር ያንን ዘመን የሳለፍሁት ይላሉ።

መጋቢው እንኳን በክርስቶስ የተዋጀውን ወንድም ይቅርና የማያምንን ሰው እንኳን አያውቅምና ይቅር በለው ብለህ ልትፀልይ ይገባህ ። በዚህ ድርጊትህ ደግሞ ሰማያዊና ምድራዊ በረከት ሊዘገብህ ይችላል ባይዘንብብህም ክርስቲያን ነህና ይህንን ማድረግ ይጠበቅብህል ይላሉ።

እውቅና ለእኛ አልተሰጠንም በማለት ሰዎች ጠልተውን ቀርቶ ተናግረናቸው ቢጠሉን እኛ ነን ጥፋተኛ በማንልበት ዘመን የሚኖሩት ጎሳዬ ግን ይቅርታን የሚያዘወትሩ ሰው እንደሆኑ ብዙዎች ይስማሙበታል። መጋቢው ምልስ ሲሆኑ የዋህነታቸውም እግዚአብሔር እንደ ልብ እንዲሰራባቸው የተጫወተው አስተዎዶኦ ትልቅ ነው። መጋቢው ምልስ ሰው ስለነበሩ የሽማግሌዎች ሰብሳቢ ያለምንም ምክንያት ዘጠኝ ወር ካገዳቸው በኋላ ነገ ትሰብካለህ ብለው እንደ ዛሬ ማዘዛቸውና አላቸው መስበካቸው አንዱ ምልክት ነው።

“ ቅድስና አታድርግ የሚለውን ትእዛዝ እግዚአብሔርን መፈጸም ብቻ ሳይሆን አድርገንም የሚያካትት ሰፊ ሀሳብ እንደሆነ አትርሳ።”

የአገሪቱ የፖለቲካ ለውጥ በ1983ዓ.ም በከተማዋ በተከናወነው ማግስት የነበረው አሁኗ ሁለት ትዝታዎች ይዘው ብቅ ብለውላቸው ስለነበር አይረሱትም። እንደኛው ደርግ እንደ ሚወድቅ የገባቸው ጎሳዬ ሀገሪቱ ሰላም እንደትሆን የተመኙት የፀጥታ ጉዳይ አንፃራዊ ሰላም መሆኑ ሲሆን ከኢህአዴግ መግባት ጋር አብሮ የሰብከት ነፃነት በቤታቸው ማግኘታቸው ነው።

መጋቢው በማያውቁት (ትክክል ባልሆነ) ወንጀል ከማገልገል ተገልለው የተቀመጡ ቢሆንም አቶ ገብረመስቀል ኢህአዴግ በገባ በማግስቱ አሁኗ አንተ ነህ የምትሰብከው ይሏቸዋል። በርግጥ በዚያን ጊዜ የሚሰብክ በመጥፋቱ እንጂ ጎሳዬን ፈልገዋቸው አልነበረም። መጋቢው በርግጥ መከራከር ቢችሉም የመከራከሪያ ጊዜ ሣይሆን መንፈስ ቅዱስን የሚሰሙበት ጊዜ ነበርና መንፈስ ቅዱስ «ተቀበለው» ሲላቸው ፕሮግራሙን ይቀበላሉ። መጋቢው አሁኗ እለት ያልመጣ አማኝ (ከተለያየ ቦታ ያልመጣ አማኝና) የማያምን ሰው የለም ማለት

አይቻልም ማለቱ ሳይቀል አይቀርም። የእግዚአብሔር ሰው ጎሳዬ በዚያ ቀውጢ ሰዓት ምሽገህን ጠብቅ ምሽግ አታላላ የሚል ርዕስን ይዘው የሰበኩ ሲሆን ፕሮግራሙን የመራው በአላቸው ምክንያት የታገደው ወንጌላዊ ሀብቱ አዳነ ነበር። የዚያን ጊዜውን ሰብከት የማይረሱት ሲሆን ብዙ ክርስቲያን ምሽጋቸውን በማላላታቸው ምክንያት ንስህ የገቡበት ጊዜ ነበር ይላሉ። የቤተክርስቲያን ሽማግሌዎች ሰብከቱ ካለቀ በኋላ የመጡ ሲሆን በዳኑት ሰዎችና በተገለጠው የመፅናናት መንፈስ ተገርመው መጋቢውን ለመጀመሪያ ጊዜ አመስግነዋቸዋል።

መጋቢው ከዚያን ቀን በኋላ ደሞዛቸው ተለቆ ሰብከት ጀምረው ሁለተኛው ከባድ እገዳ እስከሚወለድ ድረስ ወንጌልን በነፃነት ሰብክዋል። በዚህን ጊዜ የአማኝ ቁጥር በመጨመሩ በጀትና አገልግሎቱ እየበዛ ሄዷል። በዚያን ጊዜ አካባቢ መጋቢ ግዛቱ የተሸሙ ሲሆን አብረውም የእግዚአብሔርን ስራ ለመስራት ቃል ገብተው ነበር። መጋቢ ጎሳዬ በተሻለ የእግዚአብሔር ክብር ከወንጌላዊ ሀብቱ ጋር ያገለግሉ ሲሆን ከዚህም ክብር የተነሳ የቤተክርስቲያን ዝና በሀይል ተመልሶ መጥቶአል። በዚህ የአገልግሎት ጊዜ ሽባዎች የዘለሉ ሲሆን እንዲት ሴት ከሀይለኛ የጀርባ ድርቀት ከአልጋ ሳይ ተነስታ ሀዘቡን ጉድ አሰኝታለች።

መጋቢ ጎሳዬ በዚያን ጊዜ የተነሳውን የእግዚአብሔርን እጅ በሚገርም ሁኔታ የሚያስታውሱት ሲሆን በተለይም የስራ ባልደረባቸው የወንጌላዊ ሀብቱ አዳነን ድርሻ ዝም ብለው የሚያልፉት አይደለም። መናፍስቶች ጮኸው ለቀዋል የዚህ ታላቅ ታሪክ ባለቤት የሆነው እግዚአብሔር በሀብረት አምባ ታሪክ ሰርቶአል።

መጋቢ ጎሳዬ በሚያገለግሉበት ጊዜ የሽሙጥና የስደት መከራ የመጣው ከማያውቋቸው ከውጭ ሰዎች ሳይሆን በቤተክርስቲያን ሰዎች መሆኑ ነገረን የሚያባብስ ነው። ያን ጊዜ እያስታወሱ መጋቢ ጎሳዬ የእግዚአብሔር ክንድ ትውስታ የሚያስፈነጥርና ጥሩ ለውጥ ጫሪም ነው ባይ ናቸው። የቅድስና ጠበቃ የሆኑት ጎሳዬ የገጠማቸውን ውጊያ ሁሉ ቸል ብለው የሚያልፉ ሳይሆኑ የገጠማቸውን ተቃውሞ ፀልየውበት ተዋግተውት የሚቀሙ ሰው ናቸው።

ኢየሱስ ክርስቶስ በወገኖቹ በተገፋ ጊዜ መሪር ሀዘን እንዳዘነው ጎሳዬም በማውቀው በአገለገልኩት ሰው ተገፍቼ ስወጋ የሚሰማኝ ስሜት ከባድ ቢሆንም ከእነርሱ መለየት እንዳልቻል እግዚአብሔር ልዩ የሆነ ፍቅርን አስታጥቆል ይላሉ። በተለይ ደግሞ ከከፍተኛ የቤተክርስቲያን አመራሮች የማይጠበቅ ሁኔታ ሳይ በጣም ሀዘን ይገጥመኛል ይላሉ። ኢየሱስን በአጋንንት አለቃ አጋንንትን ታወጣለህ እንዳሉት እርሳቸውንም (ሰማቸውን መጥቀሱም አስፈላጊ ስላይደለ ባንጠቅስም) የአንተ መገለጥ በእጣንና በጭስ ጠንቋይ ቤት ይደረጋል ብለዋቸዋል።¹⁰⁵

መጋቢው በዮሐንስ ወንጌል ምዕራፍ አራት (4) ላይ ኢየሱስ መገለጥ ሲናገር ፡ ጳውሎስ ሲናገር ኤልያስ ሲናገር ለምን ጠንቋይ አትሉትም ብለው በመመለስ የእግዚአብሔርን አሰራር በተለይም የመንፈስ ቅዱስን ሀይል /አሰራር/ አይሳደቡ ብለው ገስፀውም እንደሚያውቁ ገልፀውልኛል። እግዚአብሔር በሰው ሀይወት ያቀጣጠለው ነገር በቀላሉ የማይጠፋ በመሆኑ መጋቢው እስከ አሁን ድረስ መንፈሳዊ

መነቃቃታቸውን አልተውም። መጋቢው ዘራም ቢሆን ማክሰኞ ማክሰኞ በሚደረገው የፕሮግራም ቀን በቤተክርስቲያናቸው በፈውስ ያገለግላሉ።

4. የቤተክርስቲያን ስደት

“ የተጠራሀበትን ነገር ሲታከላር የተጠራሀለት ጥሪ ያከብርሃል።”

መጋቢው መቼም በእግዚአብሔር ቤት ለመስራት የሚፈልጉ ሰው ነበሩና በእራሳቸው እራሳቸውን እንዳያገለግሉ የፈለገው እግዚአብሔር በውጭ ሀገር ነብይ በኩል ለሁለተኛ ጊዜ ተናገራቸው። አንድ ጊዜ ድሬዳዋ አያሉ የመጣቸው ልቀቅ የሚል ትንቢት ሲሆን ይኼ ደግሞ እንዳትለቅ የሚል ትንቢት ነው። በሀይወት ብርሃን ቤተክርስቲያን ፕሮግራም ስር የመጡ ወንጌል ሰባኪ ከሰው ሁሉ መካከል አስነስተው ትንቢት ለጎሳዩ እንዳላቸው ይናገራሉ።

መጋቢው ይህንን ትንቢት ለመቀበል ተነስተው ሲፀልዩ ይህንን ሰው የቤተክርስቲያን መሪዎች ስደት ያስነሱበታል እንዲያውም በምእመናን ፊት እስኪከሰሱ ድረስ ያሳድዱሃል አንተ ግን አርፈህ ተቀመጥ ይሉአቸዋል። መጋቢው ይህንን ትንቢት ለምተው በሚገረም ሁኔታ ተረጋግተው ይቀመጣሉ።

መጋቢው የህንን የሚያስፈራ መልእክት በእግዚአብሔር ሰው በኩል ቢያገኙም ፍርሀት አይታይባቸውም ነበር። በርግጥ መልዕክቱ በመጣበት ጊዜ የቤተክርስቲያን ሽማግሌዎች ሌላ ቦታ ተሰብስበው እንዴት እንደሚያባርሯቸው ይነጋገሩ ነበር።

ምንም እንኳን መጋቢ ግዛቱ አብሮ በሰብሰባው ውስጥ ቢገኝም ከጎሳዩ ከሀብቱና ስሙን መጥቀስ ከማያስፈልግ ወንድም ጋር ሆነው ሲፀልዩ ሀብቱ ተነስቶ መልእክት ይናገራል ሀብቱ ለጎሳዩ ስደት ይነሳብሃል ቤት ልቀቅ ይሉሃል እሺ እትበል ይላቸዋል። ከዚያም አብረው ይፀልዩ ለነበሩትን ደግሞ ከጎሳዩ ጋር ቁሙ ይላችኋል እግዚአብሔር ብሉ መልእክት ይነግራቸዋል። እነርሱም በእግዚአብሔር ፊት ቃል ይገባሉ። ሰዓቱን ጠብቆ የማይቀረው ክባድና እውነተኛ ፈተና ጀመረ በዚህ ፈተና ውስጥ አልፎ ቤተክርስቲያን ማገልገልና ቤተክርስቲያን አለመልቀቅን የመሰለ ክርስትና የለም። በርግጥ በራዕይ (በርዕይ) ምክንያት ቤተክርስቲያንን ለቀው የሚሄዱትን ለመወረፍ ብዬ ሳይሆን በችግር ምክንያት መልቀቅን ለመቃወም ብዬ ነው ይህን የምለው። ይህንን የፅናት ትምህርት ከዚህ ታሪክ መረዳት ይኖርብናል። መጋቢ ጎሳዩ በታገዱበት ጊዜ ሁለት ወዳጆቻቸው ከድተዋቸው ወደ ሌላ ወገንተኝነት ገብተው እንደነበር አጫውተውኛል።

የሀብቱ አዳኝ ትንቢትና የጎሳዩ በገሉ የተቀበሉት ትንቢት ተመሳሳይና አንድ ነው። እግዚአብሔር በድጋሚ ጠላት ሰውን በአንተ ላይ ያስነሳል ይህ ደግሞ ስፍራ ለማስለቀቅ ነውና እንዳትለቅ ይሏቸዋል። መጋቢ ጎሳዩ የተቀበሉትን የትንቢት ቃል በቀላሉ የማይለቁ በመሆናቸው ከብዙ ከባድና ሀይለኛ ሰውንም በሽተኛ ከሚያደርግ ሀዘን አምልጠው አሁንም ጌታን በስፍራቸው ሁነው የሚያገለግሉ ሰው ናቸው።¹⁰⁶

“ መስቀሉንና የመስቀሉን ትምህርት መለክት ራስን ከመክዳት ነጥሉ ማየት አይቻልም። ”

መጋቢ የማክሰኞ ፕሮግራምን ከጥዋት ወደ ማታ የናዝሬት ትምህርት ቤት ዳይሬክተር ከሳ ታዞረዋለች። መጋቢው እንዳውጥኝና እኔም

¹⁰⁶ በመከር ታገሉ በፀሉት ጽኑ...ሮሜ 12:12

እንዳየሁት የአምልኮ ፕሮግራሙ ልዩ ሲሆን ሰዎችን አጋንንት በመገንድ ላይ ይጥላቸው ነበር። ዛሬም መቸም በአዲስ አበባ በሰዓቱ የነበራችሁ ክርስቲያን ወገኖች ሁሉ የምትመሰክሩለት ፕሮግራም ነበር። እግዚአብሔር የሰራውን ስራ በዚህ ፅሁፍ ውስጥ ማስፈር ቢያቅተኝም ፕሮግራም የእግዚአብሔርን ክንድ ያየንበት ሰዎች የዳኑበት ብዙዎች የተፈቱበት የቅርብ ጊዜ ትውስታችን ነው። እግዚአብሔር ትናንትና ዛሬና ነገ ታምራት ይሰራል ለማለት ይህንን ፕሮግራም ማስታወስ ይበቃል ለማለት ነው።¹⁰⁷

የተፃፈው ይፈፀም ዘንድ የተናገረው ይክናወን ዘንድ በመጋቢ ጎሳዩ ላይ የተለያዩ ክሶች ቀርበው በማይረቡ ምክንያት መጋቢው የታገዱበት ምክንያት ሳይገባቸው ወደ አገልግሎት መመለሳቸው የተለመደ ክስተት ነው ይላሉ። በርግጥ መጋቢውን ለማገድ ቤቱ የሆነ ክስ መመስረት ይቻላል። ምንም እንኳን ቤተክርስቲያን በፁሁፍ ደረጃ ጴጌና ጳጳሮች አይደለንም ሊሉ ቢችሉ ህዝቡ ግን ጴጌና ጳጳሮች አማኝ ነበርና በምንም ነገር ያንን በተመለከተ ማገድ አይቻልም።

አንድ ለመክሰስ የተጠቀሙበት መገንድ ቢኖር የምትኖርበት የቤተክርስቲያን ቤት ስለሆነና ቤቱን ስለምንፈልገው ቤቱና ለቀህ ውጣና እኛ እንክራይልህለን የሚለው ነው። መጋቢው ከሽማግሌዎች ጋር ቤት ፈልገው አግኝተው ሊወጡ ተስማምተው ማታውኑ ሲፀልዩ እንዳትወጣ ይላቸዋል መንፈስ ቅዱስ። በማግከቱ መጋቢው በሽማግሌዎች ስብሰባ ተገኝተው መንፈስ ቅዱስ አትወጣ ብሉኛል ይሏቸዋል። እነርሱም እግዚአብሔር ሰባት ሰው እያለ ለአንተ እንዴት ተናገረ ይሏቸዋል መጋቢውም እኔ እርሱን አላውቅም ለምን ይህንን

¹⁰⁷ አቤቱ ሥራህ ሁሉ ያመለክታል ቅዱሳንህም ይባርኩሃል መዝ145:10

አደረገ ማለት ትችላላችሁ እኔን ግን ተናግሮኛልና አልወጣም የሚል እምቢታ ሰምተው እንዳንዶቹ በጥላቻ እንዳንዶቹ በፍቅር ለቀህላቸው ውጣ ቢሏቸውም ወይ ፍንክቸ አልወጣም ይላሉ። የሰሙትን ሰምተዋልና። መጋቢው እንደነገሩና እርሳቸውን እንደ ጊዜ ካሰወጣን ህዝቡ ይረሳዋል ተሰላቻችቶም ይተወዋል በሚል ሀሳብ ነው እንደወጣነው የጠየቁን እንጂ በእውነት ቤቱን ፈልገውት አይደለም ይላሉ። ይህንን ሊያደርጉ የፈለጉት ምክንያት ይህ ነበር ባይ ናቸው።

መጋቢው አልወጣም ባሉበት ጊዜ ደብዳቤ ፅፈው ከአገልጋይነትም ከአባልነትም በህዝቡ ፊት እንደተባረሩ የቤተክርስቲያን ሽማግሌዎች ይናገራሉ ህዝቡም ይሰማል። በዚያን ጊዜ ባለቤታቸውና እርሳቸው ከፊት ቁጭ ብለው ይሰሙ የነበረ ሲሆን ምንም አይነት የድንጋጤ ሁኔታ አልታየባቸውም። በርግጥ እንዳንዶ መከራው ሲበዛ ቤት ውስጥ ቢነጫነጨም ያን ያህል የከፋ ችግር በቤተሰባቸው ላይ አድርሰው አያውቁም። በተለይ ለልጆቻቸው ስለሚጠነቀቁ ልጆቻቸውን አይ ኢ ሲ (IEC) ቤተክርስቲያን ይወስዷቸው እንደነበር ነግረውኛል። ይህንን የሚያደርጉት ልጆቻቸው በቤተክርስቲያን ላይ ጥላቻ እንዳይኖራቸው ማሸሻቸው ነው።

መጋቢው ያለደሞዝና ያለ ምንም አይነት ድጎማ እንደገና ቤተሰቤን ይዠር በስቃይ ብገረፉ ባልገረፉ ለህፃናት ልጆቹ እንኳ ሳያስቡ ዝም ማለታቸው ምን አይነት ከባድ ጭካኔ ይሆን ይላሉ።

በተለይ የመጋቢውስ ባለራእይነትና ጥንካሬስ ምን ያህል ቢሆን ነው ሰው ሁሉ ውጥላቸው እያላቸው እግዚአብሔር አትውጣ ብሎኛል አልወጣም ያሉት። ለራዕዩ የጨካኝ ሰው ካላገኘ ጨካኝ መከራ ሁሉ ከባድና ስፍራ የሚያስለቅቅ አውራ ነው። እንኳን መጋቢ ጎሳዩ ቀርቶ

አብርሃም ባለተስፋ ቃሉ እንኳ እርቦት ግብፅ ወርዷል። ኢየሱስን የፈተነውን ክፉ ማሰብ ተገቢ ነው።¹⁰⁸

የሚገርመው አጋጣሚ በዚያ ከፍተኛ የሀዘን ጊዜ ወ/ሮ አዝመራ የመጨረሻቸውን ልጅ ወልደው አራስ በነበሩበት ጊዜ መሆኑ ነው። ባለራዕይ ሲራብ የባለራእይ ልጅ በሆድ ውስጥ ቢሆንም እንኳ ይራባል ባለራእይ ሲገፋ በሆድ ውስጥ ያለ ልጅ አብሮ ይገፋል። መቼም ከላይ ካልተሰጠው በቀር እንደዚህ አይነቱን ችግር ተቋቁሞው እዚያ ቦታ ላይ ይባረካሉ ብሎ ማን ይጠብቃል። ጌታ ግን እዚሁ ሁኔታ አከብርሀለሁ ብሎኛልና ተቀመጥኩ ይላሉ ጎሳዩ።

5. በግ ከነ አራጁ

“ መኖርህን ሙሉ የሚያደርገው ነገር በእምነት መኖር ስትጀምር ነው ብዙ ነገርም ከዚያ ይወጣልና”

አንድ ቀን በወቅቱ የነበሩት የቤተክርስቲያን ሽማግሌዎች ተሰብስበው ባሉበት ሰዓት በእግዚአብሔር ተነድቶ አንድ ሰው መክት በግ እየጎተተ ከነ አራጁ ያመጣል። የሚገርመው በጉን ብቻ ቢያመጣው የማሳረጃ ገንዘብ የላቸውም ነበርና ነው አራጁንም እየመራ ይዞት የመጣው። በጉን ይዞት የመጣው ሰው እግዚአብሔር አንድ ጊዜ ችግሩን ፈትቶለት ጌታን የተቀበለ ሰው ሲሆን የሚኖረው ጅማ አካባቢው። ሰውዬው የእግዚአብሔርን እጅ ያየው በመጋቢ ጎሳዩ እጅ ስለነበር ሊጠይቃቸው ሲመጣ ነው በግ እየነጻ የመጣው። ደግሞም በጣም የሚገርመው በጉ የመጣው ሰው እንዲያየው በስብሰባ ሰዓት ነበር። መገባት እግዚአብሔር ይሏል ይህ ነው።

በሌላ ቀን የእግዚአብሔር መገባት አያልቅምና እንደዚሁ አንድ ነው ሁለት ሽማግሌዎች ባሉበት ቦታና ጊዜ አንድ ሰው ከወሎ ሶስት ኩንታል ጤፍ ይዞ መጣ። ይህ ደግሞ የበለጠ ሰውን ሁሉ ጉድ አሰኘ። ያዩት ሰዎች ይህንንም ለሽማግሌዎች ሪፖርት ያደርጋሉ። እግዚአብሔርም መጋቢውን ከነቤተሰቡ እየተገነባከበ ይሄዳል። በዚህ ምክንያት ሽማግሌዎች በእውነትም ከዚህ ሰው ጋር እግዚአብሔር አለ ማለት ይጀምራሉ። በተለይ መጋቢው የእግዚአብሔር እጅ በእምነትና በሰፊው እጅ ለምደውተልና ስራቸው እግዚአብሔርን እያመሰገኑ መቀበል ሆነ። እግዚአብሔር አብሮት ያለ ሰው በየትኛውም ሁኔታ ለመግባትና ለመባረክ ትግል ከሚያደርግ ይልቅ አብሮት ያለውን እግዚአብሔር ቢያከብር ምን ያህል መልካምና ጥሩ በረከት ያገኝ ነበር። እግዚአብሔር አብሮት ያለ ሰው ከጉድጓድ ከጭንቅና ከማጥ ይወጣል ይህንንም እግዚአብሔር ተናግሮአልና ነው።

የሚገርመው የእግዚአብሔር የስጦታ እጅ በሀይል ከባርያው ጋር ተነስታለችና አንድ መጋቢውን የማያውቃቸው ከውጭ የመጣ ሰው ገንዘብ ይዞ ቤተክርስቲያን ይደውላል ቤተክርስቲያን ውስጥ ያሉ ሰዎች አናውቀውም ይላሉ። በዚያን ጊዜ ገንዘብ ይዞ የመጣው ሰው እዚያው በአካልም ሲሄድ የለም ይሉታል። ሰውየውም በሩ ላይ ቆም ወዴት እንደሚሄድ ግራ ገብቶት ቆሞ እያለ መጋቢ ጎሳዩ በሰባ ደረጃ ከፒያሳ ወደ ቤታቸው ሲመጡ ሰውየውን ያገኙታል። ሰዎች ጎሳዩ ማለት ይኸ ነው በማለት ያሳዩታል። ይህ ከውጭ የመጣው ሰው አታውቀኝም ጌታ ልኮኝ ነው ይህችን ብር ልስጥህ ነው የመጣሁት ይላቸዋል። መጋቢውም አመስግነው ፀልየው ሲከፍቱት አምስት መቶ ዶላር ነበር። ይህንንም እግዚአብሔር ሰው እጁን እንዲያየው አድርጎ ነው የሰጣቸው። የእግዚአብሔር እጅ ሥራ ሰፊ በመሆኑ አንድ ቀን በጣም

ከሚቃወማቸው ሰው ጋር ሱቅ ውስጥ ይገናኛሉ። ይህ ሰው ልብስ ለመጠየቅ ዋጋ ሊያይ ሲሆን መጋቢው ልብስ ሊገዝ ገንዘብ ሲያወጡ ነው የተገናኙት። በአጭሩ እንደመበርገግ ብሎ ጎሳዩ ሲላቸው አቤት ብለው ሰላም ይሏቸዋል። ከዚያም ምን እያደረገህ ነው ይላቸዋል። መጋቢውም ልብስ እየገዛሁ ነው ይላሉ። ሽማግሌውም በዚህ ውድ ዋጋ ከየት ታመጣለህ ሰልባጅ ልብስ አሰርና አስራ አምስት ልብስ ትገዛበታለህ ይላቸዋል። መጋቢውም እግዚአብሔር ስለሰጠኝና በዚህ ገንዘብ ይህንን ስለወደድኩት ነው የምገዛው። እኔ ድሮም በደምዜ ሳይሆን በሰራዊት ጌታ ነው የምኖረው ይሉታል። መጋቢ ጎሳዩም ዶላርም ሆነ የውጭ ልብስ ያየሁት ከታገድኩ ጊዜ ጀምሮ ነው ይላሉ። ይህም የእግዚአብሔር ድንቅ ሰራ ነው።¹⁰⁹

6. አስራቱ የት ሄደ?

“አያያዙን ካለውትህ የጥቅሙን ያክል የሚጎሳህ ነገር እንደ ገንዘብ ምንም የለም። ገንዘብን በስራ እንጂ በነፃ ስጦታ አታገኘው ወረት የሌለው ነጋዴ በፀጋው ስጦታ የሚነገደው ግራ የተጋባው ባለሙያ ነጋዴ ነው።”

ይህን ሁሉ ታምራት እያዩ ሽማግሌዎች በስብሰባቸው የሚያሳስባቸው ነገር የአንድ ነገር ጉዳይ ብቻ ነው። በርግጥ መጋቢው ደሞዝ ባይኖራቸውም በእግዚአብሔር እጅ ቤተሰባቸውን አራስ ሚስታቸውንና ህፃን ልጃቸውን ይዘው ኑሮን ከቤተክርስቲያን አገልግሎትና ከአባልነት ተባረው ነገር ግን እዚያው እያመለኩ ኑሮን መግፋትን ተያይዘውታል። መጋቢው በአብያተ ክርስቲያን የታገደ ሰው እንደሆኑ ቢፃፍባቸውም እርሳቸው ግን አገልግሎት በዝቅላቸው መታየቱ ሽማግሌዎቹን ራሳቸውን እንዲመረምሩ ማድረግ ነበረበት።

ይህ ሁሉ ሆኖ ግን የምዕመናን አስራት ከሚገባው በላይ መውረዱ በጣም አስጨናቂ ነገር ይሆናል። በዚህ ምክንያት ሰጢ አስራቱን ለጎሳዩ እየሰጠ ነው የሚል ጥርጣሬ ያድርባቸዋል። በዚህም ምክንያት ዲያቆን ተመድቦ ይህ ሰው ከሰው አስራት እንዳይቀበል አድርገው ተብሎ ይሾሙባቸዋል። መጋቢው እንዳውጉኝ ከሆነ ሃምሳ ብር ብቻ አንድ ሰው ከተነቃቃ የወጣት መሪ ውስጥ የሆነ ብቻ ሰጥቶአቸው እንደሚያውቅና አሱንም ከሽማግሌዎች አንዱ እንዳየው አሜውተውኛል። ከእርሱ ውጭ አስራትን ተቀብለው የማያውቁ ሰው ናቸው።¹¹⁰

መጋቢው ምዕመናን የተሰራውን ስህተት አይተው ቤተክርስቲያን ቀይረው ስለሄዱ በዚህ ምክንያት አስራት ቀንሷል ባይ ናቸው። ሌሎች ደግሞ አስራት አንስጥም ብለው አምልኮ ብቻ መምጣት ጀምረዋል። እንግዲህ በዚህ ምክንያት በቤተክርስቲያን ውስጥ የገንዘብ እጥረት መከሰቱ የወቅቱን መጋቢውንና ቤተሰቡን እያሳለበ ይመጣል በዚህ ምክንያት ስለ መጋቢ ጎሳዩ ጉዳይ ውሳኔ ላይ የሃሳብ መከፋፈል ይጀምራል።

በዘመኑ በሽማግሌዎች ቦርድ ውስጥ የነበሩ አንድ ሰውን ጠይቂያቸው ስለነበረው ሁኔታ እንዲህ ብለው ነበር ያሜውቱኝ። አንድ ሰው ከሁለት ዓመት አገዳ በኋላ ስለመጋቢ ጎሳዩ ያነሳና መጋቢ ጎሳዩ በመታገዱ ማን ተጎዳ እስኪ ጥናት እናድርግ ይላል። በርግጥም ጥናት ሲደረግ በጎሳዩ መታገድ ቤተክርስቲያን እንጂ እሳቸው እንዳልተጎዱ ይደረስበታል። በተለይ በመካከላቸው የተነበበውን ጥናት (የነበረውን

¹¹⁰ ገንዘቡን የለጣቸውን ሰው ፀሐፊው በግል የሚያውቃቸው ሲሆን የፀሐፊውም የቅርብ ጓደኛ ነው።

ጥናት) በመገረም ዛሬ ሲያስታውሱት እንዲህ ነበር ያሉኝ። አንደኛው ጎሳዩ የውጪ ልብስ ሲገዛ አይቼዋለሁ ገንዘብ ከየት አምጥቶ ነው ብሎ ሳይጨርስ እሱ እኛ የማንበላውን ሶስት ኩንታል ነጭ ጤፍ ሰዎች ሲያመጡለት አየሁ ብሎ አንደኛው ሲያነሳ አንደኛው ተነስቶ አምስት መቶ አካባቢ ዶላር ሲሰጠው አይቻለሁ ባለፈው አላያችሁም እንዴ መክት አንድ ሰው አምጥቶ ቤቱ በር ላይ አጋድሞ ሲያርደው አይቻለሁ ይላል። በረከት ይሏል ይህች ናት። ብቻ ሁኔታው ዝብርቅርቅ ስሜትን የፈጠረ ስለነበረ ቤተክርስቲያን የተጎዳቸውን መዘርዘር ጀመሩ አንደኛ ነፍሳት ቀነሱ ሁለተኛ ምዕመናን ቀነሱ ሦስተኛ እኛ ተጠላን አራተኛ አስራት ቀነሰ ስለዚህ አብዛኛው ድምፅ ይመለስ የሚለውን ሲያስተላልፍ ሌላው ደግሞ መመለስ የለበትም አመፀኛ ሰው ነው የሚል ውሳኔም ያስተላለፉ ነበሩ።

7. የምዕመናን አመፅ ወይስ ፍትህ

“ ሳትሳሳት መግር መልካም እድገት ሲሆን ከስህተት መግር ግን ምጋ የሚያስከፍል ድገት እድገት ነው።”

መቼም ዝሆን ሲራገጥ ሳሩ መበላሸቱን በዕውቀትም በስነቃልም የምናውቀው ነው። አሁን ግን የአንበሶች መራገጥ ለሣሩ ጤና ነው በሚለው ሀሳብ ውስጥ የተለየ ፍፁም ተቃራኒ የሆነ ሃሳብ ለማስተላለፍ ነው። በርግጥ በታሪኩ ላይ የነበሩት መጋቢው የነገሩኝን ይገፍ የፃፍኩት ቢሆንም በእውነታው ማለትም የታላላቆች ትግል ለታናናሾች ጥፋት ብቻ ሳይሆን ልማት ሊያመጣ ይችላል የሚል ግምት ብቻ ሳይሆን ታሪክም ገጥሞኝ ያውቃል።

ከዚህ ክፍል ከፍ ብዬ እንደገለፅኩት በመጋቢ ጎሳዩና በቤተክርስቲያን መካከል ማን በጎሳዩ መታገድ ይጠቀማል የሚለው አጠያያቂና

አከራካሪ ሀሳብ ለሳምንት ቅዳሜ ይደር ተብሎ ይታለፋል። ነገሩ ግን ውሳኔ ሳያገኝ ከወዲሁ አሁኑ ቅዳሜ ስብሰባ ሳይመጣ መጋቢ ግዛቱ ተነስተው ጎሳዩ ደስ አለኝ የታገደው በእኛ ጥፋት ስለሆነ መልሰነዋል። ለዚህም ይቅርታ ጠይቀናል ብሎ አሁኑ በሰንበት የሚሰጠውን ትምህርት እንደጨረሰ ሲናገር አንዳንዱ ያጨበጭባል አንዳንዱ አመፅ ነው ይላል ሌላው ደግሞ አመፅ ነው ትል የነበረችውን ሴት ዝምቦይ ይላል።

የተለያዩ ድምፅ በሚሰማበት ሁኔታ ውስጥ የመጋቢ ጎሳዩ ወደ ስፍራ መመለስ እውን ሆነ። በዚህ ሁኔታ አኩሪፈው የቀሩ ሲኖሩ መጋቢ ጎሳዩ ሄደው ለምነዋቸው እንደነበር ነግረውኛል።

መጋቢው ሽማግሌዎች አንድነት አግደውህ ለምን እንደገና ተለያዩ ብዬ ስጠይቃቸው እዚያው ውስጥ ሹመት የሚፈልጉ ሦስት ሰዎች መካከል ሽኩቻ መፈጠሩ ነበር ብለው አጭር መልስ ሰጥተውኛል።¹¹¹

በርግጥ እግዚአብሔር የእግዚአብሔርን ሳይሆን የራሱን እያየ በሚኖረው ሰው ላይ የሚፈርድ ሊሆን የዚህን ታሪክ እውነታ ተንተርስን ሳይሆን በእግዚአብሔር ቃል ላይም ሆነ በታሪክ ላይ ተደግፈን ቢያንስ የሰው የልብ ሀሳብ አንድ ቀን መገለጧና ክፉም ከሆነች የእግዚአብሔር ፍርድ መምጣቱ አይቀርም ማለት ግን ይቻላል። ሊሰርቅ የሚያስብ ሰው ወርቁን ሊሰርቅ ወይ ሊሰርቅ ሲያስብ ወዲያውኑ ባይታወቅበትም በድርጊት የውስጥ ሃሳቡን መረዳት ሙሉ በሙሉ ባይቻልም መገመት ግን ይቻላል።

¹¹¹ የእነዚህን ሰዎች ስም መጥቀስ አስፈላጊ ባለመሆኑ ስማቸውን አልጠቀስናቸውም።

“ ሰው አትክፋ የመጨረሻው ዘመን ሰው ያደርገሃልና ራሱን ከሳድክ ገገ የመጨረሻው ዘመን ሳይሆን የእግዚአብሔር ሰው ያደርገሃል።”

መጋቢ ጎሳዩ አገልጋይ አይደለም አባልም ልትሆን አትችልም ተብለው እዚያው ህብረት ለምባ ምን አስቀመጠው ልትሉ ትችላላችሁ እኔም ደግሞ እሳለሁና አልፈርድባችሁም። ዛሬ እንኳን ቤተክርስቲያን እንዲህ ብላው ቀና ብላ በትህትና የት የት አገልግልክ ካለችው ስርዓት አልበኝነቱ ስለበዛ የግል ሚኒስትሪ ለመክፈቱ ወይም ሌላ ቤተክርስቲያን ለመሄድ መሸኛ ይጠይቃል። ታዲያ እንዲህ ባለ ዘመን የሚኖር ሰው ስለፅናት ገርሞት ቢጠይቅ ሞት ይፈረድበታል።

መጋቢ ጎሳዩ በሕብረት ለምባ ቤተክርስቲያን ተቀምጠው የቤተክርስቲያንን ውሳኔ ያስጠበቃቸው ምስጥር ድምፅ ነው። ይህ ድምፅ የሰው ድምፅ አይደለም ምክኒያቱም ሰዎች ልቀቅላቸውና ውጣ ብለውዋቸው ነበርና የስጋ ድምፅ አይደለም በስጋ ሁኔታዎች አስደንጋጭ ሆኖ ነበርና። ብዙዎች በዚህ ምክንያት ቤተክርስቲያንን ለቀዋልና የልጆች ድምፅ አይደለም የራሳቸው ስቃይ አልበቃ ብሎ ልጆቻቸው ላይ እንዳይደርስ ያስቡ ስለነበር ችግሩን እንዳይሰሙ ለማሸሽ ሞክረው ነበርና ነው። ታዲያ ምንድን ነው በርግጥ ይህ ድምፅ የሰራዊት ጌታ የእግዚአብሔር ድምፅ ነው። እስኪ ይህንን ድምፅ እንመርምረውና መጋቢው መቆየት ነበረባቸው ወይ እንበል።

ከደሴ ውጣ ያላቸው የእግዚአብሔር ድምፅ ይህ ድምፅ ሃዘን ከባድና መሪር ብቸኝነትንና ቦዘኔነትን (ከአገልግሎት ውጪ መሆን) አምጥቶባቸው ነበር። ደሴን ደግመው እንዳያዩአት እድርገአቸዋል። ስለዚህ የመኖሪያ ቦታቸው አዲስ አበባ ወይም ሌላ ከደሴ ውጪ ነው ማለት ነው።

1. የአቶ አብርሃምና የፓስተር ግዛቱ ፖስታ ደብዳቤና አስር ብር ይህ የሚያመልክተው የቀድሞ ቤተክርስቲያናቸውና ሌላ ቦታ እንዳይገቡ ነገር ግን ቃለ ሀይወት እንዲገቡ የሚያመለክትና እንዲገቡ ያደረገቻቸው መልዕክት ናት። ምንም እንኳን በአገልግሎታቸው የተጫወቱት ሚና ትልቅ ቢሆንም መጋቢ አብርሃምን ብቻ መከተል ሃጢያት ነው። ሆኖም ግን በልዩ ሁኔታ የእግዚአብሔርን ፈቃድ የምናውቀው አቶ አብርሃምና አቶ ግዛቱ ያሉበት ቦታ በተለይ በሰዓቱ ሀብረት አምባ መባሉ እግዚአብሔር ወደዚህ ቦታ እንደመራቸው ያሳያል። መጋቢው ሙሉ ወንጌል አባል የነበሩ ቢሆኑም ምራቱ ወደ ሀብረት አምባ ነበርና ነው።
2. ቤቱን አትልቀቅ የሚለው መልዕክት በራሳቸውና በሃብቱ አዳነ አስቀድሞ መነገሩ ሌላው ሲሆን የእግዚአብሔር እጅ በእርሳቸው ላይ መታዋቱ ሌላው ነው።
3. የሚቃወሙህ ይበተናሉ የሚለው የኢሳያስ መልዕክት ታማኒነት (ወደ ፊት እንመጣበታለን)
4. የማይሰራ መሳሪያ በላያቸው መተኮሱንና እግዚአብሔር ከጎሳዩ ጋር ስለሆነ ሁለቱ ወዳጆች አብሯችሁ ሁኑ የሚል መልዕክት እግዚአብሔር በሃብቱ አዳነ በኩል ተናግሮ ስለነበረ፤
5. የእግዚአብሔር መገባት መጠናከርና በታላቅ ችግር ውስጥ እንዳይቆዩ ማድረጉ፤
6. የተቃዋሚዎች መከፋፈልና የምዕመን ድጋፍ ናቸው።

በርግጥ መጋቢ ጎሳዩ በዚያ ቀውጢ ሰዓት በታቸውን እንዳይለቁ ያደረገቻቸው ትንቢት የኢሳያስ 41 ከቁጥር 8 ጀምሮ «ባሪያዬ እስራኤል የመረጥኩህም ያቆብ የወዳጄ የአብርሃም ዘር ሆይ አንተም ከምድር ዳርቻ ያዘዝኩህ ከማዕዘኗም የጠራሁህ...እነሆ የሚቆጡህ ሁሉ ያፍራሉ ይዋረዱማል የሚከራከሩህ እንዳልነበሩ ይሆናሉ...ፈልገህ አታገኛቸውም» የሚለው ከኢሳያስ የተወሰደው ራማ ነው። በርግጥ መቼም እንደ እግዚአብሔር ሰው ብዙ ታምራት የሰሩ ስለነበሩ እግዚአብሔር በአገልግሎት አያውቃቸውም ለማለት አይቻልም። ይልቁንም እግዚአብሔር በሀይወታቸው የታላቅ ሃይሉ ድል በእርሳቸው ፊት አልፎአል እንጂ።

ለምሳሌ የቤተክርስቲያን ሽማግሌዎች ቤት ፈልገውላቸው ካገኙ በኋላ ከባለቤታቸው ጋር ተመካክረው ሊወጡ ባሉበት ሁኔታ ውስጥ እግዚአብሔር ተናግሮአቸው ለቅዱሳንም ግራ በሚያጋባ ሁኔታ ለሁለት ዓመት በመከራ ተቀምጠዋል።

ይህ ደግሞ ዓለም ሁሉ የማይስማማበትን ነገር ለመስራት እግዚአብሔርን መስማት አስፈላጊ መሆኑን የሚያስተምር ክስተት ነው። የእገዳ ደብዳቤው በተፃፈባቸው ጊዜ እንኳ ከባለቤታቸው ጋር ተንበርክከው ፀልየው አመስግነዋል። ይህ ራዕይ ካለው ሰው የሚመጣ ጉዳይ እንጂ ሌላ ሊሆን አይችልም።¹¹²

¹¹² ቃሉንም ገልጦ ይናገር ነበር። ዴፕሪስም ወደ እርሱ ወሲዶ ይገሰጸው ጀምሮ እርሱ ግን ዘወር አለ ደቀ መዛሙርቱንም አይቶ ዴፕሪስን ገሰጸውና ወደ ጓላዩ ሂድ አንተ ሰይጣን የሰውን እንጂ የእግዚአብሔር ነገር አታሰብምና አለው።

“ብዙ ሰዎች ስለ አገተ መልካም ሊሆኑ ይችላሉ ስራህ ግን
መልካም አይሰህም ካለ
ዋጋ የለውምና ከተግባር ጋር ታረቅ።”

መጋቢ ጎሳዩን ለማባረር ቀን ቀጠሮ ተወስዶ ቅዳሜ ምዕመናን በድብቅ ተጠርተዋል። አርብ ለመጋቢ ጎሳዩ ደብዳቤ ሰጥተው ሊያባርሩአቸው ወስነው ነበር። ቅዳሜ ዕለት ምዕመናን ስለተጠሩ ተሰብስበው መልዕክቱ ሳይነገራቸው ይቆያል። ምክንያቱም ምዕመናኑ ሰምተው ነበርና ሽማግሌዎች ፈርተው ነበር።

ወደ ማታ አካባቢ ለሰብሰባ የጠሩበትን ነገሩን ሳይናገሩ ቢወስዱትም ምዕመናን አንወጣም ይላሉ። ከዚያ ፊራ ተባ እያሉ መጋቢ ጎሳዩን እንዳባረሩአቸው ሲናገሩ ምዕመናኑ ተነስተው በቁጣ ሲሞሉ ሽማግሌዎች ፈርተው መሸሽ ይጀምራሉ መጋቢ ጎሳዩ ይነሱና እባካችሁ ቅዱሳን አገልግሎት እንዳይበላሽ አርፋችሁ ቁጭ በሉ እኔ እግዚአብሔር ተናግሮኛል እኔ ከቤት አልወጣም ይላሉ። ምዕመናንም ሁኔታውን አገናዝበው ከመጋቢው ሃሳብ ጋር ተስማምተው ቁጭ ይላሉ። መጋቢው እኔም ከዚህ አልሄድም እናንተም ከዚህ አትሂዱ እባካችሁ ብለው ሕዝቡን አረጋግተውታል።

አንድ ጊዜ መጋቢ ጎሳዩ ሌላ ቤተክርስቲያን ለማገልገል ሳይሆን ለመገልገል ሊሄዱ ሲሉ ጌታ መንፈስ ቅዱስ የትም አትሂድ እዚህ አምልክ ይላቸዋል። ከዚያም እንደለመዱት የእግዚአብሔርን መንፈስ ይታዘዛሉ። በዕለቱ የሰንበት ትምህርት የሚያስተምሩት መጋቢ ግዛቱ ነበሩና ትምህርቱን ሲጨርሱ ስለወንጌላዊ ጎሳዩ እንነጋገራለንና ያገልግሉት ዘርፎች ሁሉ በ8:00 ሰዓት እንገናኝ ይላሉ።

መጋቢ ግዛቱ አቋርጠው ከሽማግሌዎች ሃሳብ ውጪ የተናገሩበት ምክንያት ሲዘረዝሩ ወንጌላዊ ጎሳዩን የቀጣነው እኛ (ቤተክርስቲያን) እንጂ እግዚአብሔር አይደለም ምክንያቱም አንደኛ አገልግሎት ሰፍቷል። በዚያን ጊዜ ብዙ ቦታ ይሰበኩ ነበር። አዲስ አበባ ባለመታዘዝ ታግደዋል ብለው ፅፈውባቸዋል ሌላው ክፍለ ሃገር የሰህተት አስተማሪ ነው ብለው እንዲያባረሩአቸው ፅፈውባቸው ነበር። ነገር ግን አገልግሎት እጅግ ሰፍቶላቸው በሰፊ ሜዳ እየሮጡ ነበር።

ሁለተኛ ኑሮው የተሳካለት ሆኗል ይህም የእግዚአብሔር ክንድ መገለጫ ምክንያት ነው መጋቢው ከዚህ ቀድሞ ከኖሩት ኑሮ የተሻለ ኑሮ መኖራቸው ነበር።

ይህንን ነገር መጋቢ ግዛቱ ሲናገሩ አመፅ ነው ይሉ የነበሩ ሰዎች ነበሩ። በሰዓቱ ሰዓዚው ሽፈራው ፈይሳ ነበሩ። መጋቢ ሽፈራው ፈይሳ በሰዓቱ የተከሰተውን ሁኔታ ምክንያት በማድረግ መልዕክቱን የግላዬ አድርገውታል ብለው መጋቢው ነግረውኛል። በሰዓቱ የተከሰተው ነገርም ከቁጥጥር ውጪ ሊሆን የነበረ ቢሆንም እግዚአብሔር ግን የተሻለ ነገር ለህዝቡ ስለሚያስብ ነገሩን ባርኮታል።

የመጋቢ ጎሳዩ ነገር በእግዚአብሔር የተያዘ በመሆኑ ነገሩ አድጎ በቃለሕይወት ቁልፍ ሰዎች አማላጅነት ነገሩን ለማብረድ መጋቢ ጎሳዩን ፈርመው እንዲወጡ ሊያግጡአቸው ቢሞክሩ የተጣላነው በመንፈስ ቅዱስ ላይ ባለን የአመለካከት ልዩነት እንጂ በሌላ ስላይደለ መታረቅ ባንችልም አብረን ግን መስራት እንችላለን በማለት ሁኔታውን ለማቅለል ሞክረዋል። ሆኖም ግን የጎሳዩ ቅጣት ምክንያት በቂ ወይም አሳማኝ ስላልነበር ከሁለት ዓመት በኋላ መልሰዋቸዋል ።

መጋቢ ጎሳዬ በተመለሱ ጊዜ የከበዳቸው ነገር ቢኖር ምእመኑ መበተኑና የምእመኑ የቅድስና አመለካከት መበላሸት ነበር። መጋቢ ጎሳዬ ይህንን ሁኔታ ሌት ተቀን ደፋ ቀና በማለት ለማስተካከል የሞክሩ ሲሆን በተለይም መጋቢ ጎሳዬን ለማባረር ቤት ለቤት የተደረገው ቅስቀሳ እጅግ አስቸጋሪ የነበረው ከባዱ ጉዞ እንደነበር አውግተዋል። መጋቢ ጎሳዬ በእግዚአብሔር ተነድተው ቃለሕይወት ቤተክርስቲያን ገብተው አስካሁን የህብረት አምባ ቃለሕይወት አባልም ምዕመንም መሆናቸው በዚህ ዘመን በባትራ ተፈልጎ የማይገኝ ታማኝነትና ፅናትን አጎናፅፎአቸዋል።

እግዚአብሔር ባልወደደው ስፍራ ብቻ ሳይሆን በወደደውም ስፍራ መገኘት ዋጋ ቢያስከፍልም በማይወደው ቦታ የሚኖር መጨረሻውም ጥፋት ስለሚሆንና በሚወደው ቦታ የተቀመጠ ፍፃሜው ያማረ በመሆኑ ይህንን እንምረጥ እላለሁ። በምንኖርበት ዓለም ውስጥ የእግዚአብሔርን ፈቃድ ፈልጎ ማግኘት ቢከብድም ያገኘውን ሃሳቡን ስለማንኖርበት ደግሞ ሌላ የተለየ ኪሳራ ይዞ ብቅ ይላል።

መጋቢ ጎሳዬ ችግር ተፈጥሮ በነበረባቸው ጊዜ ሁሉንም እየዞሩ እያነጋገሩአቸው ይቅርታ ጠይቀው ጊዜያቸውን በእግዚአብሔር ፊት የባረኩ ሰው ነበሩ። መጋቢው ልጆቻቸውን የማምለኪያ ቦታ አስከቃይሩ ድረስ ተሰደው በይቅርታ ተሞልተው የሚመላለሱ ሰው ቢሆኑም አጠቃላይ እርቅ እንዲደረግ ሃሳብ ቀርቦ መጋቢው ድጋሚ ታርቀዋል። መጋቢ ጎሳዬ እግዚአብሔር እንደተናገራቸው ተመልሰው በቦታቸው እንዲሆኑ ተወስኗል። መጋቢው እንዴት ታላቅ በሆነ ሁኔታ እግዚአብሔር በፅናታቸውና በመታዘዛቸው በመፅናት ምክኒያት ባርኳቸዋል። በእርግጥ ለፅናታቸው ምክንያት የእግዚአብሔር የራሱ

ድምፅና ፀጋ ነው። ስለሆነላቸውም በቦታቸው ቆመው ወደ በረከት ገብተዋል።

8. በየት በኩል ሾልከህ

“ ገናን ስም ሳይሆን ገናን ተግባር ይኑርህ ።”

የመጋቢ ጎሳዬ ፅናት ብዙዎችን የሚያስደንቅ ነው። መጋቢ ጎሳዬ ያኔ ከወሎ እንደመጡ በብዙ መከራና ሃዘን ካለፉ በኋላ ዛሬ ባሉበት ከፍተኛ የሃላፊነት ቦታ ላይ ይቀመጣሉ ብሎ መገመት የሚቻል አይደለም። ምክኒያቱም ሰውየውን ከመጀመሪያው እንስተው የሚቃወሟቸው ሰዎች ነበሩና ነው። በተለይ ወንድም ጎሳዬ አመጣጣቸው ለሚያውቅ ያንን ያህል ተስፋ የሚጣልባቸው ሰው ሳይሆኑ በፀጋው አምነው በመዳናቸውና በመጠራታቸው ለዚህ ክብር በቅተዋል ይላል።

ብቃታቸው እግዚአብሔር የሆነው መጋቢ ጎሳዬ ደሳለኝ የሚቃወሟቸውን አልፍ ጠላቶችን አሸንፈው ወደዚህ ቁም ነገር መምጣታቸው ትንግርት ነው። ከጠላት ወገን በሚተኮስ ጥይት እንዳይመቱ በጌታ በእግዚአብሔር የተመረጡት ሰው በረከትን በቤታቸው በመፅናት አግኝተውታል። እግዚአብሔር የሰውን ልጅ የሚያገኘው እግዚአብሔር ወፈጠረው ጎዳና ስንሄድ ነው። ማንስ የእግዚአብሔርን መንገድ አማከረ። ዳዊትን ከአረኝነት ሳያልን በጠፋ አህዮች ምክንያት ለይቶ አውጥቶ ቅባቱን እንዳፈሰሰው ዛሬ ይሄንኑ እግዚአብሔር በመጋቢ ጎሳዬ ህይወት አድርጎታል።

ከአንድም ሦስቱ በአደባባይ ለቁጥር በሚያዳግት ሁኔታ ከስራ እንደሚባረሩ በቃል ያስጠነቀቁቸው ለአብነት የሚጠቀስ ቢሆንም

እነዚህን ሁሉ አልፈው ወደ መጋቢት የመጡት መጋቢ ጎሳዩ የእግዚአብሔር እጅ ነው በማለት ለእግዚአብሔር ክብር ይሰጣሉ። መጋቢው በማያውቁት ምክንያት የሚቃወሟቸው ሰዎች እየፈጠኑ ተለዩአቸው።

እነዚህ ሃይለኞች የሆኑ ሰዎች ፊት እኒህ የእግዚአብሔር ሰው መጋቢ ሲሆኑ ቀርቶ በምዕመንነት እንኳን ላለመቀበል ይክትሪንን ምክኒያት በማድረግ አስፈራርተዋቸዋል። ሆኖም ግን መጋቢው ከያዙት አቋምም ከያዙት ቦታም ጭምር ፈፅሞ አይለማሙም የተባሉትን መጋቢ ጎሳዩን ከመንገድ ለማውጣት ያልከጀለ የለም።

የመጋቢ ጎሳዩ ጉዳይ በእግዚአብሔር የተያዘ በመሆኑ የሚገኙትን ሁሉ ፈተና ተቋቁመው የሚቃወሟቸው ሰዎች ሁሉ ስፍራቸውን እየለቀቁ ይሄዳሉ። መቼም ያለ እግዚአብሔር ፈቃድ ወደዚህ ታላቅ ቦታ መድረስ ቀርቶ መመኘት አይቻልም ነበርና እግዚአብሔር በነገር ሁሉ ብቻውን ክብር ይወስዳል።

መጋቢ ጎሳዩን የሚቃወሙ ሰዎችን አወጣጥ በዚህ ቦታ መጥቀስ የመፅሐፉን አላማ ስለሚያዛንፍ በተለያዩ ምክኒያት ከቦታቸው ለቀው መሄዳቸውን አጭውተውኛል ሆኖም ግን ለምን እንደለቀቁና እንዴት እንደለቀቁና መናገር ቢቻልም መተው የሚያንፅ ሆኖ ስላገኘሁት ትቼዋለሁ። መኖርን ሁሉ የሚገዛ እግዚአብሔር መጋቢውን እየገዛ መኖር የለብህም የተባሉትን ሰው መጋቢ አድርጎ በቤተክርስቲያን ተቀበላቸው። መጋቢው የግል ግጭት ከማንም ጋር የለኝም የሚሉ ሲሆኑ የአቋም /የአመለካከት/ ልዩነት ለዚህ ሁሉ ፈተናና ስቃይ ዳርጎኛል ይላሉ።

መጋቢው እስከዛሬ ድረስ በተለያዩ መከራና ስደት እያለፉ ሲሆን በተለይ በሕይወታቸው የሚከብዳቸውና ፈፅመው የማይረሱት ስደት ቤተክርስቲያን ውስጥ ያሳለፉት ነው። አንድን አገልጋይ ሰይጣን በተለያዩ መንገድ የሚዋጋው ሲሆን በሚያልፍበት ከባድ ፈተና ውስጥ የማያቋርጠው የእግዚአብሔር እጅ አርዳታ ካልመጣ ከባድ የሆነ ዋጋ ነው የሚከፈለው። እንደ እግዚአብሔር ሰው አንድ ለማን አሊያም አገልጋይ በተሰጠው ስፍራ ውስጥ ሆኖ የተለያዩ ፈተናዎችን የሚያልፍበትን የሚረዳውን ፀጋ መጠየቅ አለበት ይላሉ መጋቢ ጉሳዩ ።¹¹³

እግዚአብሔርን በነገር ሁሉ የሚያስቀድሙት መጋቢ በተለያዩ ሁኔታ ውስጥ የረዳቸውን እግዚአብሔርን ሳያመሰግኑ የማያልፉ ሰው ናቸው። እግዚአብሔር የመጋቢው ጠሪ ስለሆነ የመጋቢውን ሃላፊነት የሚሸከም አምላክ ነውና ሃዘናቸውን እየወሰደ በፀጋ እዚህ አድርሶአቸዋልና በመከራ የሚመኩ ሰው ሆነዋል። ከክርስቶስ መስቀል በቀር ሌላ ትምክህት አልፈልግም ይላሉ። በርግጥ ያለ እግዚአብሔር ፀጋ ማንም እንዲህ ዓይነት መከራን አልፎ መቆም እንዴት ይችላል።

የመጋቢነት ሹመት ዕድገት ሳይሆን ፀጋ ነውና መጋቢው የተሾሙት ከመጀመሪያው ሲሆን አንዳንድ የመረዳት ችግር በኢትዮጵያ ዙሪያ ባጠቃላይ ነበርና ወንጌላዊ መጀመርያ ተብለው ነበር። ይህንን እይነት ችግር ዛሬም ሆነ ነገ ሊፈጠር ይችላል።

መጋቢነትን እንደፀጋ ወይም ጥሪ መቁጠር በጀመረ ሰው መጋቢነት የችሮታ እንጂ የችሎታ ጉዳይ አይደለም ብሎ እግዚአብሔርን

¹¹³ ፀ/ብ4:16

ማመስገን ይጀምራል። በርግጥ እንደ መጋቢ ጎሳዬ በብዙ መከራ አልፎ የቤተክርስቲያን መሪ ወይም ሃላፊ ለመሆን መብቃት ትልቅ እመርታ ነው።¹¹⁴

ምዕመናን የምታስተምረው የሰህተት ትምህርት ነው በተባለበት መድረክ ላይ የአረኝነት /የአስተማሪነትን ያጠቃልላል/ አገልግሎት ላይ መሾም ነገሩን የሚገርም ገራሚ ታምራት ያደርገዋል።

መጋቢ ጎሳዬ በገጠማቸው ችግሮች ቦታን ሳይላቁ ቦታን የሚያዘጋጁ ይሆኑ ዘንድ በሕብረት አምባ ተፈተኑ። አሁን መጋቢ ጎሳዬ ስፍራ አትልቀቁ ፅኑ ፍቅር ይኑራችሁ የሚል መልዕክትንና ሌሎች መልክቶችን ቢያስተላልፉ ያምርባቸዋል ለማለት ነው። የእግዚአብሔር እጅ ያረፈበት ሰው በእግዚአብሔር እጅ ተመግቦ በእግዚአብሔር እጅ ታንያና በእርሱ ተምርቶ ለቀምነገር መብቃቱ የሚወደድ ነገር ነው።

መጋቢ ጎሳዬ ዛሬም አንቱ የተባሉ የእንዚአብሔር ሰው ሲሆኑ ለቅድስናና ለእውነት ቦታ ይሰጣሉ። በተለይ በሕይወታቸው እየኖሩ የሚሰበኩ ታላቅ ሰው ስለሆኑ ዛሬም ከማያልቀው ፀጋ ከእርሳቸው ተማሩ በማለት መድፈር ተገቢ ነው። መጋቢ ጎሳዬ ዛሬም በሕብረት አምባ ቤተክርሲቲያን የፈውስ ፕሮግራም አገልጋይ ሲሆኑ አሁንም ቤተክርስቲያኗን ሰፋ ባለ ሁኔታ ያገለግላሉ።

ትልቁና ዋነኛው ጥያቄ ግን በየት በኩል አልፈው ወደዚህ የሃላፊነት ቦታ ደረሱ የሚለው ነው። ሰባራው በፊታቸው ወጥቷል እርሱ በእነርሱ በኩል አልፎአል ንጉሱ በራሳቸው ላይነው የሚለው ትንቢት ተፈፅሞባቸው ቢሆን ነው።¹¹⁵

114 **h.4:11**

115 **2h.2:13**

9. የሰይጣን ጦርነት

መጋቢ ጎሳዩ በአዲስ አበባ እያገለገሉ ባሉበት ጊዜ በተለያዩ የሃገሪቱ ክፍሎች ተዘዋወረዋል። በተለይ ደግሞ በደቡብ ኢትዮጵያ ሰፊውን ቦታ ያደረሱ ሲሆኑ በሚያገለግሉበት ቦታ ሁሉ የእግዚአብሔር እጅ አብርሃኛው ሰርቷል። መጋቢ ጎሳዩ ቃሉን መስበክና የእግዚአብሔርን ታምራት መግለጥ ይወዳሉ።

መጋቢው በታገዱበት ዓመታት ውስጥ የሚያገለግሉበት በር እድገት የተከፈተላቸው ሲሆን ከላሾቻቸውም በግልጽ የተከፈተውን በር አይተው ራሳቸውን እንዲጠይቁ አድርጎአቸዋል። ታዲያ መጋቢ ጎሳዩ በዚያን ሰሞን ወላይታ ወደሚባል አካባቢ “ኤክስ” በተባለ ቤተክርስቲያን ሲያገለግሉ የእግዚአብሔር መንፈስ ይናገራቸዋል። አንድ በጉባኤ ውስጥ በድግምት የምትሰራና ሰዎችን በድግምት ስራ ሰይጣንን ለማምለክ ሴቶችን የምታስፋፋ ሰው አለህ ይላሉ። መጋቢውም ወዲያውኑ ወደ መድረክ እንዲወጣ ቢጠይቁት ይዘገያል።

ከሁለት ቀን በኋላ መልዕክት የመጣለት ሰው እኔ ነኝ ብሎ ወደ መድረክ ይወጣል። ወዲያውኑ ይፀልዩለትና ይፈውሳል። ከዚያም ጌታን ተቀበል ሲሉት መፅሐፍ ቅዱስ ተምሮ የመጣ የአስር ወረዳ የወጣቶች ፕሮግራም መሪ ነኝ ይላቸዋል። መጋቢው ባዚህ ሁኔታው ደንግጠው ስለቅድስና ማስተማር ይጀምራሉ። ምንም እንኳን የቤተክርስቲያን ሽማግሌዎች ስለአስራትና ስጦታ እንዲያስተምሩ ቢጋጠቡአቸውም ይህንን በክታብ የሚሰራ የድግምት መንፈስ በእግዚአብሔር ቃል እና ሐይል ተበቅለው ብዙዎችን ነፃ ያደርጋሉ። መጋቢው የዓይማኖት ቅይጥነትን እግዚአብሔር ስለማይወደው እርሳቸውም አይወዱትም። የተደባለቀ ሕይወትን ፈፅመው ይቃወሙ ዘንድ እግዚአብሔር

መልዕክት የሰጣቸው ሰው ናቸው። በተለይ ደግሞ እግዚአብሔር ከማንም ጋር ደባል ሆኖ መኖር እንደማይፈልግና የሰይጣንን ጉልበት ለማንበርከክ ሳሙኤል አጋግን በቆራረጠበት መንፈስ የድግምትን ሐይል የሚያፈርሱ ለእግዚአብሔር የሚቀኑና ቀናተኛ በተባሉት መጋቢ ጎሳዩ ፀሎት እግዚአብሔር ጠላትን በአደባባይ አዋርዶ ተበቅሎታል።¹¹⁶ ብዙ መናፍስት እየጮሁ ወጥተዋል። በዚህ ምክንያት ታላቁን የእግዚአብሔርን ክንድ ፊሊጶስ በሰምዎን ፊት እንደገለጠው መጋቢው የእግዚአብሔርን ክንድ በደጋሚዎች ፊት በመገለጥ የጠላትን ሴራ አጋልጠዋል።

A. አገልግሎት በአዲስ አበባ

1. አብዱ ሰው

“ያስተት አመታት በጊዜ ተመር አልፈው ሊሆን ይችላል በተፅዕኖ ግን አሁንም አሉ።”

መጋቢው የእግዚአብሔርን ክንድ ይዘው ሲፀልዩ ከላይ በተጠቀሰው ታሪክ ላይ እንደምናስታውሰው ብዙ ገንዘብ ለማግኘት ሲል አንድ በወላይታ ወረዳ የሚኖር ሰው በመጥፎ የድግምት መንፈስ ውስጥ መሆኑን ይገልጥላቸዋል። ይህ ሰው በፈርስ ሰውነቱን የሚታጠብ ሀብታም ሰው ነበርና ውጣና ልፀልይልህ ንስሃም ግባ ቢባል እምቢ ይላል። ወዲያውኑ መጋቢውም በእነዚህ ሁለት ቀን ውስጥ ንስሃ ካልገባህ እግዚአብሔር ይቀጣህል የምትቀጣው በእብደት ነው ብሎ የእግዚአብሔር መንፈስ ይናገራቸውና እርሳቸውም ይህንን መልክት ይናገራሉ። መጋቢው አገልግሎት ጨርሰው አዲስ አበባ ከገቡ በኋላ የእግዚአብሔር መንፈስ የተናገረውን የሚፈፅም ነውና ስለ ሰውዬው ሁኔታ ሊነግሩላቸው ስልክ ይደውላቸዋል። ስልክ የተደወለውም

ከቤተክርስቲያን ሰዎች ነበር። መጋቢው የእግዚአብሔር መልእክት ያመጡለት ሰው በሶስተኛው ቀን አንጻብደና ታስሮ እንደሚገኝ ሊነግሯቸው ነው።

ኮንፌሽየስ የተናገረው አንድ አባባል ትዝ አለኝ። ፀሀፊው ሲናገር ብዙ ጊዜ ሰዎች ሀጢያት ሲሰሩ አያፍሩም ንስህ ሲገቡ እንጂ ብሎአል። ንስህ መልካምና ጥሩ ውጤት የሚያመጣ ጉዳይ እንጂ መጥፎ ነገር ባለመሆኑ ንስህ ብንገባ ሀብረትንም በረከትንም እንድናተርፍ ይረዳናል። ሀያንያና ሰጺራ በአዲስ ኪዳን ንስህ ባለመግባታቸው በአንድ ቀን እንደተቀበሩ ማስታወስ የግድ ይላል።¹¹⁷

በርግጥ የመሬት ሽያጭን ገንዘብ ደብቀው እግዚአብሔርን ለማምለክ የሚፈልጉ አይነት ሰዎች በመሆናቸው መሀሪው እግዚአብሔር ነገሩን ስላልወደደው በሞት እንዲቀጡ አድርጎአል። ሞታቸው እንኳን የአደባባይ ምስጥር ያደረገበት ሁኔታ እንዳለ ማረጋገጥ ተገቢ ነው።

2. የወላይታው ሰው ዊልቸር

“የአሁኑ ዘመን ያስተት አመታት ጎረቤት ለሚመጡት ዘመናት ዘመድ ነው።”

እንደ እግዚአብሔር ሰው ለሚኖርና ለሚያገለግል ሰው የሚመጣው መልዕክት በእምነት በመሆኑ አንዳንድ ሁኔታዎችን አጤኖ ማለፍ ተገቢ ቢሆንም እንዴት ሊሆን ይችላል የሚል ጥያቄን ግን መመለስ ተገቢ ይሆናል። በተለይም ብዙ ህዝብ በሚያውቀውና ብዙዎች ተስፋ በቆረጡበት ነገር ላይ መልእክት ማምጣት ከባድ ነገር ነው።

¹¹⁶ ሐዋ. ሥራ 8:8-13

¹¹⁷ ሐያንያም ይህን ቃል ሰምቶ ወደቀ ሞተም..... ታላቅ ፍርሐት ሆነ.....ባልሸን የቀበሩት ሰዎች እግር በደድ ነው እንጂም ያወጡሻል አላት። ሐዋ. ሥራ 5:5-9

መጋቢ ጎሳዬ እንደዚህ አይነትን ልምምድ ከጀመሩ የሰነበቱ ሲሆን እግዚአብሔር የሰጣቸውን መልእክት በድፍረት በመናገርም የታወቁ ሰው ናቸው። የመጋቢ ጎሳዬ አገልግሎት ከሚታወቅበት አንዱ ቅድስና ዙሪያ በሚያጠነጥን መልእክት ነው። መጋቢው እንድቀን ወደ ወላይታ ሂደው ይሰብኩና ይፀልዩ ነበር። በሚፀልዩበት ጊዜ አንድ በዎልቸር የሚሄድ ሰውን ያያሉ። ከዚያም መልእክት ያስተላልፋለታል። እግዚአብሔር ፈውሶህልና ከዛሬ ጀምሮ በዚህ ዊልቸር አትሄድም ይሉታል። መልእክቱን ያስተላልፋት እሁድ ቀን የመጨረሻው ክፍለ ጊዜ ሲሆን የሰውየውን ሁኔታ የማጥኛ ጊዜ አልነበራቸውም። መጋቢው መልእክታቸውን አድርሰው በእግዚአብሔር ሰላምና ጥበቃ ወደ አዳሳ አበባ ይመለሳሉ። በርግጥ መጋቢው መልእክት ማስተላለፋቸውን እንጂ በግልፅ የሰውየውን ሁኔታ አለማወቃቸው ገራሚም ጠቃሚም ነው።

መጋቢው በአመቱ ወደ ወላይታ ተጋብዘው እንደገና ይሄዳሉ እርሳቸውም በግምት እርብ እለት አገልግሎታቸው ምናልባትም የመጀመሪያውን ስብከት አቅርበው ይፀልያሉ። የእርብ እለቱ ፕሮግራም ያልቅና መጋቢው ወደ ማረፊያቸው ሲሄዱ አንድ ጎረምሳ ጠይም ወጣት ሰላምታ ያቀርብላቸዋል። መጋቢውም ደክሞአቸው ነበርና የቀዝቀዝ ሰላምታ ያቀርቡለታል። ወድያውኑ እኔን ያውቁኛል ይላቸዋል። መጋቢው ምናልባትም ለአንድ ሰዓት ለአንድ ሰዓት ተኩል (1-1:30) ገደማ ስብከት ሰብከው ደክመው ስለነበር የመለሱለት መልስ ለቀጣይ ውይይት የሚጋብዝ አይደለም። ወጣቱም ደጋግመው እስኪ በደንብ ትኩር ብለው ይመልከቱኝ አያውቁኝም? ይላቸዋል መጋቢውም ምን እያልክኝ ነው እኔ አንተን አላውቅህም የምትነግረኝ ነገር ካለ ንገረኝ እኔ ደክሞኛል በማለት ይመልሱለታል። ባለፈው አመት እዚህ

መጥተው ነበር ይላቸዋል። መጋቢውም አዎ ታድያ ምን ሆነ ይላሉ። መልእክት ተናግረው ነበር። እኔንጃ ምን ተናገርኩ? አንድ በዎልቸር የሚሄድ ሰው ያስታውሳሉ? አዎ! የትነው? ያለው (ፍርሀት ፍርሀት እያላቸው) ያንን ሰው መልኩን ያውታውሱታል? አይ አላስታውሰውም። ያ ሰው እኔ ነኝ ይላቸዋል። መጋቢው ደንግጠው ዘለው በመጮህ ደጋግመው ያቅፋታል። መጋቢ ጎሳዬ የተፈወሰውን ሰው ባየሁና እርሱ እንደሆነ በተረዳሁ ጊዜ የደስታዬ ብዛት እጅግ ስለሆነ ራሴን ታዘብኩት ብለው አውግተውኛል።

3. ባለ ዱላው አንካሳ

መጋቢ ጎሳዬ ባሳለፉት የህይወት ጉዞ ውስጥ አብዛኛውን የህይወታቸውን ጊዜ ያሳለፈት በአገልግሎት ሲሆን እግዚአብሔር ከእርሳቸው ጋር እየሰራ እርሳቸውም ከእግዚአብሔር ጋር እየሰሩ ያሳለፉት ዘመን እጅግ ነው። አንድ ጊዜ መጋቢው በወሎ ክፍለ ሀገር ደሴ ከተማ ውስጥ ሲያገለግሉ አንድ መልእክት መንፈስ ቅዱስ ይሰጣቸዋል ይህ መልእክት አንድ በእኛ አይ ቪ ኤድስ በሽታ የተጠቃ ሰው ወደ መድረክ ወጥቶ እንዲፀለይለትና ጌታ እንደሚፈውሰው ነበር። ሆኖም ግን ከተሰበሰቡት ሰዎች ሙካከል ተቃዋሚ የነበሩ ወጣቶች የነበሩ ሲሆን ከእነዚህ ወጣቶች መሀል በዱላ የሚሄድ አንካሳ ዲያቆን (የኦርቶዶክስ ቤተክርስቲያን) አማኝ ነበር። ከዚያ እርሱ ይወጣና እኔ ነኝ ይላቸዋል የጌታ መንፈስ እርሱ አይደልም ይላቸዋል። ከዚያም አይ አንተ አይደለህም ይሉታል። እርሱ ግን አይ እኔ ነኝ ፀልይልኝ ብዬሀለሁ ፀልይልኝ ይላቸዋል በያዘው ዱላ ሊማታ እየከጀለው። መጋቢውም አንተ አይደለህም ይሉታል እርሱም ፀልይልኝ እያለ ያስቸግራቸዋል። ይህንን ሁሉ ተውኔት ሀዝቡ ያይ

ነበር። ከዚያም መጋቢው አንተ ነህ? ይሉታል አዎ ይላል። ወዲያውኑ የዛሬ አመት አመንምና በሚገል በሽታ ትሞታለህ ይሉታል። መጋቢው በአመቱ እዚያ ቦታ ተመልሰው ሲሄዱ ምዕመናን ነገሩን መዝግበው ነበርና በዓመቱ መሞቱን መስክረውላቸዋል።¹¹⁸ ምናልባት እዚህ ቦታ ለምን እግዚአብሔር ይህንን አደረገ ለሚለው መላምት መሰጠት የሚቻል ቢሆንም በትክክል መግለፅ ግን አይቻልም። ያ ማለት ግን እግዚአብሔር በብሉይ ኪዳንና በአዲስ ኪዳን ይህንን አላደርግም ማለት አይደለም ኤልያስና ሀምሳ ሀምሳ ሰዎች ኤልሳን መላጣ ብለው የሰደቡበት ሃናንያና ሰጺራ እንዲሁም በትል የተበላውን የሄሮድስን ታሪክ ማሰብ ተገቢ ነው።

መጋቢ ጎሳዬ የእግዚአብሔርን ስም ይዘው በተለያዩ የሀገራችን ክፍል የተዘዋወሩ ሲሆኑ የእግዚአብሔር ስም የሚሳደቡንና ከእግዚአብሔር መንገድ ውጭ የሆኑትን ሰዎች መክረው ገስፀውና መልሰው አልፈዋል። ከዚህ በታች ያለው ታሪክ የተሰራው ትግራይ ውስጥ ሲሆን በሰንጠረዥ ሰው ለመግደል ተዘጋጅቶ የነበረን ሰው ታሪክ መንፈስ ቅዱስ እንደገለጠው የሚተርክ ነው። ይህ ሰው ዘጸታ ቤት የሚመላለስ ሲሆን የበደሉትን ሰዎች ለመበቀል ተዘጋጅቶ ባለበት ሰዓት መልእክት ስለመጣለት ከነሴንጢው ሰክርስቶስ እጅ ይሰጣል።

ኢየሱስ ሰሳምራዊቷ ቤት መልእክትን ሲናገር አምስት ባሎች ጋር የምትኖር አመንዘራ እንደሆነችና ከዚያ መመለስ እንዳለባት የሚያስረዳውን መልዕክት ማስታወስ የገድ ይሏል። የፀጋ ስጦታ ሁሉ ዋነኛና ተቀዳሚ ተግባር ሰዎችን ሁሉ ወደ ኢየሱስ ክርስቶስ መምሰል ፍፁም ሙላት ለማምጣት ነው። ጌታ የመጀመሪያ አላማው በቅዱሳኑ

ሀይወት ስትገቢት የሆነ አልያም በቃሉ ስብከት የሰዎችን ሀይወት በቅኝት ውስጥ ማስገባት ነው። የቅኝቱ እንኳር ግብ እግዚአብሔርን መምሰል ነው። ይህ ደግሞ እግዚአብሔርን መላዕክትን እና ሰውን ያስደስታል።

4. «ይኼ ነዋ!» ሞቶ የተነሳው

« በዚህ ዘመን የእግዚአብሔርን በሀይል መገለጥ እንደሌለ በልዩነት መመልከት እግዚአብሔርን ከአለም ማውጣት አሊያም ስለ ምድራችን አታስፈልግም እንደ ማለት ነው። »

የእግዚአብሔር እጅ በጥንት ብቻ እንደሰራች አድርገው በሚቀብሯትና በዚህ ዘመን ይሰራል ለማለት ለሚከብዳቸው ሙታን በአሁኑ ዘመን ሙታን ተነስቷል ማለት አስቸጋሪ ነው። ኢየሱስ፣ ኤልያስ፣ ጳውሎስና፣ ጴጥሮስና ሌሎች ቅዱሳን ሙታንን አስነስተው አልፈዋል። እግዚአብሔርም በዚህ ዘመን አይሰራም ታምራትም አይደረግም የሚሉት በውስጣቸው ያለውን የሀይል እጥረት ኮምፕሌክስ ለማምለጥ የፈጠሩት ነገረ መለኮት ነው።

መጋቢው በወላይታ ሶዶ ውስጥ እንደ ወርልድ ቪቸን ኢትዮጵያ የሚሰራ ሰው በመኪና አደጋ ይሞታል። ሀኪም ቤት ሀኪሙ ሰውዬው እንደሞተ ያረጋግጡና እንዲከፈን ያዛሉ። ከዚያም መጋቢው አገልግሎት ጨርሰው ሰኞን ውለህ ማክሰኞ አርፈህ ትሔዳለህ ብለው የቤተክርስቲያን ሽማግሌዎች ለምነዋቸው ሰኞን እዛው ጊቢ ውስጥ እየፀለዩ ነበርና ግርግር ይሰማሉ። የግርግሩ ምክንያት ይህ ሰው እንደሞተ እና ሰራተኞችም ሄደው መቅበር እንዳለባቸው እየተነጋገሩ በመሆናቸው ነው።

¹¹⁸ ለእግርምክብር ሰላለሰም ያን ጊዜ የጌታ መልእክ መታው በትልም ተበልቶ ሞተ። ሐዋ. ሥራ 12:23

መጋቢውም ከሰራተኞች ጋር ወደ ሬሳው ይሄዱና አብረው ተከዘው የሬሳ ሳጥን እንዴት እንደሚገኝ ይነጋገራሉ። ድንገት ግን መጋቢው የማያውቁት ሀይል ይገፋፋቸውና ሄደው እጃቸውን ሳያውቁት ይጭኑበታል። ከዚያም መጋቢው ፀልየው ሳይጨርሱ ሚቹ ተነስቶ ይቀመጣል ከዚያም እንደሚፎክር ሰው ወዲያ ወዲህ ይንጎራደድ ይጀምራል። መጋቢውም ከሰመመን እንደሚነቃ ሲነቁ ቅዱሳን ሁሉ በእንባ ተሞልተው ፊታቸው አብጦ ግማሹ ወድቆ ግማሹ ቆሞ እንዳንዱ ተንበርክኮ በመገረም የሚንጎራደደውን እራሳ ይመለከታሉ። ከመካከላቸውም በማስተዋል የተሞላ ሰው ከሞት የተነሳውን ሰው ጥያቄ ይጠይቀዋል። «የት ነበርክ?» ሲለው ሞቶ የተነሳውም ሰው « ወደ ኢየሱስ በፈረስ እያሄድኩ ነበር ምን የመሰለ ሰላም ውስጥ ነበርኩ ይሄ ነዋ ከዚያ ሰላም የመለሰኝ» ብሎ ወደ መጋቢው ያፈጣል።¹¹⁹ እግዚአብሔር የሞተን ሰው ማስነሳት የሚችል አምላክ እንደሆነ በመጋቢው ሀይወት አልፎ አስመስክሮአል። እግዚአብሔር የእስትንፋስን አቅምና ሀይል የተቆጣጠረ አምላክ ነውና ክብር ሁሉ በሰራው መስራት በሚችለው እና ሊሰራ ባለው ሀይሉ ምክንያት ሊመሰገን ይገባዋል።

« ተንተኝነት ሰው መቀመጥ አይችል ይሆናል ግስተመጥ ግን ይችላል።»

5. አጋንንትን በስልክ

«ተንተኝነት ሰው መቀመጥ እንጂ ግስተመጥ አያቅተውም።»

መጋቢው የተለዩ ሥራዎችን በእግዚአብሔር ሀይል የሰሩ ሰው ናቸው። አንድ ጊዜ ኢየሱስን የአንድ መቶ አለቃ ልጅ ታማ

¹¹⁹ ሐዋ. ሥራ9:39

እንዲፈውሳት መቶ አለቃው አባትዋ ይጠይቀዋል። የዚህ የመቶ አለቃ ልጅ በርቀት ታማ የምትገኝ ቢሆንም አንተ አትድከም እኔ መቶ አለቃ ነኝ ከእኔ በታች ሰራተኞች አሉ ሂዱ ብላቸው ይታዘዙኛል ቃል ብቻ ተናገረ ልጁም ትድናለች ይላል።¹²⁰ ኢየሱስም የዚያን ሰው እምነት አይቶ ያደነቀ ሲሆን በዚያ ቦታ ላይ መልእክት ብቻ በመነጋገር እንድትፈወስ ሁናለች። ዛሬም በዚህ ልምድ የተሞሉ የእግዚአብሔር ሰዎች ሲኖሩ መጋቢ ጎሳዩ በስልክ ብዙ አይነት መልካም ስራዎችን በእግዚአብሔር ስም ሰርተዋል።

ለምሳሌ በአዲስ አበባ ከተማ ከኤች አይ ቪ ኤድስ በእሳቸው አገልግሎት በመፈወሱ በሀይወት መፅሄት ላይ ይወጣል። ይህንን መፅሔት አንዲት ሴት ከአውሮፓ አገር አይታ ትደውላለች። ከዚያም መጋቢውን የኤች አይ ቪ ኤድስ በሽተኛ እንደሆነች ትነግራቸውና እንዲፀልዩላት ትጠይቃለች። ወዲያውም ትፈውላለች። ከዚያም ሂዳ ስትመረመር ነፃ ትሆናለች። እሷ ሴት ከመጋቢው ጋር የቅርብ ግንኙነት በማድረግ መንፈሳዊ ምክር እስከ አሁን ድረስ ይሰጣታል።

በሌላ ጊዜ ደግሞ በአሜሪካ ነጋዴ የሆነች ሴት በጭንቀት በሽታ ትመታለች። ከዚያም ሰዎች ይነግሯትና ትደውላለች። መጋቢውንም እንዲፀልዩላት ትጠይቃለች። ከዚያም በስልክ ይፀልዩላታል እርሷም ነፃ ትወጣለች። ሰላምም ይመለስላታል። በዚህ ምክንያት ይህንን ቃለ መጠይቅ ከማድረጌ ሁለት ቀን በፊት ደውላላቸው አንደ ነበር አሜውተውኛል።

አንድ ጊዜ የውጭ ዜጋ ያገባች ሴት በስልክ ትደውልና እባክህ ፀልይልኝ የጠላት ሀይል እያስቸገረኝ ነው ትላቸዋለች ከዚያም

¹²⁰ነገር ግን ቃል ተናገረ ብላቴናዬም ይፈወላል.....ሉቃ7:6-10

ይፀልዩላታል አጋንንት ሙሽ ይወጣል ወዲያውም በመንፈስ ቅዱስ ትሞላለች። ከዚያን ጊዜ ጀምሮ ይችላለች የሞት ድምፅ በላይ ላይ እንዳይነግስ ተሰብሮ ወድቋል ትላለች። ታንቀሽ ሙቺ ሙቺ የሚል መንፈስ ነበረባትና ከዚያ በኋላ ሊጠጋት አልቻለም።

“ ከእግዚአብሔር ጋር የተጣለ እውትና አንድ ቀን ይጠፋል ቢያንስ በአማኞች መካከል።”

አንድ ጊዜ መጋቢው በስልክ አገልግሎት ባሚሰጡበት ጊዜ አንዷ በመጋቢው የሚያልፈውን የእግዚአብሔር ዝና ትሰማና አትወልድም ብሎ ሀኪም ነግሮቿልና እንደወልድ ፀልዩልኝ ትላቸዋለች። በዚህን ጊዜ ስልኩን ያዥውና ልፀልይልሽ ይሏታል በስልክ ይፀልዩላታል ወዲያውም ምንም አትሆንም እንደያውም በሚመጣው አመት ልጅ ትወልዳለሽ ከፈለግሽ ሂድና ሀኪም ጠይቁ ይሏታል።

ከአምስት ቀን ስልክ ለመጋቢው ይደወልላቸዋል። ከዚያም ስልኩን ሲያነሱ የአልልታ ድምፅ ይሰማሉ። በዚህ ድምፅ ተደናግጠው ማን ልበል ይላሉ። በዚያን ጊዜ እንደምወልድና (መውለድ) እንደምችል በሌላ ፈረንጅ ነብይ እርሶ በተናገሩኝ ማግስት ተናገረኝ ከዚያም ሀኪም ዘንድ ሄጀ ስመረመር እግዚአብሔር እንደተናገረው ሀይል አልፎ ኑሮ መውለድ የምችልና የመሀፀን ካንሰር የሌለብኝ መሆኑን አረጋግጧለሁ አለቻቸው። ይህች ሴት በአመቱ ልጅን ወልዳለች።እግዚአብሔር የመካንን ማህፀንን የሚከፍት ወይም ማስወለድ የሚችል አምላክ ሲሆን ይህንን ቀንበር መስበርን /ዘር መተካትን/ እንደ ትልቅ ነገር ያየዋል። ምክንያቱም የመካንነት ችግር የመርገም ምልክት በብሉይ ኪዳን የነበረ ሲሆን በአዲስ ኪዳን ግን የበሽታና የተለያየ ነገር ውጤት ችግር ነው። ይህንን ነገር ለማስወገድ

ከባድ ነው። ይህ ብቻ ሳይሆን እግዚአብሔር ይህንን ችግር ከሳራ ከሀና ከኤልሳቤጥ ኤልሳ እና ከፀለዩላት ሴት ሀይወት ማየት ይቻላልና ነው¹²¹። መጋቢው መካኒቱን ብቻ ሳይሆን እድሜያቸው ያለፈባቸውን ባልቴት ሴት ልጅ እንዲወለዱ ፀልየውላቸው እንደወለዱና ዛሬ ድረስ እንደሚገናኙ ነገረውኛል። ለማርያም ልጅ እንደምትወልድ መልአኩ ገብርኤል ሲነግራት ወንድ ስለማላውቅ ይህ አንዴት ይሆናል ብላ ለመላኩ ገብርኤል ስትመልስለት ለእግዚአብሔር የማይቻል ነገር የለምና ብሏታልና አንባቢ ሆይ ዝም ብለው በእምነት የእግዚአብሔርን ስራ ያድንቁ።¹²²

6. ለማርያ የተናገረው የፈረንጁ መንፈስ

ብዙውን ጊዜ ድንቁርና መሀይምነት ርህብ በሽታና የአጋንንት አሰራርን ለአፍሪካዎቹ ብቻ መስጠት እኛም ሆንን ሌሎች የአውሮፓ ሰዎች የለመዱት ጉዳይ ነው በተለይ የውጪ ዜጋ በአብዛኛው ማለት ይቻላል የአፍሪካ ባህላዊ እምነት (እንደሆነ) ጴጌጤ ቆስጣዊ ልምምዳችንን እንኳ ይተቻሉ። ይህ ይሁን እንጂ መናፍስት የተለያየ ስም ለራሱ እየሰጠ የሚንቀሳቀስ በመሆኑ በነጮች መካከል ሁኔታው የሚጠፋ አይደለም። መናፍስትና የመናፍስት አሰራር አለም አቀፍ ነውና። ይህንን እንድል ያነሳሳኝ የመጋቢ ጎሳዬ አገልግሎት ሲሆን መጋቢ ጎሳዬ የእግዚአብሔርን ስራ ለመስራት ወጪ ሀገረ ሲውድን በሄዱ ጊዜ አንድ የውጭ ዜጋ ቤት ይጋበዛሉ። የቤቱ ባለቤት ስለ ሴት ልጃቸው ለመጋቢ ይነግራቸዋል። ልጅቷ የ14 አመት ልጅ ስትሆን በቤተክርስቲያን በዝግግራ አገልግሎት የምታገለግል ናት። አባትየው

¹²¹ ሉቃ1:14-15 /1ኛመ-2

¹²² ሉቃ1:26-36

ሲናገሩ በጣም ጭንቀት ያለባት ሴት ናት አንዳንድ ጊዜ አራሷን ከፎቅ ወርውሪ ወርውሪ ይላታል ይሏቸዋል።

በዚህን ጊዜ መጋቢው እጃቸውን ጭነው ይፀልዩላታል። ወዲያው አጋንንት ያስጮሁታል። ከዚያ አጋንንቱ ሲያገዝቡት በሲዊድሽ ቋንቋ ያናግራቸዋል። በዚያን ጊዜ መጋቢው ከብዙ አመት በፊት የገጠማቸው ታሪክ ትዝ ይላቸዋል።

ድሬዳዋ እያሉ በመናፍስት መለየት አገልግሎት አጅግ እግዚአብሔር የሚጠቀምባቸው ሰው ነበሩ። አንድ ጊዜ አንድ መንፈስ ከአንዲት ሴት እንዲወጣ ወገኖች ቢፀልዩ አልወጣ ሲል መጋቢውን ይጠሩአቸዋል። መጋቢው ብዙ ጊዜ አጋንንትን ስለሚያወጡና አስቸጋሪ የተባለው አጋንንት ያንን ሰው አትጥሩብኝ ስለሚል ሁለት እጃቸው ኪላቸው ከተወ በለመዱት ሁኔታ ውጣ ማለት ይጀምራሉ።

ለካንስ በውስጣቸው በሰፈረው ትቢት ምክንያት እምቢ ይላቸዋል መጋቢው ብዙውን ጊዜ ያስተማሩበት ምስክርነት ነው። መጋቢው ይህንን አጋንንት ሲያገዝቡት በሱማሌኛ ቋንቋ «አርያ አቦ» ይላቸዋል ከዚያ አልገባቸው ሲላቸው የማታምን ሱማሌ ያስጠሩና በአስተርጓሚ ቢሞክሩት አንድ ነኝ ይልልል ሃሃሃ... ልልል... እያለች ታስቸግራቸዋለች። ከዚያ ትንሽ ቆይቶ በአርምኛ «ማልታቴ አቦ» ትላቸዋለች። መጋቢው ይህንን አይተው ከአንድ ሰአት በላይ ፀልየው ሊወጣ ባለመቻሉ ንስህ እየገቡ ይፀልያሉ። እግዚአብሔርም በትእቢትህ አውጣው ይላቸዋል። እርሳቸውም እግዚአብሔርን እኔ እኮ ጡጦ እንደሚጠባ ህፃን ልጅ ነኝ ምን አውቃለሁ እባክህ ይቅርታ አድርግልኝ ይሉታል። እግዚአብሔርም ይቅር ይላቸዋል።

ከዚያ በኋላ ነው መጋቢው ምን ላድርግ ሲሉት በአማርኛ ተናገር ብለህ እዘዘው ይላቸዋል። በዚያን ጊዜ ነው «አርያ» «ማልታቴ አቦ» የሚለው ስሙን ገልጾ የጨኸው። መጨረሻ ላይ መጋቢው በሚያውቁት አማርኛ ቋንቋ አዘውት ጮሆ ወጥቶአል።

መጋቢው ለስዊድናዊም ልጅ ሲፀልዩ በሊውድሽ ቋንቋ እየተናገረ ሲያስቸግራቸው በአማርኛ እንዲናገር አዘዙት ወድያው መንፈሱም በተቀላጠፈ አማርኛ ማን እንደሆነና ምን ሊያደርጋት እንደሰባ ይነግራል ጮኸ እንዲወጣ ያገዝታል ጮኸ ይወጣል። ልጅቴም ነፃ ትወጣለች አባትየውም በትክክል መንፈስ እንዳለና እንደሰባት አመኑ።

7. የጊኒጅ ጠንቋይ

« መታገድህን የምታውቀው መሥራት ቦታ ቀም ብቻ ነው ሥራ እየሰራህ ከሆነ ግን የሥራ ቦታ ቀየረ የሚለው ሀሳብ የሚሰማላቸው ይመስለኛል። »

መጋቢ ጎሳዩ ደሳለኝ በተለያዩ ቦታ የእግዚአብሔርን መንግስት እየሰበኩ የዞሩ አገልጋይ ሲሆኑ በተለያዩ ቦታ የገሀነም ደጆችን አስጨንቀዋል። መጋቢው አንድ ጊዜ በአምቦ ከተማ ሜዳ ላይ በሚያገለግሉበት ጊዜ የሀገሪቱ ጠንቋዮች እግዚአብሔርን ለመራገም በጉባኤው ይገኛሉ። መጋቢው የተዘጋውን ሰማይ አይተው ሲፀልዩ በሜዳው (አስታድየም) የተገኙትን የመናፈስት ፈርሶችን በመቃወም መምታት እንዳለባቸው መንፈስ ቅዱስ ይጠቁማቸዋል። በዚያን ጊዜ መናፍስት ሲመቱ ብዙ አጋንቶች እየሰቀቁ ሲወጡ በሽተኞችንና ነፍሳት እንዳይድኑ አድርጎ የነበረ ከፋው የወደቀ ሲሆን ከዚያ በኋላ ግን ሀይለኛ ፈውስ እንደነበረ መስክረውኛል። በአምቦ የመናፍስት ውድቀት በአልጋ የመጣ በሽተኛ ነፃ እንዲወጣ ሆኖአል።

መጋቢው በአሰላ ከተማ በነበራቸው አገልግሎት በልሳን ብቻ በመፀለይ መናፍስት ከአስር ሰዎች ወጥተዋል። መጋቢው ዛሬም ቢሆን እግዚአብሔር ለተናገረው ነገር ጨካኝ ሲሆኑ እግዚአብሔር ታማኝ ልጆቹን በመምረጥ ታላላቅ ነገርን መስራት ባህረው ነው።

መጋቢው በዚሁ መንፈስ ባህርዳር የሄዱ ሲሆን ድብልብሌ የሚባል የሚርት ጠጠር ይዞ የመጣ ጠንቁቃይ አምልኮ ቦታ ውስጥ እንዳለ ራሱን በመግለጥ እንዲፈወስ ጠይቀውት እምቢ በማለት አምልጦ ሊወጣ ሲል ተይዟል። የድግምት መናፍስቱ ይህንንም ያደረገበት ምክንያት የመናፍስቱ ሀይል በመመታቱና ስራው በመጋለጡ ነው።

መጋቢው በጊኒር አገልግሎታቸውን በሰጡ ጊዜ ሀይለኛ የተባለች ሴት ጠንቋይ ነበረች መጋቢው በማያውቁት አገር ሲያገለግሉ በፊት ለፊታቸው ወፍራም ሴት ጠንቋይ እንዳለችና እግዚአብሔርም ስራዋን አፍርሶ እንደጣለው መታሰቢያ እንደማይናገሩት ተናገረዋል።¹²³ ከዚህ በኋላ ስራዋ እንደፈረሰ ቅዱሳን እንደመሰከሩላቸው ይናገራሉ። ይች ጠንቋይ በሀገሩ የታወቀች እጅግም ወፍራምና በዛፍ ስር ሆና የምትጠነቁል ነበረች። እግዚአብሔርም እንደተናገረው ሥራዋን አፍርሶታል።

ሰዎች ዝናብ በመጣበት ቀን በመገኘታቸው አምላክ ሲባሉ መጋቢው ግን በፀሎት ዝናብን በማምጣት እግዚአብሔርን አምላክ አስብለዋል። ያዕቆብ እንደሚነገረን ኤልያስ እንደኛው ሰው እንደ ነበርና የእርሱን አይነት ታምራት መስራች እንደምንችል ነው።¹²⁴ መጋቢው ጊኒር በደረሱ ጊዜ ዝናብ አልነበረምና በሀገሪቱ ላይ ዝናብ በመጥፋቱ ሰው

¹²³ መሳ13:3-5

¹²⁴ ያሐ5:17-18

ሁሉ ጨንቆት የነበረበት ጊዜ ነበር። በዚያን ጊዜ ለመጋቢው ስለ ዝናብ ፀልዩ ይሉአቸዋል እለቱ የመጨረሻ ቀን እሁድ ነበር። መጋቢው የምልጃ የምስጋናና የልመና ፀሎት ይፀልያሉ። ወዲያውኑ እስር (10) ደቂቃ ሳይሆን ሀይለኛ ውሽንፍር ይመጣል።¹²⁵ ወዲያውኑ ሀይለኛ ዝናብ ይዘንባል። ከዝናቡ የተነሳ መውጣት ብዙዎች ስላልቻሉ እዚያው ያደሩ ሲሆን መጋቢውም እዚያው አድረዋል። የጊኒሯ ጠንቋይ ያ ዶፋ ዝናብ ዘንቦባት መነሳት ባለመቻሏ በዚያው አንቀላፋች። እግዚአብሔር በአንድ በርከት የጠላትን ሐይል አፍርሶታል። እግዚአብሔር አንድን በረከት ለሀዘቡ በመልቀቅ ጠላትን ያሳፍር የነበር አምላክ ነበር እሁንም ነው። እግዚአብሔር ለደህንነትና ለአገልግሎት ጠራን ማለት እግዚአብሔር ጠላትን አሳፍሮ እኛን አከበረን ማለት እንደሆነ መገንዘብ አለብን።

መቼም እግዚአብሔር በሚሰራበት ጊዜ ሁኔታዎችን በተላሉ ይዞ ወደ አንድ አቅጣጫ የሚመራ ሳይሆን የችግሮችን አይነት ሁሉ በተለያየ አቅጣጫ የሚፈታ አምላክ ነው። መጋቢው አንድ ጊዜ በናዝሬት መሰረተ ክርስቶስ ቤተክርስቲያን እያገለገሉ ሳለ እግዚአብሔር ስለ ተላላተ እምነት ይናገርና በቅርብ ጊዜ በአደባባይ አጋልጠዋለሁ ይላል። ስለ ሙት እምነት በሚናገሩበት ጊዜ መጋቢው እግዚአብሔር አብሮ ለማፅኛ የሰጣቸው ቃል መቅረፅ ድምፅ ወይም በመቅረፅ ምስል የሚተላለፍ አይነት ነው ይላሉ። ከጥቂት ጊዜ በኋላ የቤተክርስቲያን መሪው ጴጃዱ ጋዜጣ ላይ ምግብ እያስፈልገን በማለት በርሀብ ሰው የገደለ የዚህ እምነት ሰው በወንጀል እንደተያዘ የሚናገር ጋዜጣ እንዳነበበ ይደውልላቸዋል። እግዚአብሔር ሰው በተላላተ መግንድ

¹²⁵ 17718:41

እንዳይገባ በአንድም በሌላም ይናገራል ሰው ግን አያስተውላቸውም።¹²⁶ በተለይ እግዚአብሔር በንፋስ እየተገፋና እየተፍገመገመ በስህተት ትምህርት የሚሞሉትን የሚገስፀው በዚህ ሁኔታ ነው። እግዚአብሔር በቃሉ በመንፈሱና በልጆቹ ሲናገር የማያስተውል ህዝብ ይገለበጣል።

የእግዚአብሔር ሰው ለመመለስ ለመምከር ለግሳዜ እንደሁም ለእድገት መንፈስን ይቀበላል። እግዚአብሔር ሲናገረን አንተን እኔን ማስነሳት ብቻ ነው። እግዚአብሔር ሲሰራ የእሱ ሰራተኛ ሆኖ ማለፍን የመሰሉ ትልቅ ነገር የለም። ሁሉንም መልካም በሆነ መንገድ ያስተካክለው እግዚአብሔር በመሆኑ ባለን ነገር ደስተኛ ነን።

ዋነኛ የሆነው የዚህ ትምህርት ጉዳይ ሰው መንፈስ ነው ውሀ ምግብን አያስፈልገውም ደምና ስጋ አይደለንም የሚል ሲሆን ሰው በእንጀራ በቻ አይኖርም የሚለውን ጥቅስ አጣመው በመጥቀስ የከሰሩት ከላራ ነው። እግዚአብሔርን መፍራት ቃሉንም ማጥናት ለዚያም ቃል ስፍራ መስጠት ልማትም ጥቅምም ነው። እየሱስ ሲናገር ቃሌ እውነት ነው እውነትም አርነት ያወጣል እንደሆነው መንገድ ህይወት እውነት የሆነን ብቻ ሳይሆን የሆንሁን እንደሆንሁ ነው ይለናል።¹²⁷

አሰብ ተፈሪ እግዚአብሔር በመጋቢ ጎሳዬ ደሳለኝ አገልግሎት የተሰጠ ታምራት ያደረገ ሲሆን የእግዚአብሔር ክብርም በሀይል ተከብሯል። መጋቢው የወንጌል እውነትን እያቀረቡ ይፀልዩ ነበር በሚፀልዩበት ጊዜ አንዲት ሴት ደንቆሮና እውር የነበረች እናቷን ይዛ ትመጣለች

¹²⁶ ሊዮ33:14
¹²⁷ ዮሐ3:16

ወዲያውኑ መጋቢው ይፀልዩና መናፍስት ይወጣሉ። ከዚያም የተነሳ የአውሯ አይን ይበራል። በዚያ ሰው ሲደነቅ ከዲዳነት ተፈውሳለች። እግዚአብሔር በዚያ ከተማ በተለያዩ ሁኔታ የተያዙ ሰዎችን ነፃ አውጥቶአል።¹²⁸

በሀገራችን በኢትዮጵያ ብዙ ጉጂ ባህሎች ያሉን ሲሆን እግዚአብሔር ይህንን ሰው ሰራሽ ባህል እንደማይወደው በቃሉ አስተምሮናል። ኢትዮጵያ ውስጥ ከሚታዩት ጎጂ ባህል ውስጥ ጠለፋ አንዱ ሲሆን በአብዛኛው በደቡብ ኢትዮጵያ ክርስቲያንን ጨምሮ በአካባቢው ተደጋግሞ የሚታይ ይህ ችግር ነው። ክርስቲያኑ እንኳን በዚህ ሁኔታ ውስጥ ይታያሉ። ታዲያ አንድ ቀን እገሌ እገሌ ጠልፏል የእገሌ ልጅ የእገሌን ልጅ ጠለፈ የሚል ሪፖርት ቤተክርስቲያን ውስጥ ይቀርባል። ሽማግሌዎች መጋቢውን እናንተ አገር ይህ ችግር አለ ወይስ የለም ችግሩንስ አንዴት እናስወግደው ብለው ይጠያቃሉ። መጋቢውም ስለ ነገሩ መከራከር ጥሩ ሲሆንም ክርስቲያን በመሆናቸው በዚህ አይነት ጎጂ ሁኔታ ውስጥ እንደማይገቡ ተናግረው ሰዎችን መልሰዋቸዋል።

8. የፈረንጅ ግጭትና የአውሯ አይን መብራት

“ አለመግባባቶች ባለመግባባት ካላለቁ አለመግባባት ጨርሰው ሲሆኑ አይችሉም። ይልቁንም ለመግባባት የመጀመሪያ ደረጃ መሰላል እንጂ።”

ቦዲቲ በሚባል አካባቢ የእግዚአብሔር ሰው ወጋቢ ጎሳዬ ለአገልግሎት ሂደው ያገለግላሉ። በዚያን ጊዜ ብዙ ሰዎች ከመናፍስት አለም ተፅእኖ ነፃ የወጡ ሲሆን ብዙዎች ድነዋል። መገቢው በዚያ ቦታ ትዝ

¹²⁸ ...እነሆ ጋኔን ያደረበት ዲዳ ሰው ወደ እርሱ አመጡ ጋኔኑም ከወጣ በኋላ ዲዳው ተናገረ.....። ማቴ9:32-34

የሚላቸው ነገር በድቁና አገልግሎት የሚያገለግሉ ገንዘብ የጠፋባቸው ባልና ሚስት ነበሩ። ጎሰህ እንዲገቡ መልእክት ሲነገራቸው ሚስት ትራህለች። ከዚያ ፕሮግራም ሲያልቅ ግብታ ገንዘብ እንዲያዘጋጅ እንዲፀልዩላቸው ይጠይቃሉ። በዚያን ጊዜ መጋቢው እስራኤል ፋልታም የሚባል አስተርጓሚውን ይዘው ይፀልያሉ። ፀሎት እንደ ተጀመረ እስራኤል ጥጉን ይዞ ይስቃል። መጋቢውም በሁኔታው ተደንቀው ምነው እስራኤል ይላሉ እዚያው ፀሎት ላይ እያሉ ምንድነው የሚያስቅህ ሲሏቸው አይ ጉድ ሰራኸልን እግዚአብሔር አንተ ክፈል እኮ ነው የሚለኝ አለና ከፈለግኩት። ወደ እግዚአብሔር በኪሳችን ብር ይዘን እንፀልያለን ከማለት እግዚአብሔር የሰጠንን ማካፈል አለብን። የበረደውን ሰው እሳት መቅ ማለት ከባድ የማይቻልና ከመንፈሳዊ አለምም የራቀ ሰው ድርጊት ነውና እንቅጥብ።¹²⁹ በመስጠት ያለንን እናካፍል ለማለት ነው። መጋቢ ጎሳዩ በዚህ አላባ ሊያገለግሉ በሄዱበት ጊዜ ሌላ ሰባኪ ተጋብዞ ነበር። ይህ የተጋበዘው የውጭ ዜጋ ሲሆን ለ30 አመት እዚያው ወንጌልን ሰብኳል። መጋቢው መገለጥ ሲናገሩ ይበላጭና በማግለቱ በገላትያ መፅሀፍ ላይ ትምህርት ይሰጣል ከዚያ በፊት እግዚአብሔር ለመጋቢው እስራኤል ፋልታም ጋር የፀልዩበት ጊዜ ነበርና እግዚአብሔር ከተናገረው ተነስተው ስለ ፈረንጅ መጋቢውን እየተቃወመ እንደሚለብክ ተነጋግረው ነበረ እርሱን እንግዳው ፈረንጅ ወደታልና የምልህን ስበክት ብቻ አስተርጉም ብለው መጋቢውን እየተቃወመ ስብክት ይሰብካል።

መጋቢው ከፈረንጅ ቀጥሎ የሚሰብኩ በመሆናቸው የተቃውሞ (ፈረንጅን የሚያጣጥል) ስብክት ሳይሰብኩ ስለ ፈውስ ሰበኩ። ህዝቡ

¹²⁹ ያዕ2:14-16

ምንም እንኳ ማጨብጨብ ጥሩ እንዳይደለ ከሰለት በፊት በፈረንጅ ተሰብኮ የነበር ቢሆንም በጎሳዩ ስብክት በመደሰት ያጨበጭባሉ። መጋቢውም ወደ ፀሎት ሲሄዱ የተገለጠ ታምራት ለዚህ ተቃዋሚ አሳየው ይላሉ። ከዚያም አንድ እውር እየተመራች ትመጣና ትፈውሳለች ከዚያም ህዝቡ ሁሉ ይራህል። እንዳይክድ የሚታይ ነገር ነው። በዚህ ምክንያት ፈረንጅ ምንም ሳይናገር ተነስቶ አፈትልኮ ወጣ። እግዚአብሔር ከዘፍጥረት እስከ እዚህ ድረስ ታምራት የሚሰራ ሲሆን በታምራቱ አይነትና ሁኔታ ሰዎች ወደ እውነት መምጣት ሲገባቸው ብዙዎች እስካሁን በፈራሳውያን ወይ በሰዱቃውያን በሽታ ተለክፈው ይገኛሉ። እግዚአብሔር መልካም አምላክ ነው ዛሬም ሆነ ነገ እግዚአብሔር ለሚሰራው ሥራ ታምራትን ለማየት መናፈቅ እውነተኛ እምነት ለሚትም ነውና ነው።

9. የካዳሚዎች ሽንፈት

በደቡብ መስመር የሚያዘወትሩት የእግዚአብሔር ሰው ወደ ዲላም አቅንተዋል። በዚህ በዲላም የተለያዩ የእግዚአብሔር ሀይል መገለጫ ውጤቶችን አይተዋል። አጋንንት ሮኽው ወጥተዋል በሽተኞች ተፈውሰዋል በዚያው አገልግሎት ላይ የሚያነክስን በሽታኛ እግዚአብሔር ፈውሷል። ኢየሱስ ይህንንም ወስደህ ለዩሀንስ መጥምቁ ንገረው። እውሮች ይበራሉ አግሳሾች ይዘላሉ ዲዳሞች ይናገራሉ በሉት አለ።¹³⁰ እግዚአብሔር ሀይወትን ለሰዎች ለመስጠት የመጣ ሆኖ ሳለ ማንነቱን መግለፅ አስፈልጎታል።

በአላባ መስመር አገልግሎት ለመስጠት መጋቢው ሂደው የነበረ ሲሆን አንድ ጊዜ እዚያው ሌሊት ሲፀልዩ እዚህ አካባቢ በአጋንንት አሰራር

¹³⁰ ማቴ11:2-6

የተቀቡ ሰዎች አሉ ብሎ መንፈስ ቅዱስ ይነግራቸዋል። በዚህን ጊዜ መጋቢው እየተቃወሙ ሁሉም ጌታን እንዲቀበሉና መጥተው ለጌታ እንዲሰግዱ ይጸልያሉ። የመጀመሪያው ፕሮግራም እንዳለቀ ወዲያው ያረፉበት ቤታቸው ይንኳኳል። ሰዎች ሲወጡ አንድ ካዳሚ ነች ይች ካዳሚ የመጣችው ከዚያ ጠንቋይ ቤት ነው ፀለዩላት መንፈስ ወጣ። ከዚያም ወደ አስራ ሁለት ሰአት (12) ሰአት ገደማ ሌላ ካዳሚ ከዚያ ጠንቋይ ቤት መጥቶ ፀለዩላት ነፃ ወጣ።

መጋቢው ከሰአት እየሰበኩ አንዲት ሰው ልጅ ሲት ትመጣና የሆነ ነገር መድረክ ላይ ትወረውራለች። ድግምት መሆኑ ነው። መጋቢው ይሰብኩ ከዚያ ወዲያውኑ ምንም እንዳልሆኑ ባዮች ጊዜ ምን አድርጉ ነው የምትለን ትላለች። ከዚያ መጋቢው ይጸልዩላታል። በሚጸልዩላት ጊዜ መንፈሱ ይወጣል። ይህች ሴት እዚያው ነፃ እንደወጣች ስትመሰክር ምን ሆነው እንደሆነ አላውቅም ጌቶች (መናፍስቶጠሪውን ጠንቋዩን) ከወንድማቸው ጋር ከትናንት ጀምረው ሲደባደቡ ነበር እንጂ መትረፋቸውን ትላለች። መፅሀፍ አስቀድሞ ሀይለኛውን ሳያስሩ መበዝበዝ አይቻልም ይለናል ሃይለኛውን አስረን ነፍሳትን ብንበዘብዝ አያስደንቅም።¹³¹ ለዚያም ነው እግዚአብሔር ክንዱ ለዚህ አይነት ነገር በሀይልና በፍጥነት የሚሰራን መንፈስ የላከበት ምክንያት። መጋቢው የጠላት ሰፈር እንዲታወክ ሁል ጊዜ የሚጸልዩ ሲሆኑ ውጤቱንም በቀላሉ አይተዋል።

10. መሀረብ ወደ ደቡብ አሜሪካ

በዩናይትድ ኔሽን መስሪያቤት በማሊ ውስጥ ሰራተኛ የሆነ አንድ ሰው ነበሩ። በሚሰሩበት ቦታ እጅግ ይታመማሉ። በርግጥ

አስቸጋሪ በሽታ ስለነበር ሚስት ወደ አዲስ አበባ ይዘዋቸው ትመጣለች። ሚስት አማኝ ነበረችና ወደ መጋቢው ይዛቸው ትመጣና እንዲፀለይላቸው ትለምናለች። ከዚያም ለባሽተኛው ይጸልያሉ ከዚያም ሰውየው ይፈውሳል። ሰውየው ፈውሱን ከተቀበሉ ጌታን ተቀብለው ይሄዳሉ። በመስርያ ቤቱ የነበረባቸውን የመናፍስት ተፅኖ (ሰልፍ) እግዚአብሔር አፍርሶላቸው እግዚአብሔርን እያከበሩ መስራት ይጀምራሉ።

ከብዙ ጊዜ በኋላ አንድ ጊዜ ልጃቸው ትታመምና ለመጋቢው ይደውላሉ። ይህች ህፃን በደቡብ አፍሪካ ሆስፒታል ገብታ ኮማ ውስጥ ነበረች። ሞቷን እየጠበቀች እያለ መሀረብ በፖስታ ፀልየው መጋቢው ይልካሉ። ወዲያው እናት ያንን መሀረብ የታመመች ህፃን ላይ ሲያስቀምጡት ትፈውሳለች።¹³² የእግዚአብሔርን እጅ እንዲህ ሰርቶባቸዋልና ቤተሰቦቻቸው (መጋቢውን) እርሳቸውን እንዲያስተምሩዋቸው ከከተማውም ወደ ሀገራቸው ለአረፍት በመጡ ጊዜ ከአዲስ አበባ ውጭ ይዘዋቸው ይሄዳሉ ከዚያም ለአስራ አምስት (15) ቀናት መጋቢው አስተምረዋቸዋል።

መጋቢው አንዲት አሜሪካ የምትኖር ሴት ልጇ አስቸጋሪ ሆኖባት መዝሙር ካሴት ላይ እጃቸውን ጭነው ፀልየው ይልካሉ ከዚያ በኋላ ልጇ ካሴቱን ይሰማል። ካሴቱን እንደሰማ ምንም እንኳ ከክርስቲያን ቤተሰብ ቢወለድም የሰማው ካሴት ልቡን ነክቶት ጌታን እንዲቀበል ይሆናል። መጋቢው የእምነት ስራን በሞኝነት የሚሰሩ ቢሆንም ፍሬው ግን መልካም ነው። በእምነት እግዚአብሔር ስለሚደሰት ታምራትን ለማድረግ ወደኋላ የማይል አምላክ ነው።

¹³¹ ማር3:27

¹³² ሐዋ. ሥራ19:11-12

11. የሃጢያት ቀጠሮ

መጋቢ ጎሳዬ የድል ሕይወትን ያሳለፉ ሰው ሲሆኑ ጳውሎስን ሰይጣን እንዳዘገየው አላቸውንም ከአገልግሎት አስቀርቶኝ ያውቃል ባይኖረኝም። ነገሩ እንዲህ ነው የደብረብርሀን ሙሉ ወንጌል አማኞች ቤተክርስቲያን ፕሮግራም ታሲዛቸዋለች። ከዚያም ቀኑ እየደረሰ በመጣበት ጊዜ አንድ ህልም ያያሉ። እርሱም አስማተኞች ደብረብርሀን እንዳይገቡ ድግምትና ጥንቆላ እያደረጉባቸው እንዳለ ነው። መጋቢው ህልሙን ባዩበት ማግስት ላይፀልዩ ወደ ሱፐር ማርኬት ወጥተው ለአገልግሎት የሚያስፈላጋቸውን አንዳንድ ነገሮችን ገዝተው ሲመለሱ ከፍተኛ ህመም ይታመማሉ። በህመማቸው ምክንያት ከአገልግሎት ይቀራሉ። ይህንን ያህል ካልፀለይን ነገሮቻችንን ለማበላሸት የሚነሳ ክፉ ጠላት ነውና መጋቢው ደብረብርሀን እንዳይሄዱ አስቀርቶአቸዋል።¹³³

መጋቢው የእግዚአብሔርን ድምፅ እየሰሙ የሚናገሩ ሲሆኑ በአርሳቸው ላይ የምትገለጠዋ ክብር ሀይለኛ ነች። ከሁኔታዎች በላይ የሚገለጠው የእግዚአብሔር ክንድ ነገሮች ከመሆናቸው በፊት እና ከሁኔታዎች ውጭ በላያቸው ላይ ብዙ ጊዜ ተገልጧል።

መጋቢ ጎሳዬ በአንድ (የቤተክርስቲያን ስም መግለፅ አስፈላጊ ባለመሆኑ ተደብቀዋል) አገልጋዮች ፕሮግራም ላይ ተጋብዘው ያገለገሉበት ወቅት የነበረ ሲሆን ከእግዚአብሔር አሁን የምንነጋገርበትን ሁኔታ የሚያካትት ትንቢትን ያስተላልፋሉ።

¹³³ እኛ ግን ወንድሞች ሆይ..... ወደእናንተ ልንመጣ ወደን ክርና እኔ ጳውሎስም እንድና ሁለት ጊዜ ሰይጣን ግን አዘገዝን።1ተሰ2:17-18

መጋቢ ጎሳዬ እየሰበኩ የነበረው ስለፍቅር ሲሆን መልእክት ከሰጠ በኋላ የትንቢት ቃል ይመጣላቸዋል። መልእክቱም እንደዚህ የሚል ነው። ይህችን ቤተክርስቲያን በውጭ ያሉ ሰዎች በጠረጴዛ ዙርያ ተሰባስበው ወሰነው ሊከፋፈሏት የሚመጡ አሉ። እንዲያውም በመንግስት ፊት ይከሷችኋል ነገር ግን አይዟችሁ እናንተ ምንም አትሆኑም ወንጌልን ወደ ማሰራጨት ተግባር ትዞራለች እግዚአብሔር በዚህ ክፉ ተልኮ ውስጥ ብዙ ሰዎች በአድማና በመከፋፈል ውስጥ ያላችሁ ሆናችሁ እዚሁ ቤተክርስቲያን ያላችሁ ሰዎች አላችሁ አርፋችሁ ተቀመጡ ይላችኋል እግዚአብሔር ብለው መልክት ይናገራሉ።

እነዚህ ሰዎች ከእንግዲህ ወዲህ በዚች ቤተክርስቲያን ውስጥ ምንም ማድረግ አንችልም በማለት የተቻላቸው ሁሉ ያደርጋሉ። የሀሳቡን ጠንሳሽ እወስዳለሁ ይላል እግዚአብሔር¹³⁴ ብለው ይናገራሉ። ይህንን ሁሉ ነገር ሁሉም የሚያውቀው ስለሆነ ከዚህ በላይ ማንሳት የሚገባ አይደለም በማለት ነገሩን በዚህ እቋጩዋለሁ። መጋቢው ይህንን የተናገሩት አስቀድሞ ሲሆን ይህንን መልክት በማቅረብ ተፈጻሚነቱን ማየታችን የእግዚአብሔርን ሀይልና የባርያውን ታዛዥነት የሚያሳይ ጉልበት ነው። መጋቢ ጎሳዬ በእግዚአብሔር ነገር ላይ /በነገሮች/ የማይደራደሩ ሲሆኑ የተቀበሉትን የእግዚአብሔርን መልእክት ያለምንም ፍርሀት ያስተላልፋሉ። በተለይ በአንድ ስሙ እንዲጠቀስ በማይፈልጉት ቦታ/አጥቢያውን መናገር ተገቢ ባለመሆኑ/ ለጊዜው ትክክለኛውን አድራሻ ትተን ታሪኩን እንነጋገራለን። መጋቢው የተቀበሉት መልእክት በመስረቅ ሀጢአት ውስጥ የተያዙ ዲያቆናት

¹³⁴ 1ቀሮ3:16-17

ንስህ እንዲገቡ ሲሆን በዚህም ሀጢአት ውስጥ የነበሩ ዲያቆናት መንፈስ ቅዱስ ወቅሶአቸው መጋቢውን አነጋግረዋቸዋል።

በሌላ ጊዜ በመጋቢው እግዚአብሔር የዝሙት ሀጢአትን የሚለማመዱ ሰዎችን በመገሰፅ አልፎባቸዋል። በዚህ ሀጢአት ልምምድ ውስጥ የነበሩ ሰዎች እጃቸውን አውጥተው ፈውስን የተቀበሉ ሲሆን አንዲት ሴት ግን በዚያ ቀን ክፉ ከሆነ አስተሳሰብ ተፈውሳለች። ይህች ሴት በዝማሬ አገልግሎት የምታገለግል ሲሆን የማያምን ሰው ለማግባት ተዘጋጅታ እንደነበርና እግዚአብሔር እንደመለሳት አውግተውኛል። የኤ ኳየር አባል (የቤ/ክ ስም መናገር ስለማያስፈልግ) የሆነችው ይች ሴት አሁንም ድረስ መጋቢው እንደሚያውቁትና ሰላምታ እዳላቸው ነገረውባል።

ምዕራፍ ስዓት

የቤተሰብ ሕይወትና የማማከር አገልግሎታቸውን

ሀ. የቤተሰብ ሁኔታ

መጋቢው በትርፍ ጊዜአቸው በማማከር አገልግሎት የሚያሳልፉ ሲሆን ይህንን ለብዙ ሰዓት በማድረጋቸው ጤናቸው ላይ ከባድ የሆነ ችግር ገጥሞአቸዋል። መጋቢው ብዙውን ጊዜ የሚያሳልፉት በፀሎት ቃሉን በማንበብ በመስበክና በማማከር ነው። ይህንን የመጋቢ ጎሳዩ ልምምድ ብዙዎች ይመስክሩላቸዋል።

መጋቢው ሚስቱን ሊገድል የወለነች ሰው (ካፕቴን)(ስሙ እንዳይጠቀስ ስለተፈለገ አንድ ሰው ብለንዋል) ነፃ አውጥተው ባለሙያ ትዳራቸውን መልሰው እንዲያገኙና አብረው እንዲኖሩ አድርገዋል።

ለላው አልፎ ለይተው የሚኖሩ ባልናሚስት መካከል የነበረውን የመረረ ግጭት መጋቢው ፀልየውና መክረው በእምባና ይቅርታ ተሞልተው ግጭቱን ትተው አሁን ሰዎቹ በሰላም እየኖሩ ነው።

ነፍስዋን ልታጠፋ የነበረች አንዲት ሴት እግዚአብሔር በመጋቢው በኩል ፈውሷት ነጻ ወጥታለች። ይህች ሴት ነፍሷን ልትገድል የነበረው ዘባልዋ ጋር ተጣልታ ሲሆን ሁኔታውን የሚያውቅ አሁን በውጭ አገር የሚኖር መስፍን ማሞ የተባለ ወጣት ይዟት መጥቶ ሲሆን ችግሯን /ምስጥሯን/ ከብዙ ችግርና ክርክር በኋላ ተናገረ